

Aril Kumar Panigrahy

ଜହ୍ନ ମାୟା

ସମ୍ପାଦକ : 'ଚନ୍ଦ୍ରପାଣୀ'

ସଞ୍ଚାଳକ : ନାଗିରେଡ଼ିଆ

ଏହି ସଙ୍ଗାରୁ 'ଜହ୍ନମାୟା' ଦ୍ଵାଦଶ ବର୍ଷରେ ଉପମାତ ହେଲା । ନିୟମିତ ଭାବରେ ଏକ ପତ୍ରିକା ପ୍ରକାଶ କରିବାରେ ବାଧା ପ୍ରତିବନ୍ଧକ କିମ୍ବଦନ୍ତୀ । ଏକ ଦିଗରେ ପ୍ରୟୋଜନ ଆନ୍ତରିକତା ଓ ନିଷ୍ଠା; ଅନ୍ୟ ଦିଗରେ ପ୍ରୟୋଜନ ଜନ ସମର୍ଥନ । ଆମ ଚରଫରୁ ଆମେ ଏତିକି ମାତ୍ର କହିପାରୁଁ ଯେ ଆମେ ଆନ୍ତରିକ ତଥା ନିଷ୍ଠାପର ହେବାକୁ ଚେଷ୍ଟା କରୁଛୁ । ତେବେ ଅମୂଲ୍ୟ ଜନ-ସମର୍ଥନ ଯେ ଆମକୁ ମିଳିଛି, ସେଥିରେ ଆମେ ନିଃସନ୍ଦେହ । ଏହି ଅବସରରେ 'ଜହ୍ନମାୟା' ତା'ର ପାଠକ-ପାଠିକା ଓ ଶୁଭେଚ୍ଛୁମାନଙ୍କୁ ଅଭିବାଦନ ଜଣାଉଛି ।

ବର୍ଷ : ୧୨

ଜୁଲାଇ ୧୯୭୮

ଅଙ୍କ : ୧

ପ୍ରତି ସଂଖ୍ୟା

ଟ ୧.୨୫

ବାର୍ଷିକ ମୂଲ୍ୟ :

ଟ ୧୫.୦୦





ଅମର ବାଣୀ

ମୁଖଂ ପଦ୍ମଦଳକାରଂ ବାଣୀ ଚନ୍ଦନ ଶୀତଲ ।
ହୃଦୟଂ କର୍ତ୍ତବ୍ୟତୁଲ୍ୟଂ ଯଦିଧଂ ଧୂର୍ତ୍ତଲକ୍ଷଣମ୍ ॥

॥ ୧ ॥

[ମୁହଁ ପଦ୍ମ ଭଳି ସରସ ଦିଶୁଥାଏ; କଥା ମନେ ହୁଏ ଚନ୍ଦନ ଭଳି ଶୀତଳ; କିନ୍ତୁ କରୁଣା ଭଳି ନିର୍ମମ ହେଲେ ହୃଦୟ—ଧୂର୍ତ୍ତର ଏଇ ଦିନ ଲକ୍ଷଣ ।]

ମୂର୍ଖସ୍ୟ ପଞ୍ଚ ଚହ୍ନାନି ଗର୍ବୀ ଦୁର୍ବଚନା କଥା ।
ହଠୀ ଗୁପ୍ତିୟବାଦୀ ଚ ପରେକ୍ତଂ ନୈବ ମନ୍ୟତେ ॥

॥ ୨ ॥

[ମୂର୍ଖର ପାଞ୍ଚ ଲକ୍ଷଣ ହେଲା : ସେ ଗର୍ବୀ, ଦୁର୍ବଚନା, କିଦ୍‌ଗୋର, ପ୍ରୀତିଶୂନ୍ୟ, ଏବଂ ଅନ୍ୟର ମତାମତ ପ୍ରତି ବେପରୁଆ ।]

ବୋଢ଼ାରେ ମସୂରଗ୍ରସ୍ତାଃ ପ୍ରଭବଃ ସୁସୁଦୃଷିତାଃ ।
ଅବୋଧୋପହତାଶ୍ଚାନେ୍ୟ ଖାର୍ଣ୍ଣମଙ୍ଗ ସୁଭାଷିତମ୍ ॥

॥ ୩ ॥

[ପାଠ ପଢୁଆ ଲୋକେ ଉର୍ଦ୍ଧ୍ୱରେ ବୁଡ଼ି ରହୁଛନ୍ତି; କ୍ଷମତାଶାଳୀ ଲୋକେ ଅହଙ୍କାର ଦ୍ୱାରା ଦୂଷିତ; ଅନ୍ୟମାନେ ତ ଅବୋଧ । ହୃତ କଥା ଶୁଣିବ କିଏ ?]



ପଞ୍ଚତରୁ

[୧୪]

କଥା କୁହା ଗୁମ୍ଫାର ଗଳ୍ପଟି ବିବୃତ କରିସାରି, ସେ ନିଜେ ରହୁଥାଏ ଗୁମ୍ଫାର ସବୁଠୁ ସମ୍ମୁଖ-
 ରକ୍ତାକ୍ତ ନିଜ ଅନୁଚରମାନଙ୍କ ସହ ଅନ୍ୟ ବର୍ତ୍ତୀ ଅଂଶରେ । ସେଠାରେ ସେ ସେସବୁ ଜମା
 ଏକ ପାତ୍ରାଡ଼କୁ ଚାଲିଯାଇ ସେଠାରେ ନିରା- କରେ । ଗଦାଏ ଶୁଖିଲା ପତ୍ର ଜମା ହୋଇ-
 ପଦରେ ରହିଲା । ପାରିବା ପରେ ଗୁମ୍ଫା ଭିତରେ ଏଣେ ତେଣେ

ରକ୍ତାକ୍ତ ଚାଲିଯିବାରୁ ସ୍ଥିରଜୀବୀର ଆନନ୍ଦ ମଧ୍ୟ ସେ କିଛି କିଛି ପତ୍ର ଜମା କଲା । ପେଟୁ-
 କହିଲେ ନ ସରେ । ସେ ନିଜକୁ କହୁଥାଏ, ମାନଙ୍କ ଶ୍ରେଣୀ ରଜା ଓ ମୂର୍ଖ ମନ୍ତ୍ରୀମାନେ
 “ସବୁକିଛି ମୋର ଅନୁକୂଳ । ଏକମାତ୍ର ରକ୍ତା- ତା’ର ଏଭଳି କାର୍ଯ୍ୟକଳାପ ପ୍ରତି ଧ୍ୟାନ ଦେଲେ
 କ୍ଷତ୍ରିୟ ଥିଲା ପେଟୁମାନଙ୍କ ଭିତରେ ବିବେକ- ନାହିଁ ।

ଶୀଳ । ଆଉସବୁ ବୋକା । ଦୂରଦ୍ରଷ୍ଟା ରକ୍ତାକ୍ତ ଦିନେ ପ୍ରତ୍ୟୁଷରେ ସ୍ଥିରଜୀବୀ ଯାଇ ଜାକ-
 ଏଠାରେ ଥିଲେ ମୋ ଯୋଜନା ସହଜରେ ରଜା ମେଘବର୍ଣ୍ଣକୁ ସାକ୍ଷାତ କଲା । ମେଘବର୍ଣ୍ଣ
 ସଫଳ ହୁଅନ୍ତା ନାହିଁ । ଆଉ ଏ ପେଟକ-ରଜା ଖୁସୀ ହୋଇ କହିଲା, “ଆସ, ଆସ, ବସ ।
 କେଡ଼େ ହତଭାଗା ! ଯିଏ ବିଜ୍ଞ ମନ୍ତ୍ରୀର ପରାମର୍ଶ ବହୁଦିନ ପରେ ତୁମ ସାକ୍ଷାତ ମିଳୁଛି । ସମାବୃତ
 ସ୍ୱୀକାର ନ କରି ମୋ ଭଳି ପ୍ରତାରକକୁ ଆଶ୍ରିୟ କ’ଣ କୁହ ।”

ଦିଏ, ତା’ ସବ୍‌ନାଶ ନ ହେବ ତ ହେବ କାହାର ?” “ବର୍ତ୍ତମାନ ବେଶୀ ଗପସପ ହେବାକୁ ସମୟ
 ନାହିଁ । ପେଟୁମାନେ ଗୁମ୍ଫା ଭିତରେ ଶୋଇଛନ୍ତି ।

ସ୍ଥିରଜୀବୀ ସବୁଦିନେ ବଣ ଭିତରୁ କିଛି କିଛି ଏହା ଏକ ସୁବର୍ଣ୍ଣ ସୁଯୋଗ । ଆପଣ ଓ
 ଶୁଖିଲା କାଠି ବା ପତ୍ର ସଂଗ୍ରହ କରି ନେଇଆସେ । ଅନ୍ୟାନ୍ୟ ଶିପ୍ର-ଗତି କାଳମାନେ ଖଣ୍ଡିଏ ଖଣ୍ଡିଏ



ଜଳନ୍ତା କାଠି ସଂଗ୍ରହ କରି ଭୁରନ୍ତ ରୁଲନ୍ତ ।
ପେରୁମାନଙ୍କ ଦୁର୍ଗର ଦ୍ଵାରଦେଶରେ ମୁଁ ଶୁଣିଲି
ପସ ଜମା କରି ରଖିଛି । ସେଥିରେ ଅଗ୍ନି-
ସଂଯୋଗ କରିଦେବେ । ଦ୍ଵାର ପାଖରେ ନିଆଁ
ଜଳିଲେ ପେରୁମାନେ ଭିତରୁ ବାହାର ଆସି-
ପାରିବେ ନାହିଁ । ସମସ୍ତେ ମରିବେ । ଗୁମ୍ଫା
ଭିତରେ ବି ଏଣେ ତେଣେ ପସ ଅଛି । ନିଆଁ
ବ୍ୟାପିଯିବ ।”

“ତୁମେ ଏତେ କାଣ୍ଡ କଲ କିପରି ?” ରଜା
ପଚାରିଲା ।

“ସେସବୁ କଥା ପରେ । ବର୍ତ୍ତମାନ ବିଳମ୍ବ
କରନ୍ତୁ ନାହିଁ ।” ସ୍ଥିରଜୀବା ତାରଦା ଦେଲା ।

କାକ-ରଜା ମେଘବର୍ଣ୍ଣ ଏବଂ ତା’ର ସାହସୀ
ଅନୁଚରମାନେ ନିଜ ନିଜ ଚଞ୍ଚୁରେ ଖଣ୍ଡିଏ

ଖଣ୍ଡିଏ ଜୁଲନ୍ତ କାଠି ଧରି ପେରୁମାନଙ୍କ ଗୁମ୍ଫା
ନିକଟରେ ପହଞ୍ଚିଲେ ଓ ସନ୍ତର୍କଷରେ ପ୍ରବେଶ
ପଥ ଅନ୍ତର୍ଦ୍ଧମ କରି ସେଠାରେ ଜମା ହୋଇଥିବା
ପସଗଦାରେ ନିଆଁ ଧରାଇଦେଲେ । ନିମିଷକେ
ତାହା ଦାଉ ଦାଉ ଜଳିଉଠିଲା । ପେରୁମାନେ
ଚିତ୍କାର କଲେ, କିନ୍ତୁ ବାହାର ଆସି ପାରିଲେ
ନାହିଁ । ସମସ୍ତେ ମଲେ ।

ତା’ପରେ ମେଘବର୍ଣ୍ଣ ସିଂହାସନରେ ବସି-
ଥାଇ ସ୍ଥିରଜୀବାକୁ ପଚାରିଲା, “ମହାମନ୍ତ୍ରୀ ! ଏଥର
ତୁମ ସଫଳ ଅଭିଯାନର ବୃତ୍ତନ୍ତ ଆମକୁ
ଶୁଣାଅ ।”

ସ୍ଥିରଜୀବା ଆମୁକରୁଲ ସବୁ ବର୍ଣ୍ଣନା କଲା ।

“ମହାମନ୍ତ୍ରୀ ! ତୁମେ ସବୁଦିନେ ପେରୁରଜାକୁ
ଯେମିତି ଅଭିବାଦନ କରୁଥିଲ ଓ ଖୁସୀ କରି
ରଖିଥିଲ, ତାହା କିମ୍ ଆଶ୍ଚର୍ଯ୍ୟଜନକ କଥା
ନୁହେଁ ?” ମେଘବର୍ଣ୍ଣ କହିଲା ।

“ମହାରାଜ ! କାମ ହାସଲ କରିବାକୁ ହେଲେ
ସେପରି ନକରି ଉପାୟ କ’ଣ ? ଅର୍ଜୁନ ଭଳି
ମହାବୀରଙ୍କୁ ତ ପୁଣି ବିରାଟ ରଜାଙ୍କ ପ୍ରାସାଦରେ
ସ୍ତ୍ରୀ ସାଜି ରହିବାକୁ ପଡ଼ିଥିଲା, ଶ୍ଵାମଙ୍କୁ ପୁରୀ ଓ
ଯୁଧିଷ୍ଠିରଙ୍କୁ ବୁଢ଼ା ବ୍ରାହ୍ମଣର ଅଭିନୟ କରିବାକୁ
ପଡ଼ିଥିଲା ! ନକୁଳ ଓ ସହଦେବ ତ ପୁଣି ଗୋରୁ
ଚରାଉଥିଲେ !” ସ୍ଥିରଜୀବା ବୁଝାଇଦେଲା ।

“ତୁମେ ବାସ୍ତବିକ କ୍ଷୁରଧାରରେ ରୁଲିପାର
ବୋଲି ମାନବାକୁ ହେବ !” ମେଘବର୍ଣ୍ଣ କହିଲା ।

“ଆପଣ ଭୁଲ କହିନାହାନ୍ତି । ପ୍ରଥମେ
ପ୍ରଥମେ ମୋତେ ବହୁତ ସଜାଗ ରହିବାକୁ

ପଡ଼ିଥିଲା । ତେବେ, ରକ୍ତାକ୍ତ ବୁଲିଯିବା ପରେ ଆଉ ଅସୁବିଧା ହୋଇ ନାହିଁ । ଅନ୍ୟ ସମସ୍ତେ ଥିଲେ ମୁଖ । ମୁଖକୁ ପ୍ରଶଂସା ଦ୍ଵାରା, ପେଟକୁ ଭୋଜନ ଦ୍ଵାରା, ଲେଖାକୁ ଉତ୍କୋଚ ଓ ଅଭାବ-ଗ୍ରସ୍ତକୁ ରକ୍ତ ଦ୍ଵାରା ଏବଂ ଗୁଣୀମାନଙ୍କୁ ପୁରସ୍କାର ତଥା ରାଜାଙ୍କୁ ବିନୟ ଦ୍ଵାରା ଆପ୍ୟାୟିତ କରାଯାଇପାରେ ଓ ନିଜ କାମ ହାସଲ କରିନିଆଯାଇପାରେ । ସାଧାରଣ ମୁଖକୁ ଦଗା ଦେବା କେଉଁ କଥା ? ମନ୍ଦବିଷ ସର୍ପ କେତେ ସହଜରେ ଭୁଲାଇ ନ ଥିଲା !”

“ସେ ଦଟଣାଟି କ’ଣ ଟିକିଏ କହିଲା !” ମେଦବର୍ଣ୍ଣ ଆଗ୍ରହ ପ୍ରକାଶ କଲା । ସ୍ଥିରଜୀବା ସେଇଠୁ ଗପିଲା :

ମନ୍ଦବିଷ ନାମରେ ସାପଟାଏ ଥାଏ । ସେ ବୁଡ଼ା ହୋଇ ଆଉ ଆହାର ଅନ୍ୱେଷଣରେ ଧାଁ ଧପଡ଼ କରିପାରୁ ନ ଥାଏ । ଗୋଟାଏ ସରୋବର ପାଖରେ ଯାଇ ସ୍ଥିର ହୋଇ ରହି ଥାଏ । ଅନେକ ସମୟ ଧରି ସେ ସେମିତି ରହିବାର ଦେଖି ବେଙ୍ଗଟାଏ ତାକୁ ପଚାରିଲା, “ଆଜି ଶିକାର କରିବାକୁ ଯିବେ ନାହିଁ କି ?

ସାପ ଉତ୍ତର ଦେଲା, “ଛୁଡ଼ି ସେ କଥା ! ଆଜି ଶିକାର କରିବା ଏ ଜନ୍ମରେ ହେବ ନାହିଁ । ଗତ କାଲି ରାତିରେ ଗୋଟାଏ ବେଙ୍ଗକୁ ଧରିବାକୁ ଗଲି ଯେ ବେଙ୍ଗଟି ଏକ ପୋଖରୀ ଭିତରକୁ ଡେଇଁପଡ଼ିଲା । ପୋଖରୀ କୂଳରେ କେତେଜଣ ବ୍ରାହ୍ମଣ ବସି ମନ୍ତ୍ରପାଠ କରୁଥିଲେ । ସେମାନଙ୍କ ଭିତରେ ଥିଲା ବାଳକଟାଏ । ତା’ ଗୋଡ଼କୁ ମୁଁ ବେଙ୍ଗ ବୋଲି ମଣି ଚୋଟେ ଦେଲି । ସେ ମରିଗଲା । ବ୍ରାହ୍ମଣମାନେ ମୋତେ ଅଭିଶାପ ଦେଲେ କି ସାରା ଜୀବନ ଏଣିକି ମୋତେ ବେଙ୍ଗମାନଙ୍କୁ ପିଠିରେ ବସାଇ ବୁଲାଇବାକୁ ପଡ଼ିବ !”

ବେଙ୍ଗଟି ଆନନ୍ଦରେ ସରୋବର ଭିତରର ସବୁ ବେଙ୍ଗ ଆଗରେ ଏ କଥା ପ୍ରଚାର କରି ଦେଲା । ସାପପିଠିରେ ଚଢ଼ି ବୁଲିବାର ସୁଯୋଗ ଗ୍ରହଣ କରିବା ନିମନ୍ତେ ବେଙ୍ଗମାନଙ୍କ ମଧ୍ୟରେ ପ୍ରତିଯୋଗିତା ଲାଗିଗଲା । ପ୍ରଥମେ, ସାପର ଫଣା ପାଖରେ ଆସନ ଗ୍ରହଣ କଲା ବେଙ୍ଗରାଜା । ପାଖରେ ବସିଲା ମନ୍ତ୍ରୀ । ତା’ପରେ ଅମାତ୍ୟମାନେ ଧାଡ଼ି ଧରି ବସିଗଲେ !



ଗଡ଼ର ସ୍ଥିର ଚିତ୍ର

ଶିଳା ଗାଈର ଏହି ଶିଳାରେ ଅଶ୍ବର ଗଡ଼କୁ ଯେପରି ଜୀବନ୍ତ ଭାବରେ ଅଙ୍ଗତର ଶିଳାମାନେ ଫୁଟାଇ ପାରିଛନ୍ତି, ତାହା କୌଣସି ଜୀବନ୍ତ ବେଗବାନ୍ ଅଶ୍ବର ଭ୍ରମ ସୃଷ୍ଟି କରେ ।

ଏ ଚିତ୍ର ସୁଦୂର ଅଙ୍ଗତର ଆସିରସ୍ ପଥ୍ୟତାର ସୂଚକ ବହନ କରୁଛି । ଆସିରସ୍ ସାମ୍ରାଜ୍ୟର ଶେଷ ପ୍ରତାପଶାଳୀ ନରପତି ଥିଲେ ଅଶ୍ବର ବନ୍ଧପାଲ । ସେ ଖ୍ରୀଷ୍ଟପୂର୍ବ ୭୭୮ରୁ ୭୬୭ ଯାଏ ଶାସନ କରିଥିଲେ । ଏହାଙ୍କ ଆକ୍ରମଣରେ ଅତ୍ୟନ୍ତ ହୋଇ ଉଠୁଥିଲେ ସମକାଳୀନ ରାଜନ୍ୟ ବର୍ଗ । ଚିତ୍ରରେ ସେହି ସମ୍ରାଟ ଶିଳାର ଅଭିଯାନରେ ବାହାରିଥିବାର ଦୃଶ୍ୟ ଦେଖିବାକୁ ମିଳୁଛି । ତାଙ୍କ ମୁଖର ଆଲ୍ଲ କେତେବର୍ଷ ଭିତରେ ଆସିରସ୍ ସାମ୍ରାଜ୍ୟର ପତନ ହୋଇଥିଲା ।





ମାୟା ସରୋବର

[୨୯]

ତନ୍ତ୍ରସାଧକ ଯେତେବେଳେ ଶୁଣିଲେ ଯେ ଜୟଶୀଳଙ୍କୁ ମାୟା-ସରୋବରେଶ୍ୱର ନିଜ ସହ କୁଆଡ଼େ ନେଇଯାଇଛନ୍ତି, ସେତେବେଳେ ସେ ସେମାନଙ୍କୁ ଅନୁସରଣ କରିବାକୁ ବାହାରିଲେ । ଜଳ ରାକ୍ଷସମାନଙ୍କ କଥା ସେତକବେଳେ ସେମାନେ ଶୁଣିଲେ । ରାଜା ଜନକାକ୍ଷ ଏବଂ ତନ୍ତ୍ର-ସାଧକ ଯାଉଁ ଯାଉଁ ଦେବଶର୍ମା ଓ ଅନ୍ୟମାନଙ୍କୁ ଭେଟିଲେ । ତା'ପରେ.....]

ନରଭକ୍ଷୀମାନେ ଜଳରାକ୍ଷସମାନଙ୍କ ଭିତରୁ ଗଛ ଉପରେ ଥାଇ ସବୁ ଘଟଣା ଲକ୍ଷ୍ୟ କରୁ-
କେତୋଟିଙ୍କୁ ଧରି ଭୋଜନ କରିବା ମାନ-
ସରେ ସେମାନଙ୍କ ପଛରେ ଦୌଡ଼ୁଥିଲେ । କିନ୍ତୁ ଥିଲେ । ଜଳରାକ୍ଷସ-ରାଜା ସେମାନଙ୍କୁ ସେଠାରେ
ଜଳରାକ୍ଷସମାନଙ୍କର ଗନ୍ତବ୍ୟସ୍ଥଳ କ'ଣ, ସେ ଲୁଚିରହି ଶତ୍ରୁପକ୍ଷର ସନ୍ଧାନ ନେବାକୁ ନିର୍ଦ୍ଦେଶ
ଦେଇଥିଲା ।
ବିଷୟରେ ସେମାନଙ୍କର କୌଣସି ଧାରଣା ନ ଥିଲା । ଗଛ ଉପରେ ଥିବା ଜଣେ ଜଳରାକ୍ଷସ
ଅନ୍ୟଟିକୁ କହିଲା, “ଆମ ରାଜାଙ୍କ ଶତ୍ରୁପକ୍ଷର
ସେତେବେଳେ ଯୋଡ଼ିଏ ଜଳରାକ୍ଷସ ଗୋଟିଏ ବଳ କେତେ, ସେଇ କଥା ଜାଣିବା ଦରକାର ।



ପୁରର ସେନାପତି-ପୁତ୍ର ମଙ୍ଗଳବର୍ମା ।

ସେ ନିଜ ସାଥୀକୁ କହିଲା, “ଦେଖୁଛୁ ସେ ଛୋଟାଇ ଛୋଟାଇ ଚାଲୁଥିବା ଲୋକଟାକୁ ? ତାକୁ ଧରିନେଇ ଆମ ରାଜାଙ୍କ ପାଖରେ ହାଜର କଲେ କିପରି ହୁଅନ୍ତା ? ବଣକୁ ଯେଉଁ ମଣିଷ-ରାଜା ଆସିଛନ୍ତି, ତାଙ୍କ ସୈନ୍ୟସ୍ତ୍ରୀୟା କଥା ଏହାକୁ ଧମକ ଚମକ ଦେଇ ବାହାର କରି ହୁଅନ୍ତା ।”

“ସେ କଥା ଠିକ୍, କିନ୍ତୁ ଏଠାରେ ରହି ସମସ୍ତଙ୍କ ଗତିବିଧି ଲକ୍ଷ୍ୟ କରିବା ନିମନ୍ତେ ଆମ ରାଜା ନିର୍ଦ୍ଦେଶ ଦେଇଛନ୍ତି ଯେ !” ଦ୍ଵିତୀୟ ଜଳ-ରାକ୍ଷସ କହିଲା ।

ପୂର୍ବରୁ ଜଳାଶୟ ଭିତରେ ଯେଉଁ ଲଢ଼େଇ ହୋଇଥିଲା, ସେଥିରେ ମାୟା-ସରୋବରେଶ୍ଵରର ସେବକମାନଙ୍କୁ ଆମେ ମାରପିଟି ନାକେଦମ୍ କରିଦେଇଥିଲୁଁ । କିନ୍ତୁ ଏଥର ସେମାନଙ୍କୁ ସହାୟତା କରିବା ପାଇଁ ଆଉ କିଏସବୁ ଆସି-ଛନ୍ତି ମନେହୁଏ ।”

କିନ୍ତୁ ଅନ୍ୟ ଜଳରାକ୍ଷସଟିର ଧ୍ୟାନ ଅନ୍ୟତ୍ର ନିବଦ୍ଧ ଥିଲା । ମାୟା-ସରୋବରେଶ୍ଵରକୁ ଅନୁ-ସରଣ କରୁଥିବା ନିଜ ଜାତିର ରାକ୍ଷସମାନଙ୍କୁ ସେ ଦେଖୁଥାଏ, ଆହୁରି ଦେଖୁଥାଏ, ଜଳରାକ୍ଷସ-ମାନଙ୍କ ପଛରେ ଗୋଡ଼ାଇଛନ୍ତି ନରଭକ୍ଷୀଦଳ । ପୁଣି କିଛି ପଛରେ ଛୋଟାଇ ଚାଲିଥାଏ ହିରଣ୍ୟ-

“ଏମାନେ ଯେ ମାୟା-ସରୋବରେଶ୍ଵରର ନିବାସ ଆଡ଼କୁ ଚାଲିଛନ୍ତି, ଏ କଥା ସ୍ପଷ୍ଟ । ତେଣୁ ଏଥିରେ ଆଉ କିଛି ରହସ୍ୟ ନାହିଁ । ଯାହାହେଉ, ତୁମେ ଏଠାରେ ରହି ସବୁ ଲକ୍ଷ୍ୟ କରୁଥାଅ । ମୁଁ ଯାଏ, ଏହାକୁ ନେଇଯାଇ ରାଜାଙ୍କ ପାଖରେ ହାଜର କରେ ।” ଏହା କହି ପ୍ରଥମ ଜଳରାକ୍ଷସ ଗଛ ଡାଳରୁ ଡେଇଁପଡ଼ି ମଙ୍ଗଳବର୍ମା ପଛରେ ଚାଲିଲା ।

ନିଜ ପଛରେ ବିପଦ ଆସୁଛି ବୋଲି ମଙ୍ଗଳ-ବର୍ମା ବା କିପରି ଜାଣନ୍ତା ? ଅନ୍ୟମାନେ ତା’ କଥା ପାଶୋରିଦେଇ ଶୀଘ୍ର ଶୀଘ୍ର ଅଗ୍ରସର ହେଉଥିଲେ । ସେ ବିଚର ପଛରେ ପଡ଼ିଯାଇ-

ଥିଲା । ତେବେ ସେ ମନେ ମନେ ଭାବୁଥାଏ,
କୌଣସି ପ୍ରକାରେ ଲକ୍ଷ୍ୟସ୍ଥଳରେ ପହଞ୍ଚିଗଲେ
ସେ ବି ଲଢ଼େଇରେ ଭାଗ ନେବ । ସାହସହୁଁ
ଅସଲ କଥା । କିଏ ଆଗେ ପହଞ୍ଚିଲା କିଏ ପଛେ
ପହଞ୍ଚିଲା, ସେଇଟା ବଡ଼ କଥା ନୁହେଁ ।

ମଙ୍ଗଳବର୍ମା ଏଇଆ ଭାବ ଜୋରରେ ଚାଲି-
ବାକୁ ଚେଷ୍ଟା କରୁଥାଏ, ହଠାତ୍ ପଛରୁ କିଛି
ଶବ୍ଦ ଶୁଣି ସେ ଚାଲିପଡ଼ି ଅନାଇଲା । ଦେଖିଲା,
ଜଳରାକ୍ଷସଟାଏ ଗଦା ଉଠାଇ ତା' ଆଡ଼କୁ
ଝପଟି ଆସୁଛି । ହଠାତ୍ ରାକ୍ଷସର ଗୋଡ଼ ଖସି-
ଯାଇ ସେ ପଡ଼ିଗଲା । ଗଦା ଛୁଟିକି ପଡ଼ିଲା;
ଗୋଡ଼ ଗୋଟାଏ ଗାତରେ ପଶିଯାଇଥାଏ ।
କଷ୍ଟ କରି ତାକୁ ବାହାର କରିବା ବେଳକୁ
ତାହା ମକଚିଗଲା ।

“ମଲି, ମଲି, ମୋତେ କିଏ ଅଛ ରକ୍ଷା
କର !” ଜଳରାକ୍ଷସ ଏଇଆ କହି ଆର୍ତ୍ତନାଦ
କଲା ।

ମଙ୍ଗଳବର୍ମା ବୁଝିଲା ଯେ ସେ ଅଳ୍ପକେ ବଞ୍ଚି-
ଗଲା । ସେ ଜଳରାକ୍ଷସ ପାଖକୁ ଯାଇ କହିଲା,
“ମୋତେ ମାରିବାକୁ ଆସୁଥିଲୁ ପରା ! ବେଶ୍,
ଠିକ୍ ଦଣ୍ଡ ପାଇଛୁ । ବଞ୍ଚିମାନ ତୋତେ ରକ୍ଷା
କରିବାକୁ ଏଠାରେ କେହି ନାହିଁ । ମୋ କଥାର
ଉତ୍ତର ଦେଲେ ଔଷଧ ଦ୍ଵାରା ତୋତେ ସୁସ୍ଥ
କରିଦେବ । କହ, କିଛିକାଳ ପୂର୍ବେ ମାୟା-

ସାରଥି କହିଲା, “ହଁ ସେଇଆ । କିନ୍ତୁ ତୁମେ
ଆସ୍ତେ କଥା କୁହ । ଯମଦୂତ ପ୍ରାୟେ ମଣିଷଟାଏ
ଗୋଟାଏ ନରବାନର ଆରୋହଣ କରି ଏଆଡ଼େ
ଆସୁଛି । ତା' ସାଥରେ କେତେଜଣ ସୈନ୍ୟ
ଅଛନ୍ତି । ବୋଧହୁଏ, ଏ ଲୋକ ଆମର ଶତ୍ରୁ
ନୟୁଶୀଳର ବନ୍ଧୁ ତନ୍ତ୍ରସାଧକ ।”

ସେ କଥା ଶୁଣି ମଙ୍ଗଳବର୍ମା ଉତ୍ସାହ ଅନୁଭବ
କଲା । ସେ ଭାବିଲା ସେ ଦଳରେ ବୈଦ୍ୟଦେବ
ନାମରେ ପ୍ରବଚିତ ଦେବବର୍ମା ଥିବେ । ତାଙ୍କ
ସାଥରେ ସେ ଶୀଘ୍ର ମାୟା-ସରୋବରରେ ପହଞ୍ଚି-
ଯାଇପାରିବ ।

“ଶୁଣ ସାରଥି, ସେମାନେ ଆଉ ଆମର
କିଛି ହୋଇ ନାହାନ୍ତି । ତେବେ ସେମାନଙ୍କୁ
ଆମର ମିତ୍ର ଭାବରେ ଗଣାଯିବ କି ନାହିଁ.
ସରୋବରେଶ୍ଵର ସହ ତୁମ ଜଳରାକ୍ଷସମାନଙ୍କର
ଯେଉଁ ଲଢ଼େଇ ହୋଇଥିଲା, ସେଥିରେ କାହାର
ଜିତାପଟ ହୋଇଥିଲା ?”

ଜଳରାକ୍ଷସ ଯନ୍ତ୍ରଣାରେ ଆଉ ଥରେ ଆର୍ତ୍ତ-
ନାଦ କରି କିଛି କହିବାକୁ ଗଲବେଳକୁ ଗଛ
ଉପରେ ଥିବା ତା' ସାଥୀଟି ତା'ର ଅବସ୍ଥା
ଦେଖି ଗଦା ଉଠାଇ ଦୌଡ଼ିଆସିଲା । ମଙ୍ଗଳ-
ବର୍ମାକୁ ଲକ୍ଷ୍ୟ କରି ସେ ଧମକ ଦେଲା, “ଶୁଣ
ମାୟା-ସରୋବରେଶ୍ଵରର ସେବକ, ତୋତେ
ଏହିକ୍ଷଣି ମୁଁ ଯମପୁରକୁ ପଠାଇବି ।”

ମଙ୍ଗଳବର୍ମା ସଙ୍ଗେ ସଙ୍ଗେ ନିଜ କର୍ତ୍ତବ୍ୟ
ନିରୂପଣ କରି ଗୋଟିଏ ହାତରେ ଲଠି ମୁଠାଇ



ଧର ଅନ୍ୟ ହାତରେ ଚଟାପଟ୍ ଚରବାସ ବାହାର କରି ଗୋଡ଼ ଘାଟି ପଡ଼ିଥିବା ଜଳରାକ୍ଷସ କଣ୍ଠରେ ଚରବାସ ଛୁଆଇଁ ପାଟିକରି କହିଲା, “ଶୁଣ ଦୁଷ୍ଟ ! ମୁଁ ଏକରୁ ତନିଯାଏ ଗଣିବା ଭିତରେ ଗଦା ଫେପାଡ଼ିଦେଇ ଆଣ୍ଟେଇ ଆଣ୍ଟେଇ ଆସି ମୋ ପାଖରେ ଆମ୍ବସମର୍ପଣ କର । ନ ହେଲେ ତୋ ସାଥୀର ଛୁନମୁଣ୍ଡ ତଳେ ପଡ଼ିବ । ଏକ, ଦୁଇ...”

ମଙ୍ଗଳବର୍ମା ‘ତନି’ ଉଚ୍ଚାରଣ କରିବା ପୂର୍ବ-ରୁହିଁ ଜଳରାକ୍ଷସ ଗଦା ଫେପାଡ଼ିଦେଇ ଆଣ୍ଟେଇ-ପଡ଼ି ଥରି ଥରି କହିଲା, “ମୁଁ ତୁମ ଅଧୀନ ହେଲି । ମୋ ବନ୍ଧୁକୁ ମାର ନାହିଁ । ତାକୁ

ବର୍ତ୍ତମାନ ଅନୁଗ୍ରହ କରି ଛାଡ଼ିଦିଅ ।”

“ତୁ ବୁଦ୍ଧ ହେଲେ ବି ତୋ ବନ୍ଧୁ-ପ୍ରୀତି ଦେଖି ଖୁସୀ ହେଲି । ବୁଲ୍, ତୋତେ ଔଷଧ ବତାଇଦେବି ।” ଏହା କହି ମଙ୍ଗଳବର୍ମା ନିକଟ-ବର୍ତ୍ତୀ ବୁଢ଼ା ପାଖକୁ ଯାଇ ଖୋଜାଖୋଜି କରି ଗୋଟାଏ ଲତାରୁ ଫୁଲଏ ପତ୍ର ତୋଳିଲା । ସେତକ ଦଳି ଜଳରାକ୍ଷସ ହାତରେ ଦେଇ କହିଲା, “ଏହାକୁ ତୋ ବନ୍ଧୁ ଗୋଡ଼ରେ ଲଗାଇ ପଟି ବାନ୍ଧଦେ । କିନ୍ତୁ ସାବଧାନ, ବାରଦଣ୍ଡା ଭିତରେ ସେ ଯେମିତି ମୋଟେ ହଲଚଲ ନ ହୁଏ । ଯଦି ହଲଚଲ ହେବ, ତେବେ ହୁଏତ ଆଣ୍ଟ ପାଖରୁ ପୂରା ଗୋଡ଼ କାଟି ଉଡ଼ାଇଦେବାକୁ ହେବ ।”

ଏହା ଶୁଣି ଜଳରାକ୍ଷସ ଯୋଡ଼ିକଙ୍କ ମୁହଁ ଶେତା ପଡ଼ିଗଲା । ମଙ୍ଗଳବର୍ମାର ଧାରଣା ହେଲା, ଏ ଦୁଇଟି ଜୀବଠାରୁ କୌଣସି ଖବର ପାଇବାର ଆଶା ନାହିଁ । ସେ ସେମାନଙ୍କୁ ସେହିଠାରେ ଛାଡ଼ି ଅଗ୍ରସର ହେଲା ।

ପୂର୍ବରୁ ସେ ଥରେ ମାୟା-ସରୋବରରେ କେତେଦିନ କଟାଇଥିଲା । ସେଠାକୁ ଯିବାର ସିଧା ବାଟ ସେ ଜାଣିଥିଲା । ତେବେ ଲୁଚି ସାହାଯ୍ୟରେ ସେ ଦୁର୍ଗମ ପଥରେ ଚାଲିବା ଥିଲା କଷ୍ଟସାଧ୍ୟ ।

ମଙ୍ଗଳବର୍ମା ଅଳ୍ପ ଦୂର ଯାଇଛି, ଗୋଟିଏ

ଉତ୍ତ କୃଷ ଉପରୁ କିଏ ତାଙ୍କ ଦେଲ, “ମଙ୍ଗଳ-
ବର୍ମା !”

ମଙ୍ଗଳବର୍ମାର ମନେ ହେଲା କୌଣସି କୃଷ-
ପିଣ୍ଡାତ ତାକୁ ଡାକୁଛି । ସେ ଉପରକୁ ଅନା-
ଇଲ । କିନ୍ତୁ ଗଛର ଘନପତ୍ର ଭିତରେ କିଏ
ରହିଛି, ତାହା ବୁଝିହେଲା ନାହିଁ । ତେବେ
ଟିକିଏ ଲକ୍ଷ୍ୟ କରିବା ପରେ ସେ ଦେଖିଲା, ଗଛ
ଉପରେ ମାଡ଼ିଥିବା ଗହଳ ଲତାରାଶି ଭିତରେ
ଛନ୍ଦିହୋଇ ରହିଛି ମାୟା-ସରୋବରେଶ୍ୱରର
ହଂସରଥର ସାରଥୀ । ରଥ ଓଲଟିପଡ଼ିଲା
ବେଳେ ଶସିପତି ଲତାରେ ଅଟକି ସେ ବଞ୍ଚି-
ଯାଇଥିଲା ।

“ଆରେ, ତୁମେ ତେବେ ବଞ୍ଚିଛ ! କିନ୍ତୁ
ଏଯାଏ କ’ଣ ଗଛତାଳ ଧରି ତଳକୁ ଆସିପାରୁ
ନାହିଁ ?” ମଙ୍ଗଳବର୍ମା ପଚାରିଲେ ।

ସାରଥୀ କହିଲା, “ହଁ ସେଇଆ । କିନ୍ତୁ ତୁମେ
ଆସ୍ତେ କଥା କୁହ । ସମସ୍ତେ ପ୍ରାୟେ ମଣିଷଟାଏ
ଗୋଟାଏ ନରବାନର ଆଶ୍ୱେଦଣ କରି ଏଆଡ଼େ
ଆସୁଛି । ତା’ ସାଥରେ କେତେଜଣ ସୈନ୍ୟ
ଅଛନ୍ତି । ବୋଧହୁଏ, ଏ ଲୋକ ଆମର ଶତ୍ରୁ
ଜୟଶୀଳର ବନ୍ଧୁ ତନ୍ତ୍ରସାଧକ ।”

ସେ କଥା ଶୁଣି ମଙ୍ଗଳବର୍ମା ଉତ୍ସାହ ଅନୁଭବ
କଲା । ସେ ଭାବିଲା ସେ ଦଳରେ ବୈଦ୍ୟଦେବ
ନାମରେ ପରିଚିତ ଦେବବର୍ମା ଥିବେ । ତାଙ୍କ
ସାଥରେ ସେ ଶୀଘ୍ର ମାୟା-ସରୋବରରେ ପହଞ୍ଚି-
ଯାଇପାରିବ ।

“ଶୁଣ ସାରଥୀ, ସେମାନେ ଆଉ ଆମର
ଶତ୍ରୁ ହୋଇ ନାହାନ୍ତି । ତେବେ ସେମାନଙ୍କୁ
ଆମର ମିତ୍ର ଭାବରେ ଗଣାଯିବ କି ନାହିଁ,
ସେ କଥା ମୁଁ ଜାଣେନା । ମୁଁ ଜାଣିବାକୁ





ପାଇଲି, ମାୟା-ସରୋବରେଶ୍ୱର ଜୟଶୀଳ ନାମକ ଯୁବକକୁ ଧରି ମାୟା-ସରୋବର ଅଭି- ମୁଖେ ଯାଇଛି । ଯେଉଁମାନେ ଆସୁଛନ୍ତି, ସେମାନେ ଜୟଶୀଳଙ୍କ ସନ୍ତାନରେ ବାହାର- ହୁଅନ୍ତି । ମୁଁ ତ ଛୋଟା । ଗଛ ଚଢ଼ି ତୁମକୁ ଓହ୍ଲାଇ ଆଣିପାରିବି ନାହିଁ । ତୁମେ ତେଣୁ ତାଳି ବଜାଇ ଆଗନ୍ତୁକମାନଙ୍କ ଦୃଷ୍ଟି ଆକର୍ଷଣ କର ।”

ସାରଥୀ ଯେତେବେଳେ ଜାଣିଲା ଯେ ଆଗ- ଙ୍ଗୁଳମାନଙ୍କ ମଧ୍ୟରେ ଦେବଶର୍ମା ଅଛନ୍ତି, ସେତେ- ବେଳେ ତା’ ଭିତରେ ପ୍ରାଣ ପଶିଲା । ସେ ଝୁଲି ରହି ରହି ଜୀବନର ଆଶା ପ୍ଳୁଡ଼ିଦେଇଥିଲା ।

ଅଳ୍ପଦୂରରେ ଯାଉଥିଲେ ଚନ୍ଦ୍ରସାଧକ, ବଜା କନକାଶ ତଥା ତାଙ୍କ ଅନୁଚରବର୍ଗ । ସାରଥୀ ସେମାନଙ୍କ ଉଦ୍ଦେଶ୍ୟରେ ଚିତ୍କାର କରି କହିଲା, “ଆଜ୍ଞା ! ମୋତେ ରକ୍ଷା କରନ୍ତୁ । ମୁଁ ଏଠାରେ ଗଛ ତାଳରେ ଲତା ଫାନ୍ଦରେ ବନ୍ଦୀ ହୋଇ ପଡ଼ିଛି !”

ପ୍ରଥମେ ନରବାନର କାନରେ ସେ ଚିତ୍କାର ପଡ଼ିଲା । ସେ ରହିଯାଇ ଉପରକୁ ଅନାଇଲା ଓ ହାତ ଉଠାଇ ଚନ୍ଦ୍ରସାଧକଙ୍କୁ ଇସାରା କରି ସାରଥୀର ଚିତ୍କାର ଯେଉଁ ଗଛରୁ ଶୁଭ୍ରଥିଲା, ତାହା ଦେଖାଇଲା । ସେତିକିବେଳେ ସାରଥୀ ଆଉ ଥରେ ଚିତ୍କାର କଲା ।

ଦ୍ୱିତୀୟ ଥର ତା’ ଚିତ୍କାର ସମସ୍ତେ ଶୁଣି- ପାରିଲେ । ଦେବଶର୍ମା କେଇପାଦ ଆଗକୁ ଯାଇ କହିଲେ, “ମନେ ହୁଏ ହଂସରଥର ସାରଥୀ ଏ ଚିତ୍କାର କରୁଛି । ଏହି ଅଞ୍ଚଳରେ ସେ ଖସିପଡ଼ି- ଥିଲା ।”

ଅନ୍ୟମାନେ ଆଶ୍ଚର୍ଯ୍ୟ ହୋଇ ଇତସ୍ତତଃ ଅନାଉଥାନ୍ତି । ବଣ ଭିତରେ କୌଣସି ଅଣଶୁଣା ପ୍ରେତାତ୍ମା ସେଭଳି ଚିତ୍କାର କଲାଭଳି ମନେ ହେଉଥାଏ ।

“ବାଃ, ତାକୁ ବର୍ତ୍ତମାନ ଧରିଆଣିବି । ତା’ ମାଲିକ ସରୋବରେଶ୍ୱରର ସବୁ ରହସ୍ୟ ତାହା- ରଠାରୁ ଜଣା ପଡ଼ିବ । ଜୟଶୀଳ ମିଳିଯିବା

ପରେ ଏ ସମସ୍ତକୁ ଗଛରେ ବାନ୍ଧି ମହାକାଳଙ୍କ ଉଦ୍ଦେଶ୍ୟରେ ବଳି ଦେବ ।” ଏହା କହି ତନ୍ତ୍ର-ସାଧକ ନରବାନରକୁ ସେ ଗଛ ଆଡ଼କୁ ନେଇ-ଗଲେ ।

ନରବାନର ଯାଇ ସେ ଗଛ ତଳେ ପହଞ୍ଚିବା ପରେ ମଙ୍ଗଳବର୍ମା କହିଲା, “ତନ୍ତ୍ରସାଧକ ! ଗଛରେ ଝୁଲି ରହିଥିବା ଆମ ବନ୍ଧୁ ସାରଥିଙ୍କୁ ତଳକୁ ଆଣିବାକୁ ହେବ । କିପରି ତାହା କରିବା ?”

“ଜୟ ମହାକାଳଙ୍କର ଜୟ !” ବୋଲି ପାଟି କରି ତନ୍ତ୍ରସାଧକ କହିଲେ, “ମୋତେ ସବୁ କଥା ବେଶ୍ ମଜା ଲାଗୁଛି । ମାୟା-ସରୋବରେଶ୍ୱର ରାଜାଙ୍କ ପୁଅଝିଅଙ୍କୁ ଅପହରଣ କରି ନେଇ ଯାଇଥିଲା । ଏବେ ମୋ ମିତ୍ର ଜୟଶୀଳଙ୍କୁ ନେଇଗଲା । ଅଥଚ ସେ ଦୁଷ୍ଟ ପକ୍ଷର ଲୋକ

ହୋଇ ମଧ୍ୟ ତୁମେମାନେ ଏମିତି ଡଙ୍ଗାରେ କଥା କହୁଛ ଯେପରିକି ଆମେ ତୁମର ବନ୍ଧୁ !”

ଏହା ଶୁଣି ଦେବଶର୍ମା ତନ୍ତ୍ରସାଧକଙ୍କୁ ବୁଝାଇଲେ, “ଦେଖନ୍ତୁ, ଆମର ତଥା ମାୟା-ସରୋବରେଶ୍ୱରର ଶତ୍ରୁ ହେଲେ ଜଳରାକ୍ଷସଦଳ । ଆମେ ଏକ ହୋଇ ଯଦି ସେମାନଙ୍କୁ ଦମନ ନ କରିବା, ତେବେ ରାଜାଙ୍କ ପୁତ୍ରକନ୍ୟାଙ୍କୁ ବି ହୁଏତ ଉଦ୍ଧାର କରିପାରିବା ନାହିଁ ! ମୋର ମନେ ହୁଏ ସରୋବର ବର୍ତ୍ତମାନ ଜଳରାକ୍ଷସମାନଙ୍କ ଦଖଲରେ ।”

ସେତେବେଳେ ଗଛରେ ଝୁଲି ରହିଥିବା ସାରଥି କଥା ଅଳ୍ପସମୟ ସକାଶେ ସମସ୍ତେ ଭୁଲିଯାଇଥିଲେ । ହଠାତ୍ ସାରଥି ଦେଖିଲା, ଗଛର ଗୋଟିଏ ପ୍ରକାଶ୍ୱ ଡାଳ ଉପରୁ ଧୀରେ ଧୀରେ ତା’ ଆଡ଼କୁ ଯେପରି ଝିକଟି ମୁଣ୍ଡେ



ଅଗ୍ରସର ହୋଇଆସୁଛି ! ସେ ଜୀବର ଆଖି ଦୁଇଟି ତା'ଉପରେ ନିବଦ୍ଧ ହୋଇ ରହିଥାଏ । ସାରଥୀ ଆତଙ୍କରେ ଶିହରଉଠିଲା ।

ସେତିକିବେଳେ ସଂଘେନେ ଗଜା କନକାସ ଆସି ସେଠାରେ ପହଞ୍ଚିଲେ ।

“ଆଜ୍ଞା ! ଏଥର ମୋତେ ଉଦ୍ଧାର କରନ୍ତୁ । ଗଛ ଉପରେ ଗୋଟାଏ ପ୍ରକାଶ୍ଟ ଅଜଗର ଅଛି । ମୋହର ଆଡ଼କୁ ସେ ଧୀରେ ଧୀରେ ଅଗ୍ରସର ହେଉଛି ।” ସାରଥୀ ପୁଣି ଚିତ୍କାର କରି କହିଲା ।

ତନ୍ତ୍ରସାଧକ ନରବାନର କାନ୍ଧରେ ଗୋଟାଏ ଧକ୍କା ଦେଇ କହିଲେ, “କରେ ! ଗଛ ଉପରେ କାବୁ ହୋଇ ରହିଥିବା ସାରଥୀଟିକୁ ମୁକ୍ତ କରିପାରିବୁ ?”

ସଙ୍ଗେ ସଙ୍ଗେ ନରବାନର ଗଛ ଚଢ଼ିଯାଇ ଗୋଟାଏ ହାତରେ ଅଜଗରକୁ ଧରିପକାଇଲା ଓ ଅନ୍ୟ ହାତରେ ସାରଥୀକୁ ଲତାଜାଲରୁ

ଓଟାରି ଆଣିଲା । ନରବାନର ହାତରେ ପଡ଼ି ସାରଥୀ ଆପାଦମସ୍ତକ ଥରୁଥାଏ । ସେ ଗୋଟାଏ ଗଛତାଳକୁ ଭିଡ଼ିଧରି କହିଲା, “ଏଥର ମୋତେ ଛାଡ଼ । ମୁଁ ଏକା ତଳକୁ ଯାଇପାରିବି ।”

ସେତିକିବେଳେ ଦଳେ ଜଳରାଷ୍ଟ୍ରସ ପଥର ଗଦା ଧରି ସେଠାରେ ଆସି ପହଞ୍ଚିଲେ ଓ ସେମାନଙ୍କୁ ଆଶ୍ରମଣ କଲେ ।

ଜଳରାଷ୍ଟ୍ରସମାନଙ୍କ ଭିତରୁ ଜଣେ ଗଣ୍ଡାର ଉପରେ ବସି ଅନ୍ୟମାନଙ୍କୁ କହୁଥାଏ, “ଭାଇ-ମାନେ ! ଶତ୍ରୁପକ୍ଷର ଜଣେ ବି ଯେପରି ପଳାଇ ନ ପାରେ !”

ଗଛ ଉପରେ ଥାଇ ନରବାନର ସେ ଦୃଶ୍ୟ ଦେଖି ଏପରି ପ୍ରବଳ ଗର୍ଜନ ଛାଡ଼ିଲା ଯେପରିକି ଜଙ୍ଗଲ କମ୍ପିଯିବ ! ତା'ପରେ ଅଜଗରଟିକୁ ଛାଡ଼ି ଭଳି ହଲାଇ ସେ ଗଣ୍ଡାର ଆଗେହଣ କରିଥିବା ଜଳରାଷ୍ଟ୍ରସ ଉପରକୁ ଡେଇଁପଡ଼ିଲା ।

(ଆଗାମୀ ପ୍ରାଣ୍ୟରେ ସମାପ୍ତ)





ବର ପ୍ରାର୍ଥନା

ରାଜା ବିହମାର୍କ ପୁନର୍ବାର ସେ ପ୍ରାଚୀନ ବୃକ୍ଷ
ପାଖକୁ ଲେଉଟି ଆସିଲେ ଓ ବୃକ୍ଷ ତାଳରୁ
ଶବ୍ଦକୁ ଉତାର ଆଣି ଶୂନ୍ୟ ଶୂନ୍ୟ ଅନ୍ଧ-
ନ୍ୟମ କରିବାକୁ ଉଦ୍ୟତ ହେଲେ ।

ହଠାତ୍ ଶବ୍ଦସ୍ଥିତ ବେତାଳ କହିଲା, “ରାଜା !
ତୁମେ ଦାମା । କୁହାଯାଏ ଅପାସରେ ଦାନ
ଦେବା ଅନୁଚିତ । କିନ୍ତୁ ଥରେ ଥରେ ସୁପାସ
ମଧ୍ୟ ଦାନ ଲାଭରୁ ବଞ୍ଚିତ ହୁଅନ୍ତି । ଦୃଷ୍ଟାନ୍ତ
ରୂପେ କହୁଛି ମଣିଗୁପ୍ତର କାହାଣୀ । ଶୁଣ,
ଶୁଣିଲେ ଶ୍ରମସ୍ଥର ଲାଭ ମନେ ହେବ ।

ବେତାଳ ଗପିଗୁଲିଲା : ପ୍ରାଚୀନ କାଳର
କଥା । ଜଣେ ସିଦ୍ଧ ସନ୍ନ୍ୟାସୀ ଶିଷ୍ୟବର୍ଗ ସହ
ଗୋଟିଏ ନଗରରେ ପହଞ୍ଚିଲେ । ସେ ନଗରରେ
ଥିଲେ ମଣିଗୁପ୍ତ ନାମକ ଧନୀକ । ଦାତା କର୍ଣ୍ଣ
ରୂପେ ସେ ଖ୍ୟାତି ଅର୍ଜିଥିଲେ । ସନ୍ନ୍ୟାସୀ ଦିନକ
ପାଇଁ ମଣିଗୁପ୍ତଙ୍କ ଆଗତ୍ୟ ସ୍ୱୀକାର କଲେ ।

ମଣିଗୁପ୍ତଙ୍କ ଘର ଆଗର ବହୁ ଆର୍ତ୍ତ

ବେତାଳ କଥା

ଲୋକେ ଠିଆ ହୋଇଥା'ନ୍ତି । ମଣିଗୁପ୍ତ ସମସ୍ତଙ୍କୁ
ଦାନ ଦେଇ ବିଦାୟ କଲେ ।

ସନ୍ଧ୍ୟାସୀ ସବୁ ଦେଖିଲେ । ବିଦାୟ ନେଇ
ବେଳକୁ କହିଲେ, “ମଣିଗୁପ୍ତ ! ତୁମ ଆତି-
ଥେୟତାରେ ମୁଁ ପ୍ରସନ୍ନ । ତୁମ ଦାନଶୀଳତା
କି ଦେଖିଲି । ମୋତେ କ'ଣ ବର ମାଗୁଛି
ମାଗ । ଯଦି ନିର୍ମଳ ହୃଦୟରେ ମାଗିବ, ତେବେ
ବର ଫଳିବ, ନ ହେଲେ ନୁହେଁ ।”

ମଣିଗୁପ୍ତ ସବିନୟେ କହିଲେ, “ମହାତ୍ମା ! ଏ
ନଗରୀରେ ବହୁ ଗରିବ ଅଛନ୍ତି । ସେମାନଙ୍କୁ
ସବୁଦିନେ ଦାନ ଦେଇପାରିଲା ଭଳି ସମ୍ପତ୍ତି
ଯେପରି ମୋର ରହିଥାଉ ।”

ସନ୍ଧ୍ୟାସୀ ହସିଲେ ଓ ମୁଣ୍ଡ ହଲାଇଲେ ।
ତା'ପରେ ସେ ଚାଲିଗଲେ ।

ବାଟରେ ଜଣେ ଶିଷ୍ୟ ତାଙ୍କୁ ପଚାରିଲା,
“ଗୁରୁଦେବ ! ମଣିଗୁପ୍ତ କ୍ଷେତ୍ରରେ ବର
ଫଳିବ ତ ?”

“ଅସମ୍ଭବ !” ସନ୍ଧ୍ୟାସୀ କହିଲେ । କେଇ-
ଦିନ ପରେ ମଣିଗୁପ୍ତ ତା'ର ସାମ୍ନାସ୍ୟ ହରାଇ

ଗରିବ ହୋଇଗଲା । ଦାନକର୍ମ ବନ୍ଦ ହେଲା ।

ବେତାଳ ଏତକ ଗପିଯାଇ ଟିକିଏ ରହିଯାଇ
ପଚାରିଲା, “କୁହ ରଜା, ମଣିଗୁପ୍ତ ସୁପାତ୍ର ।
ତାକୁ ଯେଉଁ ବରଦାନ ଦିଆଗଲା, ତାହା
କାହିଁକି ବ୍ୟର୍ଥ ହେଲା ? ଯଦି ପାରିବ, ଉତ୍ତର
ଦିଅ । ଯଦି ଜାଣିକରି ମଧ୍ୟ ତୁମ୍ଭ ରହିବ,
ତେବେ ତୁମ ଶିର ହେବ ସ୍ବଚ୍ଛଦ !”

ବିହମାଳ ତତ୍କ୍ଷଣାତ୍ ଉତ୍ତର ଦେଲେ :
“ମଣିଗୁପ୍ତ ଯଦି ନିର୍ମଳ ହୃଦୟରେ ବର ମାଗି-
ଥା'ନ୍ତେ ତେବେ ତାଙ୍କ ନଗରୀରେ ଯେପରି
କେହି ଗରିବ ରହିବେ ନାହିଁ, ସେହି ବରହିଁ
ମାଗିଥାନ୍ତେ । ସେ ନିଜେ ଚିରଦିନ ଦାତା
ହୋଇ ରହିବାର ବର ମାଗିବା ଦାତାପଣିଆ
ଦେଖାଇବାର ଗର୍ବ ଛାଡ଼ା ଥାଉ କ'ଣ ? ତାହା
ଅହଂର ପ୍ରକାଶ । ଅହଂର ଖେଳ ବୁଝିବା
ସହଜ ନୁହେଁ ।”

ରଜାଙ୍କ ମୌନଭଙ୍ଗ ହେବା ମାତ୍ରେ ଶବ୍ଦ ସହ
ବେତାଳ ଖସିଯାଇ ପୁନର୍ବାର ବୃକ୍ଷ ଡାଳରେ
ଝୁଲିପଡ଼ିଲା ।
(କଳ୍ପିତ)





ନରବଳି

ଗୋବିନ୍ଦ ନଜ କୁକୁରଟିକୁ ଧରି ଶ୍ରୀପୁର ଗାଁ
ଛାଡ଼ି ଗୋଟିଏ ବଣୁଆ ମୁଲକରେ ପହଞ୍ଚିଲା । ସେଠାରେ ସେ ଦେଖିଲା ଗୋଟିଏ ବିଚିତ୍ର ଦୃଶ୍ୟ । ଦଳେ ଲୋକ ବାଜା ବଜାଇ ଗୋଟିଏ ମଇଁଷିଟଣା ଗାଡ଼ି ଉପରେ ଜଣେ ଯୁବକକୁ ବାନ୍ଧି କୁଆଡ଼େ ନେଇ ଯାଉଛନ୍ତି । ଯୁବକଟିର କପାଳରେ ଥିଲା ବଡ଼ କୁକୁମ ବିନ୍ଦୁ, ତା' ଗଳାରେ ଲମ୍ବିଥିଲା ଫୁଲହାର । କିନ୍ତୁ ତା' ମୁହଁ ଦିଶୁଥିଲା ଅତିଶୟ ବିଷାଦଗ୍ରସ୍ତ । ଗୋବିନ୍ଦର ସନ୍ଦେହ ହେଲା ଯୁବକଟିକୁ ହୁଏତ ବଳି ଦେବାକୁ ନେଇଯାଉଛନ୍ତି !

ଶୋଭାଯାତ୍ରା ପଛରେ ଚାଲିଥିଲା ଜଣେ ବୁଢ଼ୀ । ଗୋବିନ୍ଦ ଶୋଭାଯାତ୍ରାର ଉଦ୍ଦେଶ୍ୟ କ'ଣ ବୋଲି ତାକୁ ପଚାରିଲା । ବୁଢ଼ୀ ପାହାଡ଼ ତଳେ ଥିବା ଗୋଟିଏ ବସ୍ତି ଆଡ଼କୁ ଅଙ୍ଗୁଳ ଦେଖାଇ କହିଲା,

“ଏଇ ହେଲା ଆମ ଗାଁ । ଏପଟ ପାହାଡ଼ କଡ଼ରେ ଆମ ଠାକୁରାଣୀ ଶକୁନୀ ଦେବୀଙ୍କ ମନ୍ଦିର । ଦେବୀଙ୍କର ଆଦେଶ ଅଛି କି ପ୍ରତିବର୍ଷ ତାଙ୍କର ଗୋଟିଏ ନରବଳି ଲେଡ଼ା । ଶକୁନୀ ଦେବୀଙ୍କ ମହିମା କମ୍ ନୁହେଁ । ସେ ରାଗିଗଲେ ସବୁନାଶ ହେବ । ଗତବର୍ଷ ନରବଳି ଦିଆଯାଇ ପାରିଲା ନାହିଁ ବୋଲି ବର୍ଷା ହେଲା ନାହିଁ; ଫସଲ ଉପେଇଲା ନାହିଁ ॥ ଆମ ଗାଁର ଧନୁସିଂ ବୋଲି ଲୋକ କୌଣସି କାରଣରୁ ଛେଳିଟାଏ ବଳି ଦେବ ବୋଲି ମାନସିକ କରି ଦେଲା ନାହିଁ । ଫଳରେ ରକ୍ତ ବାନ୍ତି କରି ସେ କିଛିଦିନ ତଳେ ମରିଗଲା । ତେଣୁ ଗାଁ ଲୋକେ ଯୁଣି ବଳି ଦେବାକୁ ଠିକ୍ କଲେ । ଏବର୍ଷ ଏହାର ପାଳି । ଖୋଦ୍ ଭୈରବ ବଳି ଦେବେ ।”

ଗୋବିନ୍ଦ ପଚାରିଲା, “ଆଜ୍ଞା ମାଉସୀ, ଏ

ଯୁବକର କ'ଣ ବାପାମା' ନାହାନ୍ତି ? ଏହାକୁ
ବଳ ଦେଲେ କେହି କାନ୍ଦିବେ ନାହିଁ ?

“କହୁଛ କ'ଣରେ ? ସେ ପରା ମୋ ପୁଅ !
କିନ୍ତୁ ମୁଁ କାନ୍ଦିବି କାହିଁକି ? ଶକୁନୀ ଦେବୀ
ଆଗରେ ବଳ ପଡ଼ିବା ଅର୍ଥ ସିଧା ସ୍ୱର୍ଗକୁ ଯିବା ।
ସେ ତ ସୌଭାଗ୍ୟର କଥା !” ବୁଢ଼ୀ ଜବାବ
ଦେଇ ତରବରରେ ଶୋଭାଯାତ୍ରାରେ ଯୋଗ
ଦେବା ପାଇଁ ଚାଲିଗଲା ।

ଗୋବିନ୍ଦ ଅବାକ୍ ହୋଇ ରୁହେଇଥିଲା ।
ଏଡ଼େ ଅନ୍ଧବିଶ୍ୱାସୀ ଲୋକଙ୍କ କବଳରୁ ଯୁବକକୁ
ରକ୍ଷା କରିପିବ କିପରି ? କିନ୍ତୁ ଆଖିଆଗରେ
ସେ ବଳ ପଡ଼ିବ, ସେ କଥା ମଧ୍ୟ ସନ୍ଦେହ
ଗୋବିନ୍ଦ ପକ୍ଷରେ ସମ୍ଭବପର ନ ଥିଲା । ଯେପରି
ହେଲେ ବି ସେ ଯୁବକଟିକୁ ବଞ୍ଚାଇବାର ସିଦ୍ଧାନ୍ତ
ନେଲା ।

ସେ ବସ୍ତି ଭିତରକୁ ଯାଇ ଦେଖିଲା ସମସ୍ତେ
ଘରଘାର ଛୁଡ଼ି ଶୋଭାଯାତ୍ରାରେ ଯାଇଛନ୍ତି । ସେ
ଚଟାପଟ୍ ବସ୍ତିର ଗୋଟାଏ ଘରେ ନିଆଁ ଲଗାଇ
ଦେଇ ଦୌଡ଼ି ଦୌଡ଼ି ଯାଇ ଶକୁନୀ ଦେବୀଙ୍କ
ମନ୍ଦିର ପାଖରେ ପହଞ୍ଚିଲା ।

ଲୋକେ ତାଙ୍କ ଠାକୁରାଣୀଙ୍କୁ ପ୍ରଦକ୍ଷିଣ କରି-
ଯାନ୍ତି ଯୁବକଟିକୁ ସେ ଭୟଙ୍କର ମୂର୍ତ୍ତି ଆଗରେ
ଆଣି ଠିଆ କରାଇଥାନ୍ତି । ଜଣେ ଭୟଙ୍କର
ଦଣ୍ଡୁଥିବା ଲୋକ ଖଡ୍ଗ ଧରି ମନ୍ଦିରଠାରେ
ଥାଏ । ତାକୁ ଭୈରବ ବୋଲି କୁହାଯାଉଥିଲା ।

ଗୋବିନ୍ଦ ତା' କୁକୁରକୁ ଇସାରା ଦେବା
ମାତ୍ରେ ସେ ଭୈରବ ଉପରକୁ କୁଦିପଡ଼ି ତା'-
ପରେ ତାକୁ ପଛକୁ ଭିଡ଼ିବାକୁ ଲାଗିଲା । ସେ
ଗଡ଼ିଲା । ଲୋକେ ମଧ୍ୟ ତଟସ୍ଥ ହୋଇଗଲେ ।

“ଆମେ ନିଶ୍ଚେ କିଛି ଗୋଟାଏ ଭୁଲ କରିଛୁ !”



ଭୈରବ ରଡ଼ି କରି କହିଲ ।

ଗୋବିନ୍ଦ ଆଗକୁ ଆସି କହିଲ, “ଠିକ୍ ଧରିଛ । ବର୍ତ୍ତମାନ ଶୁଣ ଭୁଲଟି କ’ଣ ।”

ସମସ୍ତେ ଆହୁରି ଅବାକ୍ ହୋଇ ତା’ ଆଡ଼କୁ ଅନାଇଲେ । ସେ କହିଲ : ମୁଁ କାଉଁଶ-କାମାକ୍ଷୀଙ୍କ ଗାଁର ଲୋକ । ସବୁ ଡାକଣୀ ଯକ୍ଷିଣୀ ଧରଣର ଦେବମାନଙ୍କର ଜନ୍ମ ସେଇ ଗାଁରେ । ଶକୁନୀ ଦେବୀଙ୍କ କରମତ ବହୁତ । ଆମ ଗାଁରେ ବି ତାଙ୍କର ପୂଜା ହୁଏ । ପ୍ରତ୍ୟେକ ଗୋଟିଏ ନୁହେଁ, ଏଗାରଟି ନରବଳି ଦିଆହୁଏ । ଏବର୍ଷ ଯେଉଁମାନଙ୍କୁ ବଳ ଦେବାକୁ ବସ୍ତୁ ହେଲା, ତହିଁ ଭିତରେ ଥିଲେ ଜଣେ ବ୍ରାହ୍ମଣ । ଆମ ଗାଁରେ ଯେ ବଳ ଦିଅନ୍ତି, ସେ ସାଧାରଣ ଭୈରବ ନୁହନ୍ତି, ସ୍ୱୟଂ କାଳଭୈରବ । ବ୍ରାହ୍ମଣ କାଳ-ଭୈରବକୁ କହିଲ, “ଗତ ସ୍ୱତରେ ଶକୁନୀ

ଦେବୀ ବିକ୍ରା ହୋଇଯାଇଛନ୍ତି । ଏଣିକି ସେ ଆଉ ନରମାଂସ ଖାଇବେ ନାହିଁ; ପଶୁମାଂସ ବି ନୁହେଁ । ଏଣିକି ବଳଦାନ ବନ୍ଦ କର, ନ ହେଲେ ଫଳ ଭୋଗିବ ।”

କିନ୍ତୁ କାଳଭୈରବ ଅଛନ୍ଦାସ୍ୟ କରି ବ୍ରାହ୍ମଣ କଥାକୁ ଉଡ଼ାଇଦେଲା । ଶକୁନୀ ଦେବୀ କୁଆଡ଼େ ନରବଳି ଚାହାନ୍ତି ନାହିଁ ! ବାରଂବାର ଏହି କଥା ତାଙ୍କୁ ସୂଚକ କଣ୍ଠରେ କହି କାଳଭୈରବ ବ୍ରାହ୍ମଣକୁ ବଧ କରିବାକୁ ଉଦ୍ୟତ ହେବା ମାତ୍ରେ ଆକାଶରେ ଶୁଷଣ କଳା ମେଘ ଘୋଟିଆସିଲା, ମେଘମା କର୍ମିଲା । ସମସ୍ତଙ୍କ ଆଗରେ କାଳ-ଭୈରବ କୁକୁର ପାଲଟିଗଲା । ଏହି ହେଲା ସେ କୁକୁର । ଏହାକୁ ଶାପମୁକ୍ତ କରିବା ନିମନ୍ତେ ମୁଁ ଶୀର୍ଷସ୍ଥାନମାନଙ୍କୁ ନେଇ ଯାଉଛି ।

ଗୋବିନ୍ଦର କଥା ଶୁଣି ସମସ୍ତେ ହତବଳ



ହୋଇ ରହିଲେ । ସେ ପୁଣି କହିଲା, “କାଳ-
ଭୈରବ କୁକୁର ରୂପରେ ତା’ ଜାତିଭାଇ ଏଠା-
କାର ଭୈରବଟିକୁ ରକ୍ଷା କଲା । ନ ହେଲେ
ଇଏ ବି କୁକୁର ପାଲଟିଥାନ୍ତେ । ସବୁ ରହସ୍ୟ
କହିଦେଲା । ଏଣିକି ତୁମ ଇଚ୍ଛା ହେଲେ ବଳି
ଦିଅ ଓ ଫଳ ଭୋଗ କର । ସାବଧାନ !”

ସେତକବେଳେ ବସ୍ତିଆଡୁ ଧୂଆଁ ଉଠୁଥିବାର
ଲକ୍ଷ୍ୟ କରି ସମସ୍ତେ ଦୌଡ଼ିଲେ । ସେତେ-
ବେଳକୁ ଯୋଡ଼ିଏ ମାସ କୁଡ଼ିଆ ଜଳିଯାଇଥାଏ ।
ଦୈବକୁ ସେଥିରୁ ଗୋଟିଏ ଭୈରବର କୁଡ଼ିଆ ।
ଦେଶୀକ ଅନିଚ୍ଛା ସତ୍ତ୍ୱେ ତାଙ୍କୁ ନରବଳି ଚଖା-
ଇବାର ଉଦ୍ୟମ ହେବାରୁ ଯେ ବସ୍ତିରେ ନିଆଁ
ଲାଗିଲା, ଏଥିରେ କାହାର ସନ୍ଦେହ ରହିଲା
ନାହିଁ ।

ସମସ୍ତେ ନିଆଁ ଲିଭାଇବେ କ’ଣ, ଗୋବିନ୍ଦ
ଏବଂ ତା’ କୁକୁର ଆଡ଼କୁ ବଲବଲ କରି
ଅନାଇ ଠିଆ ହୋଇଥାନ୍ତି । ଗୋବିନ୍ଦହିଁ

ସେମାନଙ୍କୁ ଚାଗଦା ଦେଇ ନିଆଁ ଯେପରି
ଅଧିକ ବ୍ୟାପି ନ ଯିବ, ସେପାଇଁ ପାଣି ତଳା-
ତଳି କରାଇଲା । ନିଆଁ ପ୍ରଶମିତ ହେଲା ।

ଭୈରବ ଗୋବିନ୍ଦର କୁକୁର ଗୋଡ଼ତଳେ
ପଡ଼ି କହିଲା, “ହେ କାଳଭୈରବ ! ମୋ
କୁଡ଼ିଆ ଗଲେ ପାଉ, ମୋତେ ଯେ କୁକୁର
ବନ୍ଦିଧିବାରୁ ରକ୍ଷା କଲା, ସେଥିପାଇଁ ତୁମକୁ
ଅଶେଷ ଧନ୍ୟବାଦ । ଏଣିକି ଆମେ ଠାକୁରାଣୀ
ପାଖରେ ଲୁଉଟିବି ଦେବୁଁ । ମୁଁ ନିଜେ ବି ଆଉ
ମାଂସ ଖାଇବି ନାହିଁ ।”

ଗୋବିନ୍ଦ କୁକୁରକୁ ଧରି ସେ ଗାଁ ଛାଡ଼ି ଚାଲି-
ଗଲା । ଯୋଡ଼ିଏ କୁଡ଼ିଆ ପୋଡ଼ିଥିବାରୁ ତା’
ମନରେ ଯେଉଁ ଅନୁଶୋଚନା ହେଲା, ନରବଳି
ବନ୍ଦ କରି ପାରିଥିବାର ଆନନ୍ଦ ସେ ଶୋଚନାକୁ
ଧୋଇଦେଲା ।

ସେ ଚାଲିଯାଉଥିବାବେଳେ ପଲ୍ଲୀର ଲୋକେ
ପଛରୁ ବାରମ୍ବାର ତାକୁ ଅଭିବାଦନ କରୁଥାନ୍ତି ।





ଭାଗ୍ୟ !

ମାଧବ ନାମରେ ଚାଷୀଟିଏ ଥାଏ । ସେ ବୁଢ଼ା

ହୋଇ ମରିବା ସମୟ ପାଖେଇ ଆସିବାରୁ ଦୁଇ ପୁଅକୁ ଡାକି ଜମି, ଘର ଠିକ୍ ଭାବରେ ଦୁଇଭାଗ କରି ବାଣ୍ଟିଦେଲା । ମରିବା ପୂର୍ବରୁ ମାଧବ ସାନ ପୁଅକୁ ବୁଝାଇଲା, “ଦେଖ୍ ପୁଅ, ତୋର କୌଣସି କିଛି ଦରକାର ହେଲେ ବଡ଼ ଭାଇକୁ ମାଗିବୁ । ବିପଦ ପଡ଼ିଲେ ତୋ ଜମିର ଈଶାନ କୋଣକୁ ଗୋଟିଏ କୁଅ ଖୋଳାଇବୁ ।”

ମାଧବର ବଡ଼ ପୁଅ ରଙ୍ଗନାଥର ସ୍ୱଭାବ ଖୁବ୍ ଭଲ ଥିଲା । କାମଦାମରେ ବି ସେ ଖୁବ୍ ପାରଙ୍ଗମ ଥିଲା । କିନ୍ତୁ ସାନ ପୁଅ ସୋମନାଥ ଥିଲା ମହା ଅଳସୁଆ ଓ ନିହାତି ଅଯୋଗ୍ୟ ।

ବର୍ଷାକାଳ ଆସିବାରୁ ରଙ୍ଗନାଥ ତା’ ନିଜ ଜମିରେ ଚାଷ ଆରମ୍ଭ କଲା । କିନ୍ତୁ ସୋମନାଥର ଜମି ପଡ଼ିଆ ପଡ଼ିଲା । କାରଣ ସେ ଚାଷରେ ଆଦୌ ମନ ଦେଲା ନାହିଁ । ବଡ଼ ଭାଇ କଥା ମଧ୍ୟ ଶୁଣିଲା ନାହିଁ । ଖାଲି ଏଆଡ଼େ ସେଆଡ଼େ

ଫୁର୍ତ୍ତି ମାରି ବୁଲୁଥାଏ । ରଙ୍ଗନାଥ ବହୁଥର କହି କହି ଶେଷରେ ତୁମ୍ଭ ହୋଇ ରହିଲା ।

କିଛିଦିନ ପରେ ରଙ୍ଗନାଥର ଜମି ଫସଲରେ ପୂର୍ଣ୍ଣ ହୋଇ ହସିଉଠିଲା । ଦେଖିଲେ ମନ ଆନନ୍ଦ ହେବ । କିନ୍ତୁ ସୋମନାଥର ଜମି ପଡ଼ିଆ ପଡ଼ିଥାଏ । ଭାଇର ସୁନ୍ଦର ଫସଲ ଦେଖି ତା’ ମନରେ ଈର୍ଷା ହେଲା ।

ଦିନେ ସୋମନାଥ ରଙ୍ଗନାଥକୁ କହିଲା, “ଭାଇ, ମୁଁ ତୁମ କଥା ନ ମାନି, ଫସଲ କଲି ନାହିଁ ତେଣୁ ମୋ ଜମି ପଡ଼ିଆ ପଡ଼ିଛି । ତୁମେ ଜାଣ ମୋତେ ସେସବୁ କାମ ଆସେ ନାହିଁ । ତୁମେ ଟିକେ ମୋ ଜମିରେ ଫସଲ କରି ଦିଅନ୍ତୁ ନାହିଁ ?”

ରଙ୍ଗନାଥ ଛୋଟ ଭାଇକୁ ସାହାଯ୍ୟ କରିବା ଉଦ୍ଦେଶ୍ୟରେ ତା’ ଜମିରେ ଫସଲ କଲା । ଦୁଇଦିନ ପରେ ସୋମନାଥ କହିଲା, “ଭାଇ, ତୁମେ ମୋ ଜମି ନେଇଯାଅ ଓ ମୋତେ ତୁମ

ଜମି ଦେଇଦିଅ । ତେବେ ଏଣିକି ସବୁ କାମ ମୁଁ
କରିନେବି ।”

ଏଥର ମଧ୍ୟ ସୋମନାଥର କଥା ରଙ୍ଗନାଥ
ମାନିନେଲା ଓ ଜମି ବଦଳ କରାଗଲା । ରଙ୍ଗନାଥ
ସୋମନାଥର ଯେଉଁ ଜମି ନେଲା ସେଥିରେ
ଜଳସେଚନର ସୁବିଧା ନ ଥାଏ । ରଙ୍ଗନାଥ
ଜମିରେ କୂଅ ଥିଲା । କିନ୍ତୁ ସେଠାରୁ ପାଣି ଆଣି
ଜମିରେ ମଡ଼ାଇବା ଥିଲା ଦୁରୂହ ବ୍ୟାପାର ।
ସେଥିପାଇଁ ସୋମନାଥକୁ ତା’ ବାପା କୂଅ
ଖୋଳାଇବାର ପ୍ରସ୍ତାବ ଦେଇଥିଲା । ବୁଢ଼ା
ହୁଏତ ଜାଣିଥିଲା ସାନପୁଅର ଜମିଜମା କାମ
କରିବାରେ ଆଦୌ ରୁଚି ନାହିଁ । ତେଣୁ ତାକୁ
ସାଧାରଣ ଜମି ଦେଇଥିଲା ।

କୂଅ ଖୋଳିବା ପାଇଁ ବାପା ସୋମନାଥକୁ
ଉପଦେଶ ଦେବା କଥା ରଙ୍ଗନାଥର ମନେ
ପଡ଼ିଲା । ତେଣୁ ସେ ଇଶାନ କୋଣରେହିଁ କୂଅ
ଖୋଳିଲା । ପ୍ରାୟ ଦୁଇହାତ ଖୋଳିଛି ନା ନାହିଁ
ତାକୁ ଗୋଟିଏ ଗର ମିଳିଲା । ତା’ର ମୁହଁ ବନ୍ଦ
ଥିଲା । ସେ ଆଶ୍ଚର୍ଯ୍ୟ ହୋଇ ତାକୁ ଖୋଳି
ଦେଖିଲା ସେଥିରେ ଅନେକ ଟଙ୍କାପଇସା ଓ


ଅନ୍ୟାନ୍ୟ ଜିନିଷ ଭରା ହୋଇଛି । ରଙ୍ଗନାଥ
ବୁଝିପାରିଲା ଯେ ସେସବୁ ଧନ ତା’ ବାପାର
ସାରା ଜୀବନର ଅର୍ଜନ । ସୋମନାଥକୁ ଅସୋଗ୍ୟ
ଦେଖି ତାକୁ ସାଧାରଣ ଜମି ଦେଇ ସେଥିରେ
ଇଶାନ କୋଣରେ କୂଅ ଖୋଳିବାର ପ୍ରସ୍ତାବ
ଦେଇଥିଲେ । କିନ୍ତୁ ରଙ୍ଗନାଥ ଥିଲା ସୋଗ୍ୟ
ପୁଅ; ତେଣୁ ତାକୁ ଭଲ ଜମି ଦେଇଥିଲେ ।

ନିଜ ପିତାଙ୍କ ଇଚ୍ଛା ପୂରଣ ହେବା ଉଚିତ
ଭାବ ରଙ୍ଗନାଥ ସେହି ଧନକୁ ସୋମନାଥକୁ
ଦେଇଦେବାକୁ ଠିକ୍ କଲା । କିନ୍ତୁ ରାତିରେ ଯାଇ
ତା’ ଘରେ ଦେଖିଲା ସେ ନାହିଁ ।

କଥା କ’ଣ କି ରଙ୍ଗନାଥ ଯେତେବେଳେ
କୂଅ ଖୋଳୁଥିଲା, ସେତେବେଳେ ଗୋପନରେ
ସୋମନାଥ ତା’ ଘରବାଡ଼ି ଓ ଫସଲପୂର୍ଣ୍ଣ
ଜମିସବୁ ଜଣକୁ ବିକିଦେଇ ଟଙ୍କା ନେଇ କୁଆଡ଼େ
ପଳାଇଛି । ଜମିର ସବୁ କାମ ରଙ୍ଗନାଥ କରି-
ଥିଲା । ତଥାପି କେବଳ ଫସଲ କାଟିବା କାମଟି
ମଧ୍ୟ ସୋମନାଥ ଦ୍ଵାରା ହୋଇ ପାରିଲା ନାହିଁ ।

ସୋମନାଥର ଦୁର୍ଭାଗ୍ୟ କଥା ଚିନ୍ତା କରି
ରଙ୍ଗନାଥ ମନେ ମନେ ତା’ ପ୍ରତି ଦୟା କଲା ।





ସୀତା ସାଗର

ମୋତିପୁରର ଜମିଦାର ହରିହରଙ୍କ ସ୍ତ୍ରୀ ଜଣେ ଅତ୍ୟନ୍ତ ସତ୍ସ୍ଵଭାବର ମହିଳା ଥିଲେ । ଲୋକେ ତାଙ୍କୁ ମା' ଭଳି ଜ୍ଞାନ କରୁଥିଲେ ।

କିନ୍ତୁ ଦୁଃଖର ବିଷୟ, ଗୋଟିଏ ପୁଅ ଜନ୍ମ କରି ସେ ମରିଗଲେ । ପୁଅରୁ ତାଙ୍କ ନାମରେ ହରିହର ଗୋଟିଏ ସୁନ୍ଦର ପୁଷ୍କରିଣୀ ଖୋଳାଇ ତା'ର ନାମ ଲକ୍ଷ୍ମୀସାଗର ରଖିଥିଲେ । ତାଙ୍କ ମୃତ୍ୟୁ ହେବାରୁ ସେହି ପୁଷ୍କରିଣୀ ତଟରେ ତାଙ୍କ ସଜ୍ଜାର କରାଗଲା ।

ଏକ ପବିତ୍ର ପର୍ବ ଦିନରେ ତାଙ୍କ ମୃତ୍ୟୁ ହୋଇଥିଲା । ତେଣୁ ପ୍ରତିବର୍ଷ ଲୋକେ ସେହି ଦିନ ଆସି ଲକ୍ଷ୍ମୀସାଗରରେ ବୁଡ଼ି ପକାଇବାକୁ ଲାଗିଲେ ।

ତିନି ବର୍ଷ ଅନ୍ତେ ଜମିଦାର ହରିହର ଦିନେ

ଆଉ ଜଣେ ଜମିଦାରଙ୍କ ନିମନ୍ତ୍ରଣରେ ତାଙ୍କ ଘରକୁ ଗଲେ । ସେ ଜମିଦାରଙ୍କର ସୀତା ବୋଲି ସୁନ୍ଦରୀ କନ୍ୟାଟିଏ ଥିଲା । ହରିହର ସେ କନ୍ୟାକୁ ବିବାହ କରନ୍ତୁ ବୋଲି ପ୍ରସ୍ତାବ ଦିଆଗଲା । ହରିହର ରାଜା ହେଲେ । ବିବାହ ସମ୍ପନ୍ନ ହେଲା ।

ସୀତା ବୋହୂ ହୋଇ ଆସି ସମସ୍ତଙ୍କ ମନ କଣିନେଲେ । ଲକ୍ଷ୍ମୀଙ୍କ ପୁଅକୁ ସେ ନିଜ ପୁଅ ଭଳି ଆଦର କଲେ । ହରିହର ଖୁସୀ ହୋଇ ଲକ୍ଷ୍ମୀସାଗର ପାଖରେ ଆଉ ଗୋଟିଏ ପୁଷ୍କରିଣୀ ଖୋଳାଇଲେ । ତା'ର ନାମ ରଖିଲେ ସୀତାସାଗର ।

କିନ୍ତୁ ଲକ୍ଷ୍ମୀସାଗରକୁ ଲୋକେ ସେପରି ପବିତ୍ର ମଣୁଥିଲେ, ସୀତାସାଗରକୁ ସେପରି ମଣୁ ନ ଥିଲେ । ନିଜ ବାତାୟନ ଦେଇ ସୀତା ଦେଖୁ-



ସାଗର ଭଳି ଲୋକଙ୍କୁ ଆକୃଷ୍ଟ କରେ ନାହିଁ ବୋଲି ସୀତାଙ୍କ ମନରେ ଖୋଭ ଦେଖା ଦେଇଛି ।

ସୀତାଙ୍କ ମନର ଖୋଭ କିପରି ଦୂର କରିବେ, ସେଥିପାଇଁ ହରିହର ବହୁତ ଚିନ୍ତା କଲେ । ସୀତା ସାଧାରଣ ପ୍ରଭର ମଣିଷ ହୋଇଥିଲେ ହୁଏତ ଅଳଙ୍କାର, ନୂଆ ଶାଢ଼ି ବା ସେମିତି କିଛି ଉପହାର ଦ୍ଵାରା ଭଲଇ ଦିଆଯାଇ ପାରନ୍ତା । କିନ୍ତୁ ସେସବୁ ପ୍ରତି ତାଙ୍କର ଲୋଭ ନ ଥିଲା । ସେ ଯେ ଲକ୍ଷ୍ମୀଙ୍କ ଭଳି ମହତ୍ତ୍ଵ ନୁହନ୍ତି, ଲୋକେ ତାଙ୍କୁ ସେଭଳି ଶ୍ରଦ୍ଧାପୂର୍ଣ୍ଣ ଆଖିରେ ଦେଖନ୍ତି ନାହିଁ, ଏହାହିଁ ଥିଲା ତାଙ୍କ ଶୋଚନାର ହେତୁ ।

ଶେଷକୁ ହରିହର ଦେଖିଲେ, ତାଙ୍କ ମୁଣ୍ଡକୁ କୌଣସି ବୁଦ୍ଧି ଆସୁ ନାହିଁ ।

ସାଦୁକର ସୋମନାଥ ଥିଲେ ହରିହରଙ୍କ ସଖା । ହରିହର ନିଜର ସବୁ ସମସ୍ୟା ସଖାଙ୍କୁ ଜଣାଉଥିଲେ । ସୀତାଙ୍କ ଖୋଭ କଥା ମଧ୍ୟ ସେ ସୋମନାଥଙ୍କୁ କହିଲେ । ସୋମନାଥ ତାଙ୍କୁ ଉପଯୁକ୍ତ ପରାମର୍ଶ ଦେଲେ ।

ହରିହର ଦିନେ ସୀତାଙ୍କୁ କହିଲେ, “ମୁଁ ସୀତାସାଗର ତଟରେ ଗୋଟିଏ ମନ୍ଦିର ନିର୍ମାଣ କରାଇବି । ଫଳରେ ଜନତା ଆଖିରେ ଲକ୍ଷ୍ମୀ-ସାଗର ଭଳି ସୀତାସାଗର ମଧ୍ୟ ପବନ ହେବ ।”

ଥିଲେ, ତାଙ୍କ ନାମରେ ନାମିତ ପୁଷ୍କରିଣୀ ପ୍ରତି କେହି ଆଦର ଦେଖାଉ ନାହାନ୍ତି । ସେ ଯେତେ ଉଦାର ହୃଦୟ ହେଲେ ବି ମନେ ମନେ ବେଦନା ଅନୁଭବ କରୁଥିଲେ ।

ଦିନେ ହରିହର କହିଲେ, “ଲୋକେ କହୁଛନ୍ତି, ସୀତା ଲକ୍ଷ୍ମୀଙ୍କ ଜାଆଁଳା ଭଉଣୀ !”

“ମୋର ସେ ଯୋଗ୍ୟତା କାହିଁ ? ଲକ୍ଷ୍ମୀଙ୍କ ଭଳି ହୋଇଥିଲେ ମୁଁ ମଧ୍ୟ ଗୋଟିଏ ପବନ ଦିନରେ ମରିବି । ଲୋକେ ସେତେବେଳେ ସୀତାସାଗରକୁ ମଧ୍ୟ ଲକ୍ଷ୍ମୀସାଗରର ଜାଆଁଳା ଭଉଣୀ ବୋଲି କହିବେ ।” ସୀତା କହିଲେ ।

ହରିହର ବୁଝିଲେ, ସୀତାସାଗର ଲକ୍ଷ୍ମୀ-

ସୀତା କହିଲେ, “ତା’ କାହିଁକି ହେବ ? ଏଥର କ’ଣ କରିବାକୁ ହେବ କୁହ । ମନ୍ଦର ମନ୍ଦର ତିଆରି ହେଲେ ମନ୍ଦରହିଁ ପବନ ହେବ । ନିର୍ମାଣ ହେବାରୁ ସୀତା ଖୁବ୍ ଖୁସୀ । କିନ୍ତୁ ପୁଷ୍କରିଣୀ ପବନ ବୋଲି ଲୋକଙ୍କର ଧାରଣା ଲୋକେ ଯେଯାଏ ସୀତାସାଗରକୁ ପବନ ନ ହେବାର କାରଣ କ’ଣ ?”

“ଆରେ ତୁମ ହୃଦୟ ପବନ । ଦିନେ ନା ନାହିଁ ।”

ଦିନେ ତୁମ ନାମରେ ନାମିତ ପୁଷ୍କରିଣୀ ମଧ୍ୟ ପବନ ବୋଲି ଗଣା ହେବ, ସନ୍ଦେହ ନାହିଁ ।” ହରିହର କହିଲେ ।

ସୀତାସାଗର କୂଳରେ ଯଥାଶୀଘ୍ର ଶଙ୍ଖମଲ- ମଲ ପଥରରେ ଶିବମନ୍ଦିରଟିଏ ତିଆରି ହେଲା । ଖାଲି ଦିଅଁ ସ୍ଥାପିତ ହେବା ବାକି ରହିଲା ।

ହରିହର ସଖା ସୋମନାଥକୁ କହିଲେ, “ତୁମ ପରାମର୍ଶ ଅନୁସାରେ ମନ୍ଦର ପ୍ରସ୍ତୁତ ହେଲା ।

“ଦେଖ, ଏକ ପବନ ଦିନରେ ତୁମ ପ୍ରଥମ ସ୍ତ୍ରୀଙ୍କର ଦେହାନ୍ତ ହୋଇଥିଲା ଏବଂ ଲକ୍ଷ୍ମୀସାଗର ସହ ତାଙ୍କ ସ୍ମୃତି ଜଡ଼ିତ ବୋଲି ଲକ୍ଷ୍ମୀସାଗରର ପାଣିକୁ ଲୋକେ ପବନ ମଣନ୍ତି । ବର୍ତ୍ତମାନ ଆମକୁ ଏପରି କୌଣସି କାମ କରିବାକୁ ପଡ଼ିବ, ଯାହା ଫଳରେ ଲୋକମାନେ ସୀତାସାଗରର ପାଣିରେ କୌଣସି ବିଶେଷତ୍ତ୍ୱ ରହିଛି ବୋଲି ବିଚାରବେ ।” ସୋମନାଥ ଏହି ଭୂମିକା କରି



ତା'ପରେ ହରିହରଙ୍କୁ ଗୋପନରେ ଯାହା କହି-
ବାର କହିଲେ ।

ପରଦିନ ଗାଁରେ ପ୍ରଭୁଙ୍କ ହୋଇଗଲା ଯେ
ମନ୍ଦିରରେ ଯେଉଁ ଶିଳା ଦିଅଁରୁପେ ପୂଜା
ପାଇବେ, ସେ ଶିଳା ଗ୍ରାମର କୌଣସି ପୋଖ-
ରରେ ରହିଛି ବୋଲି ଜମିଦାର ସ୍ୱପ୍ନ ଦେଖିଛନ୍ତି ।
କିନ୍ତୁ କେଉଁ ପୋଖରରୁ ସେ ଶିଳା ବାହାରବ,
ତାହା ଜଣାପଡ଼ି ନାହିଁ । ସବୁ ଜଳାଶୟରୁ ପାଣି
ଆଣିଲେ ଯାଇ ଜଣା ପଡ଼ିବ । ହରିହରଙ୍କ
ଅନୁରୋଧ, ସମସ୍ତେ ନିଜ ନିଜ ପୋଖରମାନଙ୍କରୁ
ମାଟି ପାତ୍ରରେ କିଛି କିଛି ପାଣି ଆଣି ଗୋଟିଏ
ନିର୍ଦ୍ଦିଷ୍ଟ ଦିନ ମନ୍ଦିର ପାଖରେ ଆସି ଠୁଳ
ହୁଅନ୍ତୁ ।

ନିର୍ଦ୍ଦିଷ୍ଟ ଦିନ ମନ୍ଦିର ପ୍ରାଙ୍ଗଣରେ ଲୋକେ
ପାଣିପାତ୍ରମାନ ଧରି ଆସି ପହଞ୍ଚିଗଲେ । ଜମି-
ଦାର ହରିହର ଗୋଟିଏ କାଚ ଗିଲ୍ଲସକୁ
ଗୋଟିଏ ଗୋଟିଏ ପାତ୍ରରୁ ପାଣି ଢାଳୁଥାନ୍ତି ଓ
ଗିଲ୍ଲସ ଉପରକୁ ଡୋଳି ଦେଖୁଥାନ୍ତି । ପାଣିରେ
କିଛି ବିଶେଷତ୍ୱ ପରିଲକ୍ଷିତ ହେଉ ନ ଥାଏ ।

କିନ୍ତୁ ଯେତେବେଳେ ସୀତାସାଗରର ପାଣି ସେ
ଗିଲ୍ଲସରେ ଢାଳି ଉପରକୁ ଡୋଳିଲେ, ସେତେ-
ବେଳେ ସମସ୍ତଙ୍କ ଆଖି ଆଗରେ ସାଧାରଣ
ପାଣି ବାଇଗଣିଆ ରଙ୍ଗରେ ପରିଣତ ହେଲା ।

ଅତଏବ ଜଣାପଡ଼ିଲା ଯେ ସୀତାସାଗର
ଭିତରେହିଁ ଶିଳା ରହିଛି । ଖୋଜିବା ବେଳକୁ
ଶିଳା ମିଳିଗଲା । ଲୋକେ ଜୟଧ୍ୱନି କଲେ ।
ତେଣିକି ସୀତାସାଗରର ପାଣି ଅତି ମହତ୍ତ୍ୱପୂର୍ଣ୍ଣ
ବୋଲି ଲୋକଙ୍କ ଧାରଣା ହେଲା ଓ ଯେଉଁଦିନ
ଶିଳା ମିଳିଲା, ପ୍ରତିବର୍ଷ ସେହିଦିନ ଲୋକେ
ସେଥିରେ ସ୍ନାନ କରିବାକୁ ଆଗ୍ରହ ଦେଖାଇଲେ ।

କୌଶଳଟି ଶିଖାଇଲେ ସୋମନାଥ । ସେ
ଖଣ୍ଡିଏ କଳା ସରୁ ସୂତାକୁ ପୋଟାସିଅମ୍ ପର-
ମାଙ୍ଗାନେଟ୍ରେ ସିକ୍ତ କରି ହରିହରଙ୍କୁ ଦେଇ-
ଥିଲେ । ହରିହର ସୀତାସାଗରର ପାଣି ଗିଲ୍ଲସକୁ
ଢାଳି ଗିଲ୍ଲସ ଶୂନ୍ୟକୁ ଡୋଳିବା ବେଳେ
ଅଙ୍ଗୁଳିରେ ରହିଥିବା ସେ ସୂତାର ଅଗ୍ର ପାଣିରେ
ବୁଡ଼ାଇ ଦେଇଥିଲେ । ଫଳରେ ପାଣିର ରଙ୍ଗ
ବଦଳିଗଲା ।



Sudam Charana Patra
Jagadgurur, Dimakheri



ସାରଙ୍ଗର ବୈରାଗ୍ୟ
Sudam Charana Patra

ସୁଦର୍ଭ ନାମକ ଏକ ଦେଶରେ ନାନା ପ୍ରକାର କୁପ୍ରଥା ପ୍ରଚଳିତ ଥିଲା । ଅଛୁଆଁ ବାରଣ ଖୁବ୍ ଥିବାରୁ ହରିଜନମାନେ ଗ୍ରାମର ଶେଷ-ସୀମାରେ ରହୁଥିଲେ । ଯୌତୁକ ପ୍ରଥା ମଧ୍ୟ ଥାଏ । ଗ୍ରାମର ମୁଖିଆ ଓ ଅଧିକାରୀମାନେ ଲୁଚି ନେଉଥିଲେ । ଆଉ ସେଇ ଦେଶର ଗରିବ କ'ଣ ବଢ଼ିଲେକ କ'ଣ ମଦ ପିଇବା ଥିଲା ସମସ୍ତଙ୍କର ବଦଭ୍ୟାସ । ପଇସା ଯେପରି ପାଣି ପରି ସେଥିରେ ଖର୍ଚ୍ଚ ହେଉଥିଲା, ସ୍ବାସ୍ଥ୍ୟ ମଧ୍ୟ ଖୁବ୍ ଖରାପ ହୋଇଯାଉଥିଲା ।

ସେହି ଦେଶରେ ସାରଙ୍ଗ ନାମକ ଜଣେ ସାଧୁ ଥା'ନ୍ତି । ସେ ଭାବିଲେ, ଦେଶର ଏହିସବୁ କୁପ୍ରଥାକୁ ଦୂର କରିବାକୁ ହେଲେ ନିରକ୍ଷର ଜନତାକୁ ପ୍ରଥମେ ଶିକ୍ଷା ଦେବାକୁ ପଡ଼ିବ । ତେଣୁ ସେ ଜନତାକୁ ସାକ୍ଷର କରିବାକୁ ଓ

କୁପ୍ରଥାସବୁ ଦୂର କରିବାକୁ ଏକ ପ୍ରକାର ଆନ୍ଦୋଳନ ଚଳାଇଲେ । ଅନେକ ତାଙ୍କ ଆନ୍ଦୋଳନର ବିରୋଧ କଲେ । କିନ୍ତୁ ଯୁବକ-ଗୋଷ୍ଠୀ ତାଙ୍କୁ ସମର୍ଥନ କଲେ । ଦେଶର ରାଜା ସେହି ଆନ୍ଦୋଳନକୁ ଦମନ କରିବା ପାଇଁ ଚେଷ୍ଟା କଲେ । କିନ୍ତୁ ସୈନିକମାନେ ଜନତା ସହିତ ମିଶି ରାଜାଙ୍କୁ ଗାଦିଚ୍ୟୁତ କଲେ ଓ ସାରଙ୍ଗଙ୍କୁ ଅନୁରୋଧ କଲେ ରାଜା ହେବାକୁ ।

କିନ୍ତୁ ସାରଙ୍ଗଙ୍କର ସେପରି ଇଚ୍ଛା ନ ଥିଲା । ତେଣୁ ସେ ତାଙ୍କର ମୁଖ୍ୟ ଅନୁଚର ପ୍ରଘାପକୁ ରାଜ୍ୟର ଶାସନ ଭାର ଦେଇ ତପସ୍ୟା କରିବାକୁ ଜଙ୍ଗଲକୁ ଚାଲିଗଲେ । କିନ୍ତୁ ଯିବା ପୂର୍ବରୁ ବାରଂବାର କହିଗଲେ ଯେପରି ପ୍ରଘାପ ଜନ-ତାଙ୍କ ଭିତରେ ଥିବା କୁପ୍ରଥା ଓ ବଦଭ୍ୟାସକୁ ସବୁମତେ ଦମନ କରେ । ତା'ପରେ ସେ

ଜଙ୍ଗଲରେ ଗୋଟିଏ ଛୋଟ ଆଶ୍ରମ କରି ପ୍ରାୟ
ପନ୍ଦର ବର୍ଷ ରହିଲେ । ହଠାତ୍ ଦିନେ ସୁଦର୍
ଦେଶ କଥା ତାଙ୍କର ମନେ ପଡ଼ିଲା ।

ସେ ତାଙ୍କର ଜଣେ ଶିଷ୍ୟକୁ ପ୍ରଘାପ ପାଖକୁ
ପଠାଇ ଖବର ଦେଲେ ଯେ ସେ ଦେଶର
ଅବସ୍ଥା ପରିଦର୍ଶନ କରିବାକୁ ଆସିବେ । ପ୍ରଘାପ
ଏ କଥା ଶୁଣିବା ମାତ୍ରେ ଗୋଟାଏ ରଥରେ ବସି
ଆଶ୍ରମକୁ ଆସିଲା ଓ ସାରଙ୍ଗଙ୍କୁ ନେଇ ଫେରିଲା ।

ସାରା ଦେଶରେ ସାରଙ୍ଗଙ୍କୁ ସ୍ବାଗତ କର-
ହେଲା । ସାରଙ୍ଗ ପ୍ରଘାପ ସହିତହିଁ ଦେଶନ୍ତ୍ରମଣ
କରୁଥାନ୍ତି । ସେ ପ୍ରଥମେ ଗଲେ କାରାଗାରକୁ
ଦେଖିବା ପାଇଁ । ସେଠାରେ ଅପରାଧୀମାନଙ୍କ
ମଧ୍ୟରେ ଥିଲେ ସୌତୁକ ନେବାବାଲା ଶୁଣୁର,
ମଦ୍ୟପାୟୀ, ଲୁଣ୍ଠ ନେଉଥିବା ଅପରାଧୀ ଓ
ଅନ୍ୟାନ୍ୟ ନାନା ରକମର ଅପରାଧୀ ।

ପ୍ରଘାପ ସାରଙ୍ଗଙ୍କୁ ବୁଝାଇଲା, “ରାଜକର୍ମ-
ରୂପମାନେ ବହୁତ ଚେଷ୍ଟା କରି ଅପରାଧୀମାନଙ୍କୁ
ଧରିଛନ୍ତି ଓ ବନ୍ଦୀ କରିଛନ୍ତି । ତେଣୁ ଅପରାଧ
କରି ଧରା ନ ପଡ଼ିବା ସେମାନଙ୍କ ପକ୍ଷରେ
କଠିନ ହୋଇପଡ଼ିଛି ।”

“ଏମାନେ କେବେଠାରୁ କାରାଗାରରେ ରହି-
ଛନ୍ତି ?” ସାରଙ୍ଗ ପଚାରିଲେ ।

“ଆପଣଙ୍କ ଆଦର୍ଶ ମୁଁ ସମ୍ମୁଖରେ ରଖି
କେବେ ଏମାନଙ୍କୁ କଠିନ ଦଣ୍ଡ ଦେଇ ନାହିଁ ।
ଏପରି ଅପରାଧରେ ସେମାନଙ୍କୁ ଛଅମାସରୁ
ଅଧିକ କାରାଦଣ୍ଡ ଦିଆଯାଏ ନାହିଁ । ମୁଁ ଭାବୁଛି
ଏମାନେ ଏକ ସପ୍ତାହରୁ ଅଧିକ ଦିନ ଏଠାରେ
ରହିନାହାନ୍ତି ।” ପ୍ରଘାପ ବୁଝାଇଲା ।

ସାରଙ୍ଗ ଚମକିଉଠି କହିଲେ, “କ’ଣ ବର୍ତ୍ତ-
ମାନ ଆମେ ଏଠାରୁ ଯିବା ?”



ତା'ପରେ ଦୁହେଁ ଗୋଟିଏ ବିବାହ ମଣ୍ଡପ
ପାଖରେ ଯାଇ ପହଞ୍ଚିଲେ । ପ୍ରଘାପ ବୁଝାଇଲା,
“ଏହି ମଣ୍ଡପ ନିର୍ମାଣ କରାଇଛି କେବଳ ସେଇ-
ମାନଙ୍କ ପାଇଁ ଯେଉଁମାନଙ୍କର ବିବାହରେ
ଜାତିଭେଦ ନାହିଁ । ବର୍ତ୍ତମାନ ପର୍ଯ୍ୟନ୍ତ ଏଠାରେ
ଶତାଧିକ ବିବାହ ସମ୍ପନ୍ନ ହୋଇସାରିଛି ।”
ଏ କଥା ଶୁଣି ସାରଙ୍ଗ ଅନ୍ୟପଟକୁ ଦୃଷ୍ଟି ଫେର-
ଇଲେ । ପ୍ରଘାପ ଭାବିଲା ଯେ ସାରଙ୍ଗ ତା'
କଥାକୁଖୁବ୍ ସମର୍ଥନ କରୁଛନ୍ତି ।


ସେଠାରୁ ଯାଇ ଦୁହେଁ ଏକ କ୍ଷୀଡ଼ାସ୍ଥଳରେ
ପହଞ୍ଚିଲେ ଯେଉଁଠି କେତେକ ଲୋକ ଖେଳୁ-
ଥିଲେ । ପ୍ରଘାପ ଉତ୍ସାହର ସହିତ ବୁଝାଇଲା,
“ଗୁରୁଦେବ, ଦେଖୁନାହାନ୍ତି, ଆପଣ ଯେଉଁ
ପରିବର୍ତ୍ତନ ରୂପେଥିଲେ, ସାରା ଦେଶବ୍ୟାପୀ ସେହି-
ପରି ସବୁ ପରିବର୍ତ୍ତନ ହୋଇଛି ।

“ଏ କପରି ପରିବର୍ତ୍ତନ ?” ସାରଙ୍ଗ ପଚା-
ରିଲେ ।

“ଏଠାରେ କ୍ଷୀଡ଼ାସ୍ଥଳରେ ଉଚ୍ଚବର୍ଣ୍ଣ ଓ ନୀଚ-
ବର୍ଣ୍ଣ ଭିତରେ ଖେଳ ହୁଏ । କୌଣସି ଜାତି-
ଭେଦ ନାହିଁ ।” ପ୍ରଘାପ ଉତ୍ତର ଦେଲା ।

“ତୁମେ କପରି ଜାଣିଲ ଯେ ସେମାନଙ୍କ
ମଧ୍ୟରେ ନିମ୍ନବର୍ଣ୍ଣର ଲୋକ ମଧ୍ୟ ଅଛନ୍ତି ?”
ସାରଙ୍ଗ ପଚାରିଲେ ।

“ଏଠାରେ ଦୁଇଜାତି ମିଳିମିଶି ଖେଳନ୍ତି ।
ସେଥିପାଇଁ ମୁଁ ଏହି କ୍ଷୀଡ଼ାସ୍ଥଳ ନିର୍ମାଣ କରାଇଛି
ଯେଉଁଥିରେ କି କୁଆଁ ଅଛୁଆଁ ବାରଣ କଟି-
ଯିବ । ସେଥିପାଇଁ ଉଚ୍ଚଜାତିର ଲୋକ ମାଲ
ପୋଷାକ ଓ ନୀଚ ଜାତିର ଲୋକ ହଳଦିଆ
ରଙ୍ଗର ପୋଷାକ ପିନ୍ଧି ଖେଳନ୍ତି ।” ପ୍ରଘାପ
ବୁଝାଇଲା ।



ସାରଙ୍ଗଙ୍କ ଆଖିରେ ପାଣି ଆସିଗଲା ।

“କାଲି ଆମେ ଦେଶ ପର୍ଯ୍ୟଟନ କରିବା ।”

ପ୍ରଘୋଷ କହିଲା ।

“ଆମେ ଯାହା ଯାହା ଦେଖିଲେ ସେସବୁ ଯଥେଷ୍ଟ । ବରଂ ମୁଁ ଫେରିଯିବା ପାଇଁ ଶୀଘ୍ର ବନ୍ଦୋବସ୍ତ କର ।” ସାରଙ୍ଗ କହିଲେ ।

“ଗୁରୁଦେବ ଆପଣ ଏ କ’ଣ କହୁଛନ୍ତି ?”


ପ୍ରଘୋଷ ଚାରିଲା ।

“ମୁଁ ଭାବୁଥିଲି ଯେ ଏ ଦେଶରେ ନିମ୍ନ ଜାତିର ବୋଲି କେହି ଆଉ ଉଚ୍ଚାରଣ ସୁଦ୍ଧା କରୁ ନ ଥିବେ । ଏଠାରେ ତ କୁଆଁ ଅକୁଆଁ ଭାବ ଏବେଯାଏ ଜନତାଙ୍କ ମଧ୍ୟରେ ଅଛି । ତାଙ୍କ ସହିତ ମିଳିମିଶି ଚଳିଲେ ବି ବଡ଼ପଣିଆ ଓ ପାର୍ଥକ୍ୟ ତଥାପି ଜାତିଙ୍କର ଅଛି । ଆଉ ଅଜାତିରେ ବିବାହ ପ୍ରଥା କେବଳ ପୁରସ୍କାର ପାଇଁ ହେଉଛି କିନ୍ତୁ ଜନତା ସେସବୁ ନିଜପଟୁ ଆରମ୍ଭ କରୁନାହାଁ । ଯୌତୁକ ପ୍ରଥା, ମଦ୍ୟପାନ

ଓ ଲାଞ୍ଜ ଅଭିଯୋଗ ଏ ପର୍ଯ୍ୟନ୍ତ ସେମାନଙ୍କ ଭିତରେ ଅଛି ଏବଂ ସେଥିପାଇଁ ସେମାନଙ୍କୁ ଦଣ୍ଡ ଦିଆଯାଉଛି । ରାଜା ହୋଇ ତୁମେ ଯଦି ଏ କଥା

ଗୁଡ଼ିପାରୁନାହାଁ ତେବେ କ’ଣ କରିଯିବ ? ଜନତାଙ୍କ ମନ ମଧ୍ୟରେହିଁ ପରିବର୍ତ୍ତନ ଆସେ ଆସେ ଆସନ୍ତା । ମୋ ଦ୍ଵାରା ଶିକ୍ଷାପ୍ରାପ୍ତ ହୋଇ ତୁମେ ଯଦି ମୌଳିକ ସୂଚିଗୁଡ଼ିକ ନ ଗୁଡ଼ିଲ ତେବେ ଅନ୍ୟମାନଙ୍କଠାରୁ କ’ଣ ବା ଆଶା କରିଯିବ ?

ମୁଁ ତୁମକୁ ଜନତାଙ୍କର ନେତା କରି ଭୁଲ କରିଛି । ଥରେ ଯେତେବେଳେ ଭୁଲ କରିଛି କିଏ କହିବ ପୁଣି ଭୁଲ କରି ନ ବସିବି । ତେଣୁ ମୋ ମନରେ ଦେଶ ବିଷୟରେ ଆଉ କିଛି ଜାଣିବାର ଆଗ୍ରହ ନାହିଁ । ଆଶ୍ରମକୁ ଫେରିଯିବା ପାଇଁ ମୋର ସମସ୍ତ ବନ୍ଦୋବସ୍ତ କରିଦିଅ । ତେଣିକି ତୁମେ ନିଜ ଇଚ୍ଛା ଅନୁସାରେ ଶାସନ କର । ମୁଁ ଯାଉଛି ଏବଂ ଆଉ କେବେ ଏ ଦେଶକୁ ଫେରିବି ନାହିଁ ।” ସାରଙ୍ଗ କହିଲେ ।





ଚତୁର ଭଣଜା

ମାଳତୀର ଯେତେବେଳେ ସ୍ବାମୀ ମରିଗଲେ ସେତେବେଳେ ଘରେ ଅଳ୍ପ କିଛି ଧନ ଥାଏ । ସେଇଥିରେ ସେ ତା'ର ଭିନୋଟି ପୁଅକୁ କିଛି ଦାନ ରଖେନେଲା । କିନ୍ତୁ ସେତକ କ୍ଷମେ ପରିଆସିବାରୁ ଘର ଚଳାଇବା ବଡ଼ କଠିନ ହେଲା । ଜମିରେ ଫସଲ ବି ହୋଇ ନ ଥାଏ, ଆଉ ବଡ଼ ପୁଅକୁ କେଉଁଠି କାମ ମଧ୍ୟ ଜୁଟିଲା ନାହିଁ ।

କ'ଣ କରିବ କିଛି ଠିକ୍ କରି ନ ପାରି ମାଳତୀ ତାର ବଡ଼ ପୁଅକୁ ସୀତାପୁରରେ ଥିବା ଭାଇ ଘରକୁ ପଠାଇଦେଲା । ସେ ଜାଣିଥିଲା ଯେ ତା' ଭାଇ ଭଉଜ ଅନ୍ୟର ଉପକାର କେବେ କରନ୍ତି ନାହିଁ । ତଥାପି ଆଶା ରଖି ପଠାଇଲା ।

କିନ୍ତୁ ଆଶ୍ଚର୍ଯ୍ୟର କଥା ସପ୍ତାହେ ହୋଇ ନାହିଁ ପିଲାଟି ମାମୁଁଘରୁ ଫେରିଆସି କହିଲା,

“ମାଇଁଙ୍କ ଦେହ ଭଲ ନାହିଁ, ଯେତେବେଳେ ଭଲ ହେବ ସେ ନିଜେ ଆସି ମୋତେ ଡାକି ନେବେ ଓ ମାସ ମାସ ଧରି ତାଙ୍କ ଘରେ ରଖିବେ । ମାମୁଁ ମୋତେ ଏଇ କଥା କହିଲେ ।”

ମାଳତୀ ଭାଇଭଉଜଙ୍କ କୃପଣପଣିଆ କଥା ଭାବି ଦୁଃଖିତ ହେଲା । ବହୁ କଷ୍ଟରେ ଘରର କଂସାବାସନ ବିକ୍ରି କରି ଚଳୁଥାଏ । ଆହୁରି କେତେଦିନ ଏହିପରି ଚଳିବେ ଭାବି ମାଳତୀର ମନ ବଡ଼ କଷ୍ଟ ହୁଏ । ତେଣୁ ଲଜ୍ଜା ଦୂର କରି ପୁଣି ଦ୍ଵିତୀୟ ପୁଅଟିକୁ ସେ ମାମୁଁଘରକୁ ପଠାଇଲା ।

କିନ୍ତୁ ସେ ଭିନିଦିନ ପରେ ଲେଉଟି ଆସିଲା । ମାଳତୀ ଦୁଃଖ ଓ ରାଗରେ କହିଲା, “ଏତେ ଚଞ୍ଚଳ କାହିଁକି ଚାଲିଆସିଲୁ ? ଯା', ମୁଁ ଆଉ ତୁମମାନଙ୍କୁ ପୋଷିପାରିବି ନାହିଁ । ଯାଅ ସବୁ

ଏହିସଖି କୁଆଡ଼େ ପଳାଅ ଏଠୁ ।”

ତୃତୀୟ ପୁଅଟି ସବୁ ଶୁଣି କହିଲା, “ମା, ମୁଁ ଯାଇ କିଛିଦିନ ମାମୁଁଘରେ ରହୁ ଆସନ୍ତି ।” ଏକଥା କହି ସେ ସିଧା ସୀତାପୁର ଚାଲିଗଲା ।

ପିମିତ ମାମୁଁଘରେ ଯାଇ ପହଞ୍ଚିଲା, ତା’ ମା’ର ସେତେବେଳେ ଭଲ ଜିନିଷସବୁ ଖାଉଥିଲା, ପ୍ରାୟ ଦେଖି ସବୁ ଲୁଚାଇଦେଲା ଓ ଚାନ୍ଦର ଘୋଡ଼େଇ ହୋଇପଡ଼ି ଖଟରେ ଶୋଇଗଲା ।

ଭଣଜାକୁ ଦେଖି ମାମୁଁ କହିଲା, “ପୁଅ, ତୋ ମା’ର ଦେହ ଏକବାରେ ଖରାପ । ସାରା ଘରର କାମ ମୋତେ ସମ୍ଭାଳିବାକୁ ହେଉଛି । ତେଣେ ପୁଣି ଜମିରେ ଗୁଣ୍ଠ କାମ । କାମ କରି କରି ମୁଁ ହାଲିଆ ହୋଇଗଲଣି ।”

ପିଲାଟି କିନ୍ତୁ ମାମୁଁର କଥା ଶୁଣି କହିଲା, “ମାମୁଁ, ତୁମେ ଏତେ କଷ୍ଟ କରୁଛ ମୁଁ ଜାଣି ନ ଥିଲି । ମୁଁ ବର୍ତ୍ତମାନ ଯାଉଛି ମା’ ଓ ଭାଇ-ମାନଙ୍କୁ ଏଠାକୁ ଡାକିଆଣିବି । ମା’ ଘରର କାମ କରିବ ଆଉ ଆମେ ଭିନ୍ନଭିନ୍ନ ଜମିରେ କାମ କରିବୁ । ତୁମେ ମଜାରେ ଘରେ ବସିରହିବ ।

କିଛି କାମ କରିବା ଦରକାର ନାହିଁ ।”

ମାମୁଁ ଦେଖିଲେ ସିଏ ସେତେ ଛଳନା କଲେ ବି ଭଣଜା ଆହୁରି ଚାଲିଲା । ସେ ଆଖି ବଜେ ବଜେ ଭଣଜାକୁ ଆଶ୍ଚର୍ଯ୍ୟ ହୋଇ ଚାହିଁ ରହିଲା । କିନ୍ତୁ ମା’ର ଅବସ୍ଥାଟି ଠିକ୍ ଚାହିଁନେଲା । ସେ ଚନ୍ଦର ଫୋପାଡ଼ି ଦେଇ ଉଠି ବସିଲା ଓ କହିଲା, “ହେଇଟି, ତୁମେ ଚାହୁଁହୋଇ ବସିଛ କ’ଣ ? ଦେଖୁନ ତୁମ ଭଣଜାର ମୋ ପ୍ରତି କି ସନ୍ତାନୁଭୂତି ? ମୋ ଦେହ ଖରାପ କଥା ଶୁଣୁ ଶୁଣୁ ସେ ମା’କୁ ଡାକି ଆଣିବାକୁ ଚାହୁଁଛି । ତୁମ ମନ ଭିତରେ ଏ କଥା କେବେ ଭାବିଥିଲା ? ମୋର ଅସୁସ୍ଥତା ବିଷୟରେ ଚିନ୍ତା ନ କରି ଯାଅ ଜମିରେ ନିଜର ଗୁଣ୍ଠବାସ କାମ ବୁଝ । ଆମେ କ’ଣ ଘରକାମ ସମ୍ଭାଳିନେବା ।” ଏ କଥା କହି ମା’ର ଗାଁକୁ ଯିବାକୁ ବସିଥିବା ଭଣଜାକୁ ରହିଯିବାକୁ କହିଲା ।

ଚତୁର ଭଣଜା ଟିକିଏ ଲୁଚାଇ ଦିଅିଦେଇ ତା’ପରେ କହିଲା, “ମା’ର, ମୁଁ ଭଣଜା ହୋଇ ତୁମ ଦୁଃଖ ନ ଚାହିଁଲେ ଚାହିଁବ କିଏ ?”





ଦୁଇକନ୍ୟା

ଶ୍ରୀହରି ନାମରେ ଗୋଟିଏ ଯୁବକ ଥାଏ । ତା'ର ସବୁ ଫସଲ ପ୍ରାୟ ବଢ଼ିରେ ନଷ୍ଟ ହୋଇଯିବାରୁ ସେ ଅନ୍ୟ କିଛି ଜୀବିକା ଅର୍ଜନର ପନ୍ଥା ନେବା ଉଦ୍ଦେଶ୍ୟରେ ଗ୍ରାମ ଛାଡ଼ି ସହରକୁ ଗଲା ।

ସହର ନିକଟରେ ଗୋଟିଏ ନଦୀ ବହିଯାଉଥିଲା । ଶ୍ରୀହରି ନଦୀଟିରେ ସ୍ନାନ ସାରି ଲୁଗା ବଦଳାଉଛି, ଦେଖିଲା ଶ୍ୟାମଳ ବର୍ଣ୍ଣର ହିଅଟିଏ ପାଣି ନେବାକୁ ଭୁଠକୁ ଯାଉଛି ।

ଶ୍ରୀହରି ତାକୁ ଡାକି ପଚାରିଲା, “ଶୁଣ, କଚେରିରେ କାମ କରୁଥିବା ଖରେନ୍ଦ୍ରବାବୁଙ୍କ ଘର ଭୁମେ ଜାଣ କି ?

“ହଁ ଜାଣେ, ତାଙ୍କ ଘର ଆମ ଘର ପାଖରେ । ତାଙ୍କ ହିଅ ଯମୁନା ମୋର ସାଙ୍ଗ । ମୋ ନାମ ଗଙ୍ଗା । ତାଙ୍କ ଘରଟି ଠିକ୍ ହନୁମାନ-

ଜୀଙ୍କ ମନ୍ଦିର ପାଖରେ ।” ବାଟ ବତେଇଦେଇ ଗଙ୍ଗା ପାଣି ଆଣିବାକୁ ଯାଇ ହଠାତ୍ ନିଜ ଗଳାରେ ହାତ ଦେଇ ଚମକିପଡ଼ିଲା ।

ଶ୍ରୀହରି ପଚାରିଲା, “କ’ଣ ହେଲା କି ?”
“ମୋ ଗଳାରୁ ହାରଟି କୁଆଡ଼େ ଖସିପଡ଼ିଛି ।

ଆଜି ମୋର ସାବତ ମା’ ମୋ ଜୀବନ ଖାଇବ । କରବ କ’ଣ ?” ଗଙ୍ଗା ଦୁଃଖିତ ହୋଇ କହିଲା ।

ଶ୍ରୀହରି ବୁଝିଲା ତା’ ସାବତମା’ ନିଶ୍ଚୟ ଖୁବ୍ କଡ଼ା ଲୋକ; ବିଚାର ହଇରାଣ ହେବ ବୋଲି ସେ ବି ବହୁତ ଖୋଜିଲା, କିନ୍ତୁ ହାର ମିଳିଲା ନାହିଁ ।

ଗଙ୍ଗା ଆଖିରୁ ଲୁହ ପୋଛୁ ପୋଛୁ ମାରବରେ ପାଣିମାଠିଆ ଧରି ଚାଲିଗଲା । ତା’ପରେ ଶ୍ରୀହରି ମଧ୍ୟ ସହର ଭିତରକୁ ଗଲା । ସେ ନଦୀ କୂଳରେ ଥିବା ମନ୍ଦିର ପାଖରେ ଟିକିଏ ରହିଗଲା । ତେଣୁ



ଗଙ୍ଗା ଆଗରେ ଚାଲିଗଲା ଓ ସେ ପଛରେ ଗଲା । ସେତେବେଳକୁ ସହରର ଭିଡ଼ ବଢ଼ି ନ ଥାଏ ।

ଶ୍ରୀହରି ମନ୍ଦିର ପାଖରୁ ଅଳ୍ପ ଦୂର ଯାଇଛି ହଠାତ୍ ଗୋଟିଏ ହାର ରସ୍ତା ଉପରେ ପଡ଼ିଥିବାର ଦେଖିଲା । ସେ ହାରଟିକୁ ରସ୍ତାରୁ ଗୋଟାଇ ଭାବିଲା ସେଇଟି ଯେତେ ଶୀଘ୍ର ସେ ଗଙ୍ଗାକୁ ଦେବ ଭଲ; ତା’ହେଲେ ସେ ସାବତମା’ର ଗାଳିରୁ ରକ୍ଷା ପାଇବ ।

ସେ ଯାଇ ଗଙ୍ଗାଘରେ ପହଞ୍ଚି ଦେଖିଲା ଗଙ୍ଗା ବିରୁଦ୍ଧ ଅଇଁଶା ବାସନ ମାଜୁଛି । ସେ ହାରଟି ନେଇ ଗଙ୍ଗାର ସାବତମା’କୁ ଦେଇ କହିଲା, “ମା, ଏଇ ହାରଟି ବୋଧେ ଗଙ୍ଗାର, ମୁଁ ରସ୍ତାରୁ ପାଇଲି । ଆପଣ ଗଙ୍ଗାକୁ ଗାଳି ଦେବେ

ନାହିଁ । ଅଜାଣତରେ ବୋଧେ ପଡ଼ିଯାଇଛି ।”

ଗଙ୍ଗାର ସାବତମା’ ଚଟକରି ହାରଟି ଶ୍ରୀହରି ହାତରୁ ନେଇଯାଇ କହିଲା, “ଆମ ଜନଶ୍ରୀ ଆମକୁ ମିଳିଗଲା, ବର୍ତ୍ତମାନ ତୁମେ ଯାଇପାର ।”

ଗଙ୍ଗା ଏ ଦୃଶ୍ୟ ଦେଖି ଆଶ୍ଚର୍ଯ୍ୟ ହୋଇଗଲା କିନ୍ତୁ କିଛି କହିଲା ନାହିଁ । ଶ୍ରୀହରି ସେଠାରୁ ଯାଇ ଗରେନ୍ଦ୍ରବାବୁଙ୍କ ଘରେ ପହଞ୍ଚିଲା । ଗରେନ୍ଦ୍ରବାବୁ ଶ୍ରୀହରିର ପରିଚୟ ପାଇ ଖୁସୀ ହେଲେ ଓ କିଛି ଚାହିଁବାକୁ କୁଟାଇ ଦେବାର ପ୍ରତିଶ୍ରୁତି ଦେଲେ । ତା’ପରେ ଶ୍ରୀହରିର ରହିବା ଓ ଖାଇବା ବିଷୟରେ ବ୍ୟବସ୍ଥା କରିବାକୁ ଦିଅଁ ଯମୁନାକୁ କହିଲେ ଓ କଚେରି ସମୟ ହୋଇଯିବାରୁ ଚାଲିଗଲେ । ଯମୁନା କିନ୍ତୁ ମୂଳରୁ ବେଶାନ୍ତର ଭାବ ଦେଖାଇଲା ।

କିଛି ସମୟ ପରେ ଖାଇସାରି ଶ୍ରୀହରି ଘରୁ ବାହାରିଲା । ସେହି ସମୟରେ ହଠାତ୍ ଗଙ୍ଗା ଦୌଡ଼ି ଦୌଡ଼ି ଆସି କହିଲା; “ଏହି ହାରଟି ମୋର ବୁଝେ । ମୋ ହାର ଭାଙ୍ଗିଯାଇଥିବାରୁ ମୁଁ ବାକ୍ସରେ ରଖିଦେଇ ଭୁଲିଯାଇଥିଲି । ଏ ହାରଟି ଆପଣଙ୍କୁ ମିଳିଛି, ଆପଣ ରଖନ୍ତୁ । ମୁଁ ଯାଉଛି । ମୋ ମା’ ତେଣେ ଖୋଜୁଥିବ ।”

ଗଙ୍ଗାର ଏହି ନିର୍ଲୋଭପଣିଆ ଓ ସୁନ୍ଦର ସରଳ ବ୍ୟବହାରରେ ଶ୍ରୀହରି ମୁଗ୍ଧ ହେଲା । ହାରଟି ନିଜ ଥଳରେ ରଖି ସେ ଖୋଜିଗଲା । କିଛି ସମୟ ପରେ ନିଘରୁ ଉଠି ଦେଖିଲା ଗରେନ୍ଦ୍ରବାବୁ କଚେରିରୁ ଫେରିଛନ୍ତି । କିନ୍ତୁ ଯମୁନା ଘରେ ନ ଥିଲା । ପଡ଼ିଶାଘରେ ବାହା-

ଘର ଜନ୍ମାସକ ଦେଖିବାକୁ ଯାଇଥିଲା । ଶ୍ରୀହରି
ଓ ଶରେନ୍ଦ୍ରବାବୁ କଥାବାର୍ତ୍ତା ହେଉଛନ୍ତି, ଏଇ
ସମୟରେ ଚାରିଜଣ ସିପାହି ଆସି ଶ୍ରୀହରିକୁ
ଜଣେ ଧନକଙ୍କ ଘରକୁ ଯିବା ପାଇଁ ଆଦେଶ
ଦେଲେ । ବ୍ୟସ୍ତ ହୋଇ ଶରେନ୍ଦ୍ରବାବୁ ମଧ୍ୟ
ତା'ସହିତ ଗଲେ ।

ସେଠାରେ ପହଞ୍ଚି ଶ୍ରୀହରି ଶୁଣି ଆଶ୍ଚର୍ଯ୍ୟ ହେଲା
ଯେ ତା' ବରୁଣରେ ଚୋର ଅଭିଯୋଗ ।
ପ୍ରକୃତ କଥା ହେଉଛି ଧନା ଝିଅର ନିର୍ବଳ ଦାନ
ତା' ଶାଶୁ ତାକୁ ଏକ ମୂଲ୍‌ବାନ୍ ହାର ଦେଇ-
ଥିଲେ । ପରଦିନ ସେହି ଜନ୍ମା ସାଙ୍ଗସାଥୀଙ୍କ
ସହିତ ମନ୍ଦିର ଯାଇଥିଲା । ସେଠାରୁ ଫେରୁ
ଫେରୁ ସନ୍ଧ୍ୟା ହୋଇଯାଇଥିଲା ଓ କୌଣସି ଏକ
ଚୋର ତା' ଗଳାରୁ ହାରଟି ନେଇ ପଳାଇଲା ।
ଜନ୍ମା ଓ ତା'ର ସାଙ୍ଗମାନେ ଚିତ୍କାର କରିବାରୁ
ପାଖଆଖର ଲୋକମାନେ ଚୋରକୁ ଗୋଡ଼ାଇଲେ
କିନ୍ତୁ ଧରିପାରିଲେ ନାହିଁ । ଏପରି ଘଟଣାରେ
ଦୁଃଖିତ ହୋଇ ଝିଅର ବାପା ଭାବିଲେ ଶୁଭ-
କାର୍ଯ୍ୟ ଆରମ୍ଭରେ ଏପରି ଘଟଣା ହୁଏତ କିଛି
ଅଶୁଭ ସଂକେତ ଦେଉଛି ।

ଏଣେ ଯମୁନା ସେଇ ହାରଟି ପିନ୍ଧି ଜନ୍ମା
ଦେଖିବାକୁ ସେଇଠିକୁ ଯାଇଛି । ସେମାନେ
ହାରକୁ ଚିହ୍ନିବା ପରେ ଯମୁନାକୁ ଧରିଛନ୍ତି ।
ଯମୁନା କହିଲା, “ମୁଁ ଏ ହାର ବସୟରେ କିଛି
ଜାଣେନାହିଁ । ମୋ ବାପାଙ୍କର ସାଙ୍ଗ ଶ୍ରୀହରି
ମୋତେ ଏ ହାରଟି ଦେଇଛନ୍ତି ।” ସେଥି ପାଇଁ
ଶ୍ରୀହରିକୁ ଚୋର ବୋଲି ଭାବି ସିପାହିମାନେ



କାଳବଳ୍ଲମ୍ବ ନ କରି ଧରିଛନ୍ତି ।

ଏସବୁ କଥା ଶୁଣିବା ପରେ ଶ୍ରୀହରି ବୁଝି-
ପାରିଲା ଘଟଣାଟି କ'ଣ । ସେ ଶୋଇଥିବା-
ବେଳେ ଯମୁନା ସେଇଟି ନେଇଯାଇ ପିନ୍ଧି
ଏଠାକୁ ଆସିଛି ।

ଧନା ଭଦ୍ରଲୋକ ଶ୍ରୀହରିକୁ ପଚାରିଲେ, “କ’ଣ,
ତୁମେ ଏ ମାଳାଟି ଯମୁନାକୁ ଦେଇଛ ?

“ଆଜ୍ଞା ହଁ ।” ଶ୍ରୀହରି ଉତ୍ତର ଦେଲା ।

“ତେବେ ତୁମେହିଁ ତ ମୋ ଝିଅ କଣ୍ଠରୁ
ଏଇଟି କାଲି ନେଇ ପଳାଇଥିଲ, ନୁହେଁ ?”
ଧନାବ୍ୟକ୍ତି ପଚାରିଲେ ।

ଶ୍ରୀହରି ସବୁ ଶୁଣିଯାଇ କହିଲା, “ମୁଁ ଆଜି
ଏଇ ସହରରେ ଆସି ପହଞ୍ଚିଛି । ହୁଏତ ଚୋର
ହାତରୁ ହାରଟି ଭୟରେ ଖସିପଡ଼ିଛି । ମୁଁ ବସ୍ତା

କଢ଼ରୁ ହଠାତ୍ ଏଇଟିକୁ ପାଇଥିଲି ମାତ୍ର ।”

ଧନାବ୍ୟକ୍ତି ଶ୍ରୀହରି କଥାରେ ବିଶ୍ୱାସ କଲେ
ଓ ତାକୁ ଚୋରି ଅଭିଯୋଗରେ ପକାଇଥିବାରୁ
ଦୁଃଖିତ ହୋଇ କ୍ଷମା ମାଗିଲେ ଓ କହିଲେ,
“ଆମକୁ ସେ ହାରଟି ମିଳିଯାଇଛି, ସେଇଟା
ବଢ଼କଥା । ଅନ୍ତତଃ ବରପକ୍ଷ ଲୋକଙ୍କ ଆଗରେ
ଅପମାନିତ ହେବାରୁ ମୁଁ ସାହୁ ପାଇଲି ।” ଏ
କଥା କହି ଧନାବ୍ୟକ୍ତି ଶ୍ରୀହରିକୁ କିଛି ପୁରସ୍କାର
ଦେଲେ ।

ଗରେନ୍ଦ୍ରବାବୁ ବୁଝିଲେ ଯେ ଯମୁନା ଶ୍ରୀହରିର
ଥଳିରୁ ହାରଟି ଚୋରି କରିଛି ତେଣୁ ସେ
ଶ୍ରୀହରିକୁ କହିଲେ, “ଦେଖ ପୁଅ, ତୁମେ ମୋର
ଓ ମୋ ଝିଅର ଦୁହ୍ନଙ୍କର ଲଜ୍ଜିତ ରକ୍ଷା କରିଛ ।
ତୁମର ଏହି ଉପକାର ଅମୂଲ୍ୟ, ତାକୁ କୌଣସି
ବାଟରେ ସୁଝିହେବ ନାହିଁ । ମୁଁ ଯମୁନାକୁ
ତୁମ ସହିତ ବିବାହ ଦେବାକୁ ବୁଝୁଛି ।”

ଏ କଥା ଶୁଣି ଶ୍ରୀହରି ନମ୍ର ଭାବରେ କହିଲା,

“ଆପଣ ଦୟାକରି ମୋତେ କ୍ଷମା କରନ୍ତୁ ।
ଆପଣ ମୋ ଭଲ ଗୁଣରେ ମୁଗ୍ଧ ହୋଇଛନ୍ତି,
କିନ୍ତୁ ମୁଁ ଆପଣଙ୍କ ଝିଅର ଦୁର୍ଭିକ୍ତିକୁ ପସନ୍ଦ
କରିପାରୁ ନାହିଁ । ଗଙ୍ଗା ହୁଏତ ଦେଖିବାକୁ
ସୁନ୍ଦର ନୁହେଁ, କିନ୍ତୁ ତା’ର ସତ୍ୟବାଦିତା ଦେଖି
ମୁଁ ଖୁବ୍ ଖୁସୀ ହୋଇଛି । ସେ ଜାଣେ ହାରଟି
ମୋତେ ଫେରାଇଲେ ତା’ ମା’ ତାକୁ ଗାଳି
ଦେବ । ତଥାପି ସେ ହାରଟି ମୋତେ ଫେରାଇ
ଦେଲା । କିନ୍ତୁ ସେଇ ହାରକୁ ଆପଣଙ୍କ ଝିଅ
ଓଲଟା ଚୋରି କଲା । ଆପଣଙ୍କୁ ବିଚାର କରି
ଦେଖନ୍ତୁ ଦୁଇଜଣଙ୍କ ଭିତରେ କେତେ ଫରକ୍ ।
ଧନାବ୍ୟକ୍ତିଙ୍କଠାରୁ ଯେଉଁ ଧନ ମୋତେ ମିଳିଛି
ସେଥିରେ କୌଣସି ବ୍ୟବସାୟ କରିବି ଭାବିଛି ।
ଆଉ ଗଙ୍ଗାର ଯଦି କିଛି ଆପଣଙ୍କ ନ ଥାଏ,
ତାକୁହିଁ ବିବାହ କରିବି ।”

ଗରେନ୍ଦ୍ରବାବୁ ଶ୍ରୀହରି କଥାର ସତ୍ୟତା ଉପ-
ଲବ୍ଧ କରି ରୁପ୍ ରହିଲେ ।





ଅପାଠୁଆର ବିଦ୍ୟା !

ଗୋପୁର କୌଣସି ବିଦ୍ୟାରେ ମନ ଲଗେ ନାହିଁ । ବଡ଼େଇ କାମଠୁ ଆରମ୍ଭ କରି କଳବିଦ୍ୟାଯାଏ ତା' ବାପା ସବୁଥିରୁ ତାକୁ କିଛି କିଛି ଚଖାଇଲେ । କିନ୍ତୁ ବିଶେଷ କିଛି ଫଳ ହେଲା ନାହିଁ ।

ଶେଷକୁ ବାପା ତାକୁ ନେଇ ଜଣେ ସାଧୁଙ୍କ ଆଶ୍ରମରେ ଛାଡ଼ିଦେଇ ଆସିଲେ । ସେଠାରେ କେଇବର୍ଷ ରହିବା ଭିତରେ ସେ ସେ କୌଣସି ଶାସ୍ତ୍ର ପୁରାଣରେ ବ୍ୟୁତ୍ପତ୍ତି ଲାଭ କଲା, ତାହା ନୁହେଁ, କିନ୍ତୁ ଗୁରୁଙ୍କ କଥା, ଉପଦେଶ ମନ ଦେଇ ଶୁଣୁଥାଏ । ଅନେକ ଗଳ୍ପ, ପ୍ରବାଦ ଓ ଶ୍ଳୋକମାନ ମନେରଖିନେଲା । ତାହାର ଭିତର ଦେଇ ତା' ବୁଦ୍ଧିବେକର ବିକାଶ ହେବ ବୋଲି ବୁଝିପାରି ଗୁରୁ ତାକୁ ସେହିସବୁ ଗପିଲେ ଓ ପଢ଼ାଇଲେ ।

କେଇବର୍ଷ ପରେ ଗୋପୁ ଗାଁକୁ ଫେରି-ଆସିଲା । ଲୋକେ ବହୁତ ଖୁସୀ ହେଲେ । କିନ୍ତୁ

ଗୋପୁ ତେଣିକି କ'ଣ କରିବ, ସେ କଥା ସେ ଠଉରାଇ ଟାରିଲା ନାହିଁ । ତା' ବାପାମା' ମଧ୍ୟ ପ୍ରଥମେ ଆନନ୍ଦିତ ହୋଇ ତା'ପରେ ପୁଅର ଭବିଷ୍ୟତ କଥା ଚିନ୍ତା କରି ଚିନ୍ତିତ ହେଲେ ।

ସେହି ଗ୍ରାମରେ ଥାଏ ଲକ୍ଷ୍ମଣ ନାମକ ଚଷା । ବର୍ଷେ ତା' ଶେତରେ ବହୁତ ଭଲ ଫସଲ ହୋଇଥାଏ । ସେ ଫସଲତକ ଘରେ ଆଣି ସାଇତି ରଖିବାକୁ ଚାହୁଁ ଥାଏ । କିନ୍ତୁ ତା' ସ୍ତ୍ରୀର ଜିଦ୍ ସେ କେଇଖଣ୍ଡି ମୂଲ୍ୟବାନ ଅଳଙ୍କାର ପିନ୍ଧିବ । ଲକ୍ଷ୍ମଣ ମନ୍ଦା ସମସ୍ୟାରେ ପଡ଼ିଲା । ଗୋପୁ ଜଣେ ସାଧୁଙ୍କ ଆଶ୍ରମରେ ରହି ଫେରି-ଥିବାରୁ ତା'ପ୍ରତି ତା'ର ବିଶେଷ ବିଶ୍ୱାସ ଥାଏ । ସେ ଯାଇ ଗୋପୁକୁ ତା'ର ପରାମର୍ଶ ମାଗିଲା ।

ଗୋପୁ କହିଲା; “ଦେଖ ବାବୁ, ଗହଣା ଖାଲି ଭୂଷଣ ମାତ୍ର ନୁହେଁ, ଦରକାର ବେଳେ ତାହା ବହୁତ କାମରେ ଆସିପାରେ । ତେଣୁ ତୁମେ ଗହଣା କଣିଦିଅ ।”

ଲକ୍ଷ୍ମଣ ଗୋପୁର କଥା ମାନ ତା' ପ୍ରୀ
ବୁଝୁଥିବା ଅଳଙ୍କାରମାନ କଣିଦେଲା ।

ଏହାର କେଇଦିନ ପରେ ଲକ୍ଷ୍ମଣ ଘରେ
ହଠାତ୍ ନିଆଁ ଲାଗିଗଲା । ଘରସହ ତହିଁ
ଭିତରେ ସେତିକି ଶଯ୍ୟା ଥିଲା, ସେସବୁ ବି
ପୋଡ଼ିଗଲା । ଭାଗ୍ୟକୁ ବାକି ଶଯ୍ୟାରେ ସେ
ଅଳଙ୍କାର କଣିଥିଲା । ତା' ପ୍ରୀ ବର୍ତ୍ତମାନ ଅଳ-
ଙ୍କାରମାନ ଖୋଲି ଦେଲା । ଲକ୍ଷ୍ମଣ ସେସବୁ
ବିକି ନୂଆ ଘରଟାଏ ତୋଳିଲା ।

ଲକ୍ଷ୍ମଣ ଜୀବନରେ ଗୋପୁର ପରାମର୍ଶ କେଡ଼େ
କାମ ଦେଲା, ସେ କଥା ପ୍ରଭୃତ ହୋଇଯିବା
ଫଳରେ ତେଣିକି ଗାଁଲୋକେ ସେ କୌଣସି
ସମସ୍ୟାରେ ପଡ଼ିଲେ ତା' ପାଖକୁ ପରାମର୍ଶ
ପାଇଁ ଦୌଡ଼ିଲେ । ସେ ନିଜ ବିବେକ ଅନୁ-
ସାରେ ପରାମର୍ଶ ଦେଇ ଲୋକଙ୍କୁ ସନ୍ତୁଷ୍ଟ କଲା ।
ଅନେକ ତାକୁ ପୁରସ୍କାର ମଧ୍ୟ ଦେଲେ । ତା'
ଯଶ ବ୍ୟାପିଗଲା ।


ସେତିକିବେଳେ ସେ ଦେଶର ରାଜାଙ୍କ ବିରୁ-
ଦ୍ଧରେ ଜଣେ ସାମନ୍ତ ରାଜା ବିଦ୍ରୋହ କଲେ ।
ରାଜା ଦଳେ ସୈନ୍ୟ ଧରି ସେ ସାମନ୍ତ ରାଜାକୁ

ଦମନ କରିବା ନିମନ୍ତେ ଯିବା ବାଟରେ ଶୁଣି-
ଶର ଗାଁରେ ଗୁଡ଼ାଣି ପକାଇ ରାଜାଙ୍କ ବିତାଇଲେ ।
ଗାଁରେ ମୁଖ୍ୟ ଲୋକଙ୍କ ସହ ଗୋପୁ ମଧ୍ୟ ରାଜାଙ୍କୁ
ଭେଟିଲା । ରାଜା ତା' ସୁନାମ ଶୁଣିଥିଲେ ।
ତେଣୁ ରାଜା ତାକୁ ପଚାରିଲେ, “ତୁମେ ମୋତେ
ଏ ସଙ୍କଟବେଳେ କି ପରାମର୍ଶ ଦେଉଛ ?”

“ମହାରାଜ ! କୁହାଯାଏ, ସାପ ଗ୍ରେଟ୍ ହେଲେ
ମଧ୍ୟ ତାକୁ ମାରିବାପାଇଁ ଶକ୍ତ ବାଡ଼ି ଦରକାର ।
ଆପଣ ଆଉ ଅଧିକା ଦଳେ ସୈନ୍ୟ ନେଇ-
ଥାନ୍ତୁ ।” ଗୋପୁ କହିଲା ।

ରାଜା ଆଉ ଦଳେ ସୈନ୍ୟ ମଗାଇଦେଇ
ବିଦ୍ରୋହ ଦମନ ପାଇଁ ବାହାରିଗଲେ । ବିଦ୍ରୋହୀ
ସାମନ୍ତ ନିଜ ଗୁପ୍ତଚର ଜରିଆରେ ରାଜାଙ୍କ ସହ
ଆସୁଥିବା ସୈନ୍ୟସଂଖ୍ୟା ଜାଣି ତାକୁ ପ୍ରତ୍ନରେଧ
କରିବା ପାଇଁ ପ୍ରସ୍ତୁତ ହୋଇ ରହିଥିଲା । ରାଜା
ହାରିଯିବାକୁ ବସିଥିବା ବେଳେ ଅଧିକ ସୈନ୍ୟ-
ଦଳ ପହଞ୍ଚି ରାଜାଙ୍କୁ ରକ୍ଷା କଲେ ଓ ବିଦ୍ରୋହୀ
ଦଳକୁ ପରାସ୍ତ କଲେ ।

ବିଜୟୀ ରାଜା ଦରବାରକୁ ଫେରି, ଗୋପୁକୁ
ଡକାଇ ଅନ୍ୟତମ ମନ୍ତ୍ରୀରୂପେ ନିଯୁକ୍ତ କଲେ ।



ଉପହାର ଓ ଅର୍ଥ

ଥରେ ଜଣେ ରାଜା ଆପଣା ରାଜ୍ୟର ପାହାଡ଼ିଆ ମୁଲକରେ ଯାଇ ଗୁରୁଣି ପକାଇଥାନ୍ତି । ସେତିକି-ବେଳେ ତାଙ୍କ ଜନ୍ମଦିନ ପଡ଼ିଲା । ବଣିଷ୍ଠ ଲୋକେ ତାଙ୍କୁ ଦେଖାକରି ନାନାଦି ଉପହାର ଦେଲେ । ସେହି ପାହାଡ଼ିରେ ଥାନ୍ତି ଜଣେ ରାଜି । ଜଣେ ସ୍ଥାନୀୟ ଆଦିବାସୀ ହାତରେ ରାଜି ମଧ୍ୟ ଭେଟି ରୂପେ ଗୋଟିଏ ଗଣ୍ଠି ଲି ପଠାଇଲେ । ଖୋଲି ଦେଖାଗଲା, ତହିଁ ଭିତରେ ରହୁଛି ମୁଠିଏ ମାଟି, ଗୋଟିଏ ଫରୁଆରେ କିଛି ପାଣି, କେଇ ଖଣ୍ଡି ପଥର । କେରାଏ ଘୋଡ଼ା କେଶ ଏବଂ ଗୋଟିଏ ନଈଆ ।

ରାଜା ବହୁତ ଖୁସୀ ହେଲେ ଏବଂ ରାଜିଙ୍କ ପାଖକୁ ଥଳିଏ ସୁନା ମୋହର ଧରି ନିଜେ ଗଲେ । ରାଜି ଥଳି ଗ୍ରହଣ କରି ପୁଣି ତାହା ରାଜାଙ୍କୁ ଦେଇ କହିଲେ, “ଏହାକୁ ଦେଶ ପାଇଁ ଖର୍ଚ୍ଚ କର ।”

ଜଣେ ଲୋଭୀ ଅମାତ୍ୟ ଏସବୁ ଦେଖି କିଛି ଶୁଣିଲା କାଠ, ବାଲି, ଘାସ ଇତ୍ୟାଦିରେ ଗୋଟିଏ ଗଣ୍ଠି ଲି ପ୍ରସ୍ତୁତ କରି ରାଜାଙ୍କୁ ଭେଟି ଦେଲେ ।

ରାଜା ଗଣ୍ଠି ଖୋଲି ପଚାରିଲେ, “ଏହାର ଅର୍ଥ ?” ଅମାତ୍ୟ କହିଲେ, “ହଜୁର୍ ! ଆପଣ ତ ରାଜି ପଠାଇଥିବା ଚକର ଅର୍ଥ ପଚାରି ନ ଥିଲେ !”

“ତା’ର ଅର୍ଥ ମୁଁ ବୁଝିପାରିଥିଲି । ମାଟି ଓ ପାଣିର ଅର୍ଥ ଦେଶର ସମୃଦ୍ଧି । ପଥରର ଅର୍ଥ କିଛିକୁ ଶକ୍ତ କରିବା ରୁହ । ଘୋଡ଼ା କେଶର ଅର୍ଥ ଅଶ୍ଵାରୋହୀ ବାହନକୁ ଶକ୍ତ କରିବା ଦରକାର । ନଈଆ ଅର୍ଥ, ମୋ ଦୁଇଟି ନଈଆ ଭିତରେ ଥିବା ପାଣି ଭଳି ଦୟାବିଗଳିତ ରହିବା ସଙ୍ଗେ ସଙ୍ଗେ ବାହାରକୁ ମୁଁ କଠୋର ଦଣ୍ଡିବା ଦରକାର । କିନ୍ତୁ ତୁମେ ଯାହା ଦେଲ, ସେଥିରୁ ମୁଁ କିଛି ବୁଝୁ ନାହିଁ ।” ରାଜା କହିଲେ ।

ଅମାତ୍ୟ ନିଜ ଲୋଭ ଓ ଔଚିତ୍ୟ ଯୋଗୁଁ କ୍ଷମା ମାଗିଲେ ।





କବି-ପରୀକ୍ଷା

ପୁଷ୍ପପୁରର ରାଜଶେଖର ସେ ଜଣେ ପ୍ରତି-
ଭାବୀ କବି ଥିଲେ, ସେ କଥା କେହି
ଜାଣି ନ ଥିଲେ । ସେ ନିଜେ ପ୍ରେରଣାବଶତଃ
କବିତା ରଚନା କରୁଥିଲେ ଠିକ୍, କିନ୍ତୁ
ତା'ର ମୂଲ୍ୟ ସମ୍ପର୍କରେ ନିଜେ ମଧ୍ୟ ସଚେତନ
ନ ଥିଲେ ।

ସେତେବେଳେ ରାଜଧାନୀରେ ରହୁଥିଲେ
ବିଖ୍ୟାତ କବି ନାଗଭୂଷଣ । ରାଜଶେଖରଙ୍କ
ଅନୁରକ୍ତ ବନ୍ଧୁମାନେ ଥରେ ନାଗଭୂଷଣଙ୍କୁ
ନେଇ ନିଜ କବିତାମାନ ଦେଖାଇବାକୁ ରାଜ-
ଶେଖରକୁ ପରାମର୍ଶ ଦେଲେ । ରାଜଶେଖର
ସଙ୍କୋଚ ଅନୁଭବ କରିବା ସତ୍ତ୍ୱେ କବିତା
ପୋଥିମାନ ଧରି ଚାଲିଲେ ।

ନାଗଭୂଷଣଙ୍କୁ ସାକ୍ଷାତ୍ କରି ସେ କହିଲେ,
“କବିବର ! ମୁଁ ମୋ ବନ୍ଧୁମାନଙ୍କ କଥାରେ
ପ୍ରଭାବିତ ହୋଇ ମୋର ଏ ସାମାନ୍ୟ ରଚନା-
ମାନ ଧରି ଆପଣଙ୍କ ପାଖକୁ ଆସିଛି । ଆପଣ

ଅନୁଗ୍ରହ କରି ଏସବୁ ପଢ଼ି ମୋର ବାସ୍ତବିକ
କବି ପ୍ରତିଭା ଅଛି କି ନା କହିନ୍ତୁ । ଯଦି ନ ଥିବ,
ତେବେ ବୃଥାରେ ଆଉ କବିତା ଲେଖି ସମୟ
ନଷ୍ଟ କରିବି ନାହିଁ ।”

ନାଗଭୂଷଣ କବିତାଗୁଡ଼ିକ ଉପରେ ଆଖି
ଚୁଲାଇ ଗଲେ । ତାଙ୍କ ବିସ୍ମୟର ସୀମା ରହିଲା
ନାହିଁ । କାରଣ ରାଜଶେଖରଙ୍କ ରଚନା ସାଧା-
ରଣ କବିତା ନ ଥିଲା, ସେସବୁ ଥିଲା ଅତି
ଉଚ୍ଚସ୍ତରର ରଚନା । ସେ ନିଜେ ମଧ୍ୟ ସେଭଳି
କବିତା କେବେ ଲେଖି ପାରି ନାହାନ୍ତି ।

ନାଗଭୂଷଣଙ୍କ ମୁଣ୍ଡକୁ ଗୋଟାଏ ଦୁବୁଦି
ଆସିଲା । ସେ କହିଲେ, “ଯୁବକ ! ସଙ୍ଗେ
ସଙ୍ଗେ କବିତାର ମୂଲ୍ୟାୟନ କରିବା ସମ୍ଭବ
ନୁହେଁ । ଏସବୁ ମୋଠାରେ ଥାଉ । ତୁମେ
ମାସଟିଏ ଛୁଡ଼ି ଆସ ।”

ରାଜଶେଖର ଚାଲିଗଲେ । ମାସକ ପରେ
ସେ ଫେରି ଆସି ନାଗଭୂଷଣଙ୍କୁ ଅଭିବାଦନ

ଜଣାଇ ଦିନମୁଁ ଭାବରେ ଠିଆ ହେଲେ ।

“ତୁମେ କିଏ ?” ନାଗଭୂଷଣ ଆଶ୍ଚର୍ଯ୍ୟ ହେବାର ଅଭିନୟ କରି ପଚାରିଲେ ।

“ମାସକ ତଳେ ଆପଣଙ୍କୁ ଭେଟି ମୋ କବିତାତକ ପଢ଼ିବାକୁ ଦେଇ ଯାଇଥିଲି । ଆପଣ ମୋତେ ଥରେ ମାତ୍ର ଦେଖିଥିଲେ । ତେଣୁ ଚିହ୍ନି ପାରୁନାହାନ୍ତି ।” ରାଜଶେଖର ନମ୍ର ଭାବରେ କହିଲେ ।

“କବିତା ଦେଇଯାଇଥିଲା ? ତୁମେ ନିଶ୍ଚୟ ଭୁଲ୍ କରୁଛ । ଆଉ କାହାକୁ ଦେଇଥିବ !” ନାଗଭୂଷଣ କହିଲେ ।

“ଆଜ୍ଞା, ତାହା କ’ଣ ସମ୍ଭବ ? ଆପଣଙ୍କୁ ବିଶ୍ୱାସ କର ନାଗଭୂଷଣ । ଆପଣଙ୍କୁ ଛାଡ଼ି ଆଉ କାହାକୁ କାହିଁକି କବିତା ଦେଖାଇବ ? ଆପଣ ଦୟାକରି ଥରେ ଖୋଜି ଦେଖନ୍ତୁ ।

ମୋ ପାଣ୍ଡୁଲିପି ଦରେ ଥିବ ନିଶ୍ଚୟ । ଆପଣ ଭାବୁକ ଲୋକ; ଭୁଲି ଯାଇଛନ୍ତି ।” ରାଜଶେଖର କହିଲେ ।

“ଦେଖ ବାବୁ, ମୋତେ ବିରକ୍ତ କର ନାହିଁ । ଯାଅ । ତୁମେ ମୋତେ କବିତା ପୋଥି ଦେଇ ଥିଲ ବୋଲି ସାକ୍ଷୀ କିଏ ?” ନାଗଭୂଷଣ ରାଗିଯାଇ କହିଲେ ।

ରାଜଶେଖର ତଟସ୍ଥ ହୋଇ ରହି ତା’ପରେ କହିଲେ, “ଓ, ଏପରି କଥା ! ସାକ୍ଷୀ ପ୍ରମାଣ କଥା ଯେତେବେଳେ ଉଠାଇଲେଣି, ମୁଁ ଆପଣଙ୍କ ମତଲବ ଅନୁମାନ କରି ପାରୁଛି ।”

ରାଜଶେଖର ରାଜଧାନୀରେହିଁ ରହିଲେ । ଦୁଇ ଦିନ ପରେ ସେ ଶୁଣିଲେ, ଦରବାରରେ କବି ନାଗଭୂଷଣ ନୂଆ କବିତା ଶୁଣାଇବେ । ସେ ମଧ୍ୟ ଯାଇ ଦରବାରରେ ଅପେକ୍ଷା କଲେ ।



ନାଗଭୂଷଣ କବିତା ଆବୃତ୍ତି କରିବାକୁ ଆରମ୍ଭ କଲେ ମାତ୍ରେ ସେ ଉପିପତ୍ତି କହିଲେ, “ଛୁମ୍ମ ! ଏ କବିତା ମୋର !”

ସଭାରେ ବୁଝିଲା ଖେଳଗଲା । ରାଜା ପାଣ୍ଡୁଲିପି ହାତକୁ ନେଇ କହିଲେ, “ଯୁବକ ! ତୁମେ କ’ଣ ବାତୁଳ ? ମୁଁ ନାଗଭୂଷଣଙ୍କ ହସ୍ତାକ୍ଷର ଜାଣେ । ଏ ଲେଖା ତାଙ୍କର ।”

“ମହାରାଜ ! ମାତ୍ରେ ଧର ମୋ ପାଣ୍ଡୁଲିପି ତାଙ୍କ ପାଖରେ ଥିଲା । ସେ ମୋ କବିତା ଉତ୍ତାର ନେଇଛନ୍ତି ଓ ହୁଏତ ମୋ ପାଣ୍ଡୁଲିପି ନଷ୍ଟ କରି ଦେଇଛନ୍ତି !” ରାଜାଶେଖର କହିଲେ ।

ରାଜା ଦେଖିଲେ ଏ ଦଡ଼ା ବିଷମ ସମସ୍ୟା । ସେ ପାଣ୍ଡୁଲିପି ଉପରେ ଆଖି ବୁଲାଇ ଦେଖିଲେ ତାହା ଭଗବାନ୍ ଶ୍ରୀରାମଚନ୍ଦ୍ରଙ୍କ ଉଦ୍ଦେଶ୍ୟରେ ଉତ୍ସର୍ଗୀକୃତ ।

ରାଜା କହିଲେ, “ସତ ମିଛ ମୁଁ ଜାଣି ନାହିଁ । ତେବେ ଏ କବିତା ଯିଏ ମୋ ନାମରେ ଉତ୍ସର୍ଗ କରିବାକୁ ରାଜା ହେବ, ମୁଁ ତାକୁହିଁ ଏହାର କବି ବୋଲି ସ୍ୱୀକାର କରିବି ଓ ପୁର-

ସ୍କାର ଦେବି ଏହାହିଁ ମୋର ସିଦ୍ଧାନ୍ତ ।”

ରାଜାଙ୍କ ସିଦ୍ଧାନ୍ତ ଶେଷ ନ ହେଉଣୁ ନାଗଭୂଷଣ କହିଲେ, “ହଜୁର୍ ! ଏହାଠାରୁ ବଳି ଗୌରବର ବିଷୟ ଆଉ କ’ଣ ଅଛି ? ମୁଁ ଏ ପୋଥି ଆପଣଙ୍କୁ ଉତ୍ସର୍ଗ କରିବି । ଶୀଘ୍ର ଉତ୍ସର୍ଗ ପତ୍ର ପ୍ରସ୍ତୁତ କରି ଦେବି ।”

“ତୁମେ କ’ଣ କହୁଛ ?” ରାଜା ରାଜାଶେଖରଙ୍କୁ ପଚାରିଲେ ।

“ମହାରାଜ ! ମୁଁ ଏ କବିତା ରାମଙ୍କୁ ସମର୍ପଣ କରିସାରିଛି । କେଉଁ ସାହସରେ ତାହା ଧୁଣି ଆପଣଙ୍କୁ ଉତ୍ସର୍ଗ କରିବି ? ତା’ ଛଡ଼ା ପୁରସ୍କାର ପାଇଁ ମୋର ଅଭିଳାଷ ନ ଥିଲା ।” ରାଜାଶେଖର ଉତ୍ତର ଦେଲେ ।

ରାଜା ଆନନ୍ଦିତ ହୋଇ ରାଜାଶେଖରଙ୍କୁ କବି ବୋଲି ସ୍ୱୀକାର କଲେ ଓ ନାଗଭୂଷଣଙ୍କୁ କାବ୍ୟରୁଦ୍ଧ କରିବାକୁ ଆଦେଶ ଦେଲେ । ଶ୍ରୀକୃଷ୍ଣ ନାଗଭୂଷଣ ସବୁ ମାନିଗଲେ ଓ କ୍ଷମା ପ୍ରାର୍ଥନା କଲେ । ରାଜା ତାଙ୍କୁ କ୍ଷମା ଦେଇ ରାଜାଶେଖରଙ୍କୁ ପ୍ରଚୁର ପୁରସ୍କାର ଦେଲେ ।





ତାନ୍ତ୍ରିକର ମହିମା

ତାରଣୀ ନିଜକୁ ତାନ୍ତ୍ରିକ ବୋଲାଇ ଲୋକଙ୍କ ଭିତରେ ବେଶ୍ ପ୍ରତିପତ୍ତି ବିସ୍ତାର କରଥାଏ । ପ୍ରକୃତରେ ତାକୁ ତନ୍ତ୍ରର ତ ଅକ୍ଷର ଜଣା ନ ଥିଲା । କିନ୍ତୁ ନିରାଶ୍ରୟ ଲୋକଙ୍କୁ ପ୍ରତାରଣ କରିବା ପାଇଁ ଯେଉଁସବୁ କୌଶଳ ଲୋଡ଼ା ସେସବୁ ସେ ବେଶ୍ ଆୟତ୍ତ କରଥାଏ ।

ପ୍ରଭାକର କିନ୍ତୁ ତା'ର ସେଭଳି ଦଗାବାଜିରେ ପ୍ରଭାବିତ ହେବାତ ଦୂରର କଥା, ତାକୁ କେମିତି ଠକ ବୋଲି ପ୍ରମାଣିତ କରିବ, ସେହି ସୁଯୋଗକୁ ଟାକି ବସିଥାଏ ।

ତାରଣୀ ହଠାତ୍ ଜଣେ ଜଣେ ଗୃହସ୍ଥ ଘରେ ପହଞ୍ଚି ନାସେ ଦୁଇମାସ ପାଇଁ ନିଜ ଭରଣ ପୋଷଣ ପାଇଁ ଯାହା ଯାହା ଲୋଡ଼ା ସେସବୁ ଆଦାୟ କରିନଏ । କେହି ତାକୁ ପ୍ରତ୍ୟାଶ୍ୟାନ କରିବାକୁ ସାହସ କରନ୍ତି ନାହିଁ ।

ଦିନେ ତାରଣୀ ଯାଇ ପ୍ରଭାକର ଘରେ ପହଞ୍ଚିଲା ଓ କହିଲା, “ମୋତେ ବସ୍ତ୍ରାଏ ଚାହୁଁଲ, ଟିଣେ ତେଲ, କୋଡ଼ିଏଟା ନଡ଼ିଆ ଦିଅ ।”

“ବସ୍ତ୍ରାଏ ଚାହୁଁଲ ? ଗୋଟାଏ ଦାନା ମଧ୍ୟ ମୋଠାରୁ ପାଇବ ନାହିଁ । ଯାଅ !” ପ୍ରଭାକର ଶୁଣାଇ ଦେଲା ।

ତା' ପ୍ରତି ଏଭଳି ତାଙ୍କୁ ଧୂଳି ବ୍ୟବହାର ସେଯାଏ କେହି ଦେଖାଇ ନ ଥିଲେ । ଶୁଣି ହୁଏ ହୋଇ ସେ କହିଲା, “ଆରେ ଉଦ୍ଧତ ଯୁବକ ! ତୁ ଜାଣୁ ନା ମୁଁ କେଡ଼େ ବଡ଼ ତାନ୍ତ୍ରିକ । ତୋତେ ପାଠ ପଢ଼ାଉଛି ରହ ।”

“ତୁମେ ମୋର କ'ଣ ଆଲୁଅ କରିବ ?” ପ୍ରଭାକର ଲଜ୍ଜା କରି ତାରଣୀକୁ ଚିଡ଼ାଇଲା ।

“କ'ଣ କରିବ ? ଆଜ୍ଞା, ଦେଖୁଥା । ଚବିଶ-ଘଣ୍ଟା ଭିତରେ ତୋ ଅବସ୍ଥା କ'ଣ ହେଉଛି

ନାରାୟଣ ମହାତାରଣୀ ଧମକ ଦେଇ ବିଦାୟ ନେଲା । ତା' ଧମକ ଦୁଇ ଚାରିଜଣ ଆଖପାଖ ଲୋକଙ୍କ କାନରେ ବି ପଡ଼ିଲା ।

ରାତିରେ ତାରଣୀ ତା'ର ଦୁଇ ଚାରିଜଣ ଯୁବକ ସାଥୀଙ୍କ ସହ ପରାମର୍ଶ କରି କାର୍ଯ୍ୟପଦ୍ଧତି ସ୍ଥିର କରି ରଖିଲା । ସକାଳ ହେବା ବେଳକୁ ଦେଖାଗଲା ଯେ ତଳେ ପଡ଼ି ହାତଗୋଡ଼ କରୁଡ଼ି ହେଉଛି । ଛୁତିରେ ଅସହ୍ୟ ଯନ୍ତ୍ରଣା ।

ଯେଉଁ ଲୋକେ ତାନ୍ତ୍ରିକର ଧମକ ଶୁଣିଥିଲେ, ସେମାନେ କହିଲେ, “ତାରଣୀଙ୍କୁ ପ୍ରଭାକରକୁ ଶାନ୍ତି ଦେଉଛି ।” ପ୍ରଭାକରର ଯୁବକ ବନ୍ଧୁମାନେ ଗାଁର ଦୁଇଜଣ ବଂଶୀଷ୍ଠ ଲୋକଙ୍କୁ ନେଇ ତାରଣୀ ଘରେ ପହଞ୍ଚି ତାକୁ ପ୍ରଭାକରର ହାଲ୍ ଜଣାଇ କାକୁଡ଼ିମିନତି ହୋଇ କହିଲେ, “ତୁମର କରମତରୁ ପ୍ରଭାକର କଷ୍ଟ ପାଉଛି । ତୁମେ ତାକୁ ଦୟାକରି ଭଲ କରି ଦିଅ ।”

ତାରଣୀକୁ ଏ ଖୋସାମୋଦି ବେଶ୍ ସୁଖ

ଲାଗିଲା । ସେ ଅଳ୍ପଦାସ୍ୟ ହସ କହିଲା, ମୋ କରମତରୁ ତ ନିଶ୍ଚୟ ! କିନ୍ତୁ ସେ ମରିଗଲେ ବି ମୁଁ ତାକୁ ଭଲ କରିବି ନାହିଁ ।”

ଯୁବକମାନେ ତାକୁ କାବୁ କରି ଧମକ ଦେଲେ, “ତୁମେ ସ୍ୱୀକାର କରିଛ ଯେ ତୁମ ଯୋଗୁଁ ପ୍ରଭାକରର ଏ ଅବସ୍ଥା । ବର୍ତ୍ତମାନ ପାଞ୍ଚ ମିନିଟ୍ ଭିତରେ ତାକୁ ଭଲ ନ କଲେ ତୁମକୁ ତା' ସହ ମରିବାକୁ ହେବ ।”

ତାରଣୀ ବିପଦ ବୁଝି କହିଲା, “ମୁଁ ଭଲ କରିବି କିପରି ? ମୁଁ କ'ଣ ତାକୁ କିଛି କରିଛି ?”

“ତୁମେ ତନ୍ତ୍ର କରିବାର ଧମକ ଦେଇ ନ ଥିଲ ?” ଭଦ୍ରଲୋକ ଦୁଇଜଣ ପଚାରିଲେ ।

“ମୁଁ ତନ୍ତ୍ର ଜାଣେ ଯେ କରିବି ?” ତାରଣୀ ପ୍ରାଣ ବିକଳରେ ସ୍ୱୀକାର କଲା ।

“ସତ କହିଛ !” ଏହା କହି ହସି ହସି ପ୍ରଭାକର ସେଠାରେ ପହଞ୍ଚିଲା । ସେହିଦିନରୁ ତାରଣୀ ମେହେନତ କରି ପେଟ ପୋଷେ ।





ଶ୍ରୀରାମଚନ୍ଦ୍ର

ମଣିପୁର ରାଜ୍ୟର ଜଣା ମଣିପୁର କେବଳ ସେ ତାଙ୍କୁ ମିଳିଥିଲା । ତେଣୁ ଜୀବନରେ କେହି ପରାଜୟ ଥିଲେ ତାହା ନୁହେଁ, ସେ ଥିଲେ ତାଙ୍କୁ ପରାସ୍ତ କରିପାରିବେ ନାହିଁ— ଏ ଗର୍ବ ଅସାଧାରଣ ଶିବଭକ୍ତ । ସେ ଶତବାର ହୋମ ତାଙ୍କର ଥିଲା ।

କୁଣ୍ଡରେ ନିଜକୁ ଦଗ୍ଧ କରି ତଥା ଦଶବାର ନିଜର ଶିରଚ୍ଛେଦ କରି ଶିବଙ୍କ ଉପରେ ତାଙ୍କର ପ୍ରଗାଢ଼ ବିଶ୍ୱାସ ହେତୁ ପୁନର୍ଜୀବନ ଲାଭ କରିଥିଲେ । ତାଙ୍କ ଉପରେ ଭୁଷ୍ଟ ହୋଇ ଶିବ ତାଙ୍କୁ ଦର୍ଶନ ଦେଇଥିଲେ । ଶିବଙ୍କ ପ୍ରତି ତାଙ୍କ ଅତ୍ୟନ୍ତ ଅନୁରକ୍ତିର ଏକ ଭୂଲ ଦିଗ ମଧ୍ୟ ଥିଲା । ତାହା ହେଲା, ସେ ନିଜ ରାଜ୍ୟରୁ ଅନ୍ୟ ସମସ୍ତ ଦେବଦେବୀଙ୍କ ପୂଜାକୁ ଉଠାଇ ଦେଇ ଥିଲେ । କେବଳ ଶିବ ମନ୍ଦିରମାନ ଗୁଡ଼ିକ ଅନ୍ୟସବୁ ମନ୍ଦିର ଧ୍ୱଂସକାରୀ କରିଦେଇଥିଲେ । ଅତ୍ୟାଚାରୀତ ହୋଇ ଅନ୍ୟ ଧରଣର ଭକ୍ତମାନେ ଅନ୍ଧୋଧ୍ୟା ପଳାଇ ରାମଙ୍କ ଶରଣାପନ୍ନ ହେଲେ । ରାମ ସେମାନଙ୍କୁ ଅଭୟ ଦେଇ ନିଜ ରାଜ୍ୟରେ ରଖିଲେ ଏବଂ ଶୀଘ୍ର ସେ ମଣିପୁରଙ୍କ ଗର୍ବ ଶବ୍ଦ ହେବ, ସେ ବିଷୟରେ

ମଣିପୁର ରୁଦ୍ଧବା ମାତେ ଶିବଙ୍କ ଟିଣ୍ଡୁଳ ଆସି ତାଙ୍କ ଶତ୍ରୁମାନଙ୍କୁ ନିଧନ କରୁଥିଲା । ସେ ପାଶୁପତ ଅସ୍ତ୍ର ମଧ୍ୟ ଲାଭ କରିଥିଲେ । ସେ ପ୍ରାର୍ଥନା କଲେ ସ୍ୱପ୍ନ ଶିବ ଆସି ତାଙ୍କ ତରଫରୁ ତାଙ୍କ ଶତ୍ରୁମାନଙ୍କ ସହ ଲଢ଼ିବେ, ଏ ପ୍ରତିଶ୍ରୁତି



ସେମାନଙ୍କୁ ସେ ନିଶ୍ଚିତ ଭରସା ଦେଲେ ।

ବହୁ ରାଜ୍ୟ ପରିକ୍ଷମା ଶେଷ କରି ରାମଙ୍କ ଯଜ୍ଞାଶୁ ଯାଇ ଯେମିତି ମଣିପୁଜଙ୍କ ରାଜ୍ୟରେ ପହଞ୍ଚିଲେ, ମଣିପୁଜ ତାକୁ ଧରିନେଇ ନିଜ ଅଶ୍ୱ-ଶାଳାରେ ବାନ୍ଧି ରଖିଲେ । ଲକ୍ଷ୍ମଣ ମଣିପୁଜ ପାଖକୁ ଦୂତ ପଠାଇଲେ । ଦୂତ ଯାଇ କହିଲା, ଯଜ୍ଞାଶୁ ଲକ୍ଷ୍ମଣଙ୍କୁ ପ୍ରତ୍ୟର୍ପଣ କରି ରାମଙ୍କ ସହ ମେଣ୍ଟି ପ୍ରାପନ କରିବା ମଣିପୁଜଙ୍କ ପକ୍ଷରେ ଶୁଭଙ୍କର ହେବ । କିନ୍ତୁ ଅନ୍ଧକାଶ୍ୱ ମଣିପୁଜ ଦୂତ ପିଠିରେ ସିଣ୍ଡୁଳ ଉତ୍ତପ୍ତ କରି ଚେକା ଦେଇ କହିଲେ, “ତୁମ ରାମଙ୍କୁ ଯାଇ ଜଣାଇ ଦିଅ, ସେ ରାବଣଙ୍କ ଭଳି କେତେ ଶିବଭକ୍ତଙ୍କୁ

ବିନାଶ କରିଛନ୍ତି । ତେଣୁ ତାଙ୍କୁ ଧରି ଆସି ମୁଁ ସହ ଭୈରବ ମୁଣି ଆଗରେ ବଳ ଦେବ, ତେବେ ତାଙ୍କୁ ଠିକ୍ ଦଣ୍ଡ ମିଳିବ । ରାମଙ୍କୁ ଯାଇ କହିଦିଅ, ଜଣେ ଗୁଡ଼ି ଶହେ ରାମ ଆସିଲେ ବି ମୋର କିଛି କରିପାରିବେ ନାହିଁ ।”

ସେ ଯାଏ ଲକ୍ଷ୍ମଣ, ଭରତ ଓ ଶତ୍ରୁଘ୍ନଙ୍କୁ ସେଭଳି ହୃଦ ଭାବରେ କେନ୍ଦ୍ର ଆହ୍ୱାନ ଜଣାଇ ନ ଥିଲେ । ସେମାନେ ତେଣୁ ମଣିପୁଜ ସହ ଲଢ଼ିବା ନିମନ୍ତେ ପ୍ରସ୍ତୁତ ହୋଇ ଗଲେ । ଲକ୍ଷ୍ମଣଙ୍କ ଶଙ୍ଖଧ୍ୱନିରେ ଚତୁର୍ଦ୍ଦିଗ ମୁଖରିତ ହେଲା । ଭରତ, ଶତ୍ରୁଘ୍ନ ଏବଂ ସେମାନଙ୍କ ସୈନ୍ୟବାହିନୀଙ୍କ ହୁଙ୍କାର ତଥା ପ୍ରଚଣ୍ଡ ଆକ୍ରମଣରେ ଯନ୍ତ୍ର ହୋଇ ମଣିପୁଜ ଶିବଙ୍କ ସିଣ୍ଡୁଳକୁ ଆହ୍ୱାନ କଲେ ।

ଗୁହଁ ଗୁହଁ ମଣିପୁଜଙ୍କ ପୂଜା ମନ୍ଦିର ଭିତରୁ ବିଦ୍ୟୁତ୍ ଗତିରେ ସିଣ୍ଡୁଳ ବାହାର ଲକ୍ଷ୍ମଣଙ୍କ ଆଡ଼କୁ ଧାବମାନ ହେଲା । ସେତିକିବେଳେ ହନୁମାନ ଆସି ଲକ୍ଷ୍ମଣଙ୍କ ଆଗରେ ପହଞ୍ଚିଗଲେ ଓ ଲକ୍ଷ୍ମଣଙ୍କୁ ସହାର କରିବାକୁ ଧାବମାନ ସିଣ୍ଡୁଳକୁ ସେ ଚଟାପଟ୍ ଧରିନେଲେ । ହାତୀ ଯେପରି ଅବଲୁଳା ହମେ ନିଜ ଶୁଣ୍ଢ ଦ୍ୱାରା ଆଖି ଉପାଡ଼ି ପକାଏ, ସେ ସେହିପରି ଭାବରେ ସିଣ୍ଡୁଳକୁ ଧରି ପକାଇ ଗନ୍ଧୀର ଭାବରେ ଠିଆ ହୋଇ ରହିଲେ ।

ହନୁମାନଙ୍କର ସେ ଗନ୍ଧୀର ମୂର୍ତ୍ତି ଦେଖି ମଣିପୁଜ ତାଙ୍କୁ ଭ୍ରମରେ ଶିବ ହୋଲି ମନେ କଲେ ଓ ତାଙ୍କୁ ଶ୍ରଦ୍ଧାଭରେ ପ୍ରଣାମ କରିବାକୁ ଉଦ୍ୟତ ହେଲେ । ସେତେବେଳକୁ ଅଟ୍ଟହାସ୍ୟ କରି ହନୁମାନ କହିଲେ “ଆରେ, ତୁମେ ମୋତେ ଶିବ ବୋଲି ଭାବିଲ କି ? ମୁଁ ହନୁମାନ ମାତ୍ର ! ଶ୍ରୀରାମଚନ୍ଦ୍ରଙ୍କର ଜଣେ ସେବକ ।” ଏହା କହି ସେ ଗଦା ଉଠାଇ ମଣିପୁଜଙ୍କୁ ଆକ୍ରମଣ କଲେ । ମଣିପୁଜ ଠିକ୍ ସମୟରେ ଦୂରକୁ ପଳାଇ ବଢ଼ିଗଲେ ଏବଂ ବିସ୍ଫୁର୍ତ୍ତରେ ହନୁମାନଙ୍କୁ ଲକ୍ଷ୍ୟ କଲେ । ସେଭଳି ଗାର ମୂର୍ତ୍ତି ସେ ଜୀବନରେ ଦେଖି ନ ଥିଲେ । ହନୁମାନଙ୍କ ନୟନଯୁଗଳ ଦାଉ ଦାଉ ଅଗ୍ନି ଭଳି ଜଳୁ ଥିଲା । ମଣିପୁଜଙ୍କର ଧାରଣା ହେଲା, ତାଙ୍କ ମୃତ୍ୟୁ ନିଶ୍ଚିତ । ତେବେ ପଛଦୃଷ୍ଟି ନ ଦେଇ ସେ ପାଣ୍ଡୁପତ ଅସ୍ତ୍ରକୁ ସୂରଣ କଲେ ଓ ମନ୍ତ୍ର ଜପକରି ପାଣ୍ଡୁଶକ୍ତି ସମ୍ପାରିତ ଖାର ପ୍ରୟୋଗ କଲେ ।

ପାଣ୍ଡୁପତ ଅସ୍ତ୍ରର ତେଜରେ ସାରା ଅଞ୍ଚଳ ଝଲସି ଉଠିଲା । ସେ ଦୁ୍ୟତ୍ତ ଓ ଶଙ୍କରେ ଲକ୍ଷ୍ମଣ, ଭରତ, ଶତ୍ରୁଘ୍ନ ତଥା ତାଙ୍କ ସୈନ୍ୟବାହିନୀ ଚେତା ହରାଇ ତଳେ ପଡ଼ିଗଲେ । ହନୁମାନ କିନ୍ତୁ ରାମ ନାମ ସୂରଣ କରି ଛୁତି ଫୁଲାଇ ସେ ଅସ୍ତ୍ରର ଗତି ପଥରେ ଠିଆ ହେଲେ । ଅସ୍ତ୍ର ଆସି ତାଙ୍କ ବକ୍ଷ ପ୍ରଶ୍ନ କରିବାର ଦେଖାଗଲା । ତା’ପରେ ତାହା ତାଙ୍କ ଦେହରେ ଝଲାନ ହୋଇଗଲା । ହନୁମାନ ଚାହୁଁ ଚାହୁଁ ଗଦା

ଧରି ଗଦା ଉଠାଇ ମଣିପୁଜଙ୍କୁ ଆକ୍ରମଣ କଲେ । ମଣିପୁଜ ଠିକ୍ ସମୟରେ ଦୂରକୁ ପଳାଇ ବଢ଼ିଗଲେ ଏବଂ ବିସ୍ଫୁର୍ତ୍ତରେ ହନୁମାନଙ୍କୁ ଲକ୍ଷ୍ୟ କଲେ । ସେଭଳି ଗାର ମୂର୍ତ୍ତି ସେ ଜୀବନରେ ଦେଖି ନ ଥିଲେ । ହନୁମାନଙ୍କ ନୟନଯୁଗଳ ଦାଉ ଦାଉ ଅଗ୍ନି ଭଳି ଜଳୁ ଥିଲା । ମଣିପୁଜଙ୍କର ଧାରଣା ହେଲା, ତାଙ୍କ ମୃତ୍ୟୁ ନିଶ୍ଚିତ । ତେବେ ପଛଦୃଷ୍ଟି ନ ଦେଇ ସେ ପାଣ୍ଡୁପତ ଅସ୍ତ୍ରକୁ ସୂରଣ କଲେ ଓ ମନ୍ତ୍ର ଜପକରି ପାଣ୍ଡୁଶକ୍ତି ସମ୍ପାରିତ ଖାର ପ୍ରୟୋଗ କଲେ ।





ଆବରୁ ତ ହୋଇ ହନୁମାନଙ୍କୁ ସାମ୍ନା କଲେ ।
ସେ ତାଙ୍କ ନନ୍ଦୀ ଉପରେ ବସି ଆସିଥିଲେ ।
ହନୁମାନ ତାଙ୍କୁ ଦେଖି କହିଲେ, “ଆପଣ
ଭଗବାନ ହୋଇ ପାରନ୍ତି, କିନ୍ତୁ ମୋର
ଆପଣଙ୍କୁ ଭୟ କରିବାର ହେତୁ ନାହିଁ ।” ଏହା
କହି ସେ ଶିବଙ୍କ ଆଡ଼କୁ ମାଡ଼ିଯିବାକୁ ବସନ୍ତେ
ନନ୍ଦୀ ଉପୁଷ୍ପତ ହୋଇ ଶିବଙ୍କୁ ତଳେ ପକାଇ-
ଦେଇ ପଳାଇଗଲା ।

ଶିବ ଉଠି ଓ ଆ ହୋଇ ହନୁମାନଙ୍କୁ କହିଲେ,
“ତୁମେ ମୋ ସିଶୁଙ୍କୁ ଅକ୍ରିଆର କରିନେଲ;
ପାଶୁପାତ ତୁମ ଭିତରେ ବିଲୀନ ହୋଇଗଲା ।
ମୋ ନିଜ ଛଡ଼ା ବିଷ୍ଣୁଙ୍କ ଛଡ଼ା ଏଭଳି କାମ
ଆଉ କିଏ କରିବ କିଏ ସେକଥା ମୁଁ ବୁଝି-
ପାରୁ ନାହିଁ । ତୁମେ କିଏ ?”

“ଆପଣଙ୍କ ଭଳି ବା ବିଷ୍ଣୁଙ୍କ ଭଳି ମହାନ
ଶିଶୁରଙ୍କ ସହ ମୋର ତୁଳନା କରିବା ବୃଥା ।
ମୁଁ ମାନବରୂପୀ ରାମଙ୍କ ଜଣେ ଭକ୍ତ । ମୁଁ
ନିଜେ ଜାତରେ ବାନର । ରାମଙ୍କ କୃପାରୁ ମୋ
ଭିତରେ ଯେତକ ବଳର ସଞ୍ଚାର ହୋଇଛି,
ତାହା ହାବା ମୁଁ ତାଙ୍କରି ସେବା କରିବୁଲିଛି,
ରାମ ଯେଉଁ ଅଶ୍ୱମେଧଯଜ୍ଞ କରିବାକୁ ବ୍ରତୀ
ହୋଇଛନ୍ତି, ତାହା ହାବା ପୃଥିବୀର ମଙ୍ଗଳ
ହେବ । ତାଙ୍କ କାର୍ଯ୍ୟରେ କେହି ବାଧା ଦେଇ
ପାରିବେ ନାହିଁ । ମଣିଷଙ୍କୁ ଆପଣଙ୍କ ଭକ୍ତ

ମାଡ଼ରେ ମଣିଷଙ୍କର ରଥକୁ ଚଞ୍ଚି କରିଦେଲେ ।
ମଣିଷଙ୍କ ପଳାଇ ଯାଇ ନିଜ ପୂଜା ଗୃହ ମଧ୍ୟରେ
ପ୍ରବେଶ କରି ନିଜ ଆରାଧ୍ୟଙ୍କୁ ସ୍ତବ କରି
କହିଲେ “ହେ ଶିବ ! ଏବେ ପ୍ରତ୍ୟକ୍ଷ ହୁଅନ୍ତୁ ।”

ସେ ଶୁଣିଲେ ଶିବଙ୍କ ବାଣୀ : “ଇଏ କ’ଣ,
ମଣିଷଙ୍କ ? ତୁମେ ପରା ଶହେ ରାମଙ୍କୁ ଅକ୍ଳେଶରେ
ହରାଇ ଦେବ ବୋଲି ଆସ୍ଥାଳନ କରୁଥିଲ ?
ଦେଖିବା ବେଳକୁ ଜଣେ ମାତ୍ର ରାମଙ୍କ ସେବକ
ଆଗରେହିଁ ଡିଙ୍ଗିପାରୁ ନାହିଁ ? ହେଲା, ଏଥର
ଯାଇ ଯୁଦ୍ଧ କର । ମୁଁ ତୁମ ସହ ରହିବି ।”

ନିଜ ପ୍ରତିଶ୍ରୁତି ଅନୁସାରେ ମଣିଷଙ୍କ ଯୁଦ୍ଧ
କ୍ଷେତ୍ରକୁ ଆସିବା ମାତ୍ରେ ତା’ ଆଗରେ ଶିବ

ବୋଲଇ ଅନ୍ୟମାନଙ୍କ ଉପରେ ଏଡ଼େ ଅତ୍ୟା-
ଚାର କରୁଛି କିପରି ?” ହନୁମାନ ଗର୍ଜନ କରି
ଏ ପ୍ରଶ୍ନ କଲେ ।

ଶିବ ଟିକିଏ ହସି କହିଲେ, “ଦେଖ, ଏଥର
ମୁଁ ମୋ ତୃଣାୟୁ ନେସ ଖୋଲୁଛି । ନିଜକୁ
ରକ୍ଷା କର ।”

“ଶୀଘ୍ର ଖୋଲନ୍ତୁ । ତା’ହେଲେ ଆପଣଙ୍କ
ଉକ୍ତର ଆଖି ଖୋଲିବ ।” ହନୁମାନ କହିଲେ ।

ଶିବଙ୍କ ତୃଣାୟୁ ନେସରୁ ପ୍ରଳୟଙ୍କର ଅଗ୍ନି
ହନୁମାନଙ୍କ ଆଡ଼କୁ ପ୍ରଧାରିତ ହେଲା । ହନୁ-
ମାନ ଡାହାଣ ହାତ ପ୍ରସାରିତ କରି ସେ ଅଗ୍ନିକୁ
ଧରି ନେଲେ ଓ “ରାମାର୍ପଣମୟ” କହି ତାକୁ
ଗଳାଧରଣ କଲେ—ଯେପରି ଶିବ ଏକଦା
ହଳାହଳ ପାନ କରିଥିଲେ ।

ଏଥର ଶିବ ମଣିଧ୍ବଜକୁ କହିଲେ, “ଦେଖିଲ
ତ ? ମୁଁ କିଛି କରପାରୁ ନାହିଁ । ଏହାର
କାରଣ, ହନୁମାନ ମୋହର ଅଂଶ ବିଶେଷ ।
ସେଥିପାଇଁ ମୋ ପ୍ରେରିତ ଅସ୍ତ୍ରମାନ ସେ ଅବଲୀଳା
ସମେ ଆତ୍ମସ୍ଥ କରି ନେଉଛନ୍ତି । ତୁମେ ସବୁ
କଥା ଭଲ ଭାବରେ ବୁଝିବାକୁ ଚେଷ୍ଟା କର ।
ନ ହେଲେ ମୋର ଭକ୍ତ ବୋଲାଇବ କିପରି ?”
ଏହା କହି ଶିବ ଅନ୍ତର୍ହିତ ହେଲେ ।

ହନୁମାନ ସଙ୍ଗେ ସଙ୍ଗେ ଉଡ଼ିଯାଇ ଦ୍ରୋଣ-
ଗିରିରେ ପହଞ୍ଚି ସଞ୍ଜାବକରଣୀ ନାମକ ଔଷଧ



ଗଛ ଉପାଡ଼ି ନେଇ ଆସିଲେ । ତାହା ଗୁଣରେ
ଲକ୍ଷ୍ମଣ, ଭରତ, ଶତ୍ରୁଘ୍ନ ଓ ସୈନ୍ୟଦଳ ଜ୍ଞାନ
ଫେରି ପାଇଲେ ।

ମଣିଧ୍ବଜଙ୍କ ଆଖି ଖୋଲିଲା । ସେ ବାର-
ହନୁମାନଙ୍କ ଆଗକୁ ଆସି ପ୍ରଣାମ କଲେ ।

ହନୁମାନ ମଣିଧ୍ବଜକୁ କହିଲେ, “ନିଜ ଗର୍ବ
ଓ ଔଦତ୍ୟ ଯୋଗୁଁ ତୁମ ଭକ୍ତ କିପରି ଅକାମୀ
ହୋଇଯାଇଛି ସେକଥା ଏଥର ବୁଝିଲ ତ ?
ତୁମ ନିଜ ଉଚ୍ଚାକାଂକ୍ଷା ପୂର୍ଣ୍ଣ କରିବା ପାଇଁ
ତୁମେ ଈଶ୍ବରଙ୍କ ସହାୟତା ଲେଡ଼ିବ—ଏହା
କେତେ ଦିନ ଚାଲିବ ? ତୁମ ଭଳି ଲୋକ
ଦୈବପ୍ରଦତ୍ତ କୃପାର ଦୁରୂପଯୋଗ କରୁଥିବା



ପାରୁଛି । ରାମଚନ୍ଦ୍ରଙ୍କର ଜୟ ହେଉ । ମୁଁ
ଯାଇ ତାଙ୍କୁ ଭେଟିବି ଓ ମୋର ଔଷଧ ପାଇଁ
କ୍ଷମା ମାଗିବି । ଏଣିକି ଯେପରି ସେ ମୋତେ
ତାଙ୍କ ମିତ୍ରମଣ୍ଡଳ ମଧ୍ୟରେ ଗଣିବେ ।”

ଏହାପରେ ମଣିଧ୍ବଜ ଯଜ୍ଞାଶୁକୁ ଆଣି ଲକ୍ଷ୍ମଣଙ୍କ
ହାତରେ ସମର୍ପଣ କଲେ ।

ଅଶ୍ବକୁ ତା’ ଇଚ୍ଛା ମୁତାବକ ନିଜ ବାଟରେ
ଯିବାକୁ ଦେଇ ସମସ୍ତେ ତା’ର ଅନୁସରଣ
କଲେ । ମଣିଧ୍ବଜ ସେମାନଙ୍କୁ ବିଦାୟ ସମ୍ବର୍ଦ୍ଧନା
ଜଣାଇଲେ ।

ମଣିଧ୍ବଜଙ୍କର ଶୁଭ୍ର ଓ ଶୋଭା ନାମରେ
ଦୁଇ ଜାଆଁଳା କନ୍ୟା ଥିଲେ । ଦୁଇ କନ୍ୟାଙ୍କୁ
ଧରି ମଣିଧ୍ବଜ ଅଯୋଧ୍ୟାରେ ପହଞ୍ଚିଲେ । ତାଙ୍କ
ଅପରାଧ କ୍ଷମା କରିବାକୁ ରାମଙ୍କୁ ପ୍ରାର୍ଥନା
ଜଣାଇ ସେ ଲବକୁଶଙ୍କ ସହ ନିଜର ଦୁଇ
କନ୍ୟାଙ୍କୁ ବିଭ୍ରାଦେବୀର ପ୍ରସାଦ ଦେଲେ ।
ରାମ ସାନନ୍ଦେ ନିଜ ସ୍ତ୍ରୀକୃତି ଦେଲେ ଏବଂ
ଅଶ୍ବମେଧ ଯଜ୍ଞ ଅନୁଷ୍ଠିତ ହେବା ପରେ ପରେ
ବିବାହର ଆୟୋଜନ କରିବାର ପ୍ରତିଶ୍ରୁତି
ଦେଲେ ।

ମଣିଧ୍ବଜଙ୍କ ଧର୍ମାନ୍ତତା ଯୋଗୁଁ ଯେଉଁ ପ୍ରଜା-
ମାନେ ମଣିପୁର ଛାଡ଼ି ଅଯୋଧ୍ୟା ପଳାଇ ଆସି-
ଥିଲେ, ସେମାନଙ୍କୁ ସାଥରେ ଧରି ମଣିଧ୍ବଜ
ସ୍ବରାଜ୍ୟକୁ ବାହୁଡ଼ିଗଲେ । ତେଣିକି କାହାର

ହେତୁ ଅନେକ ଲୋକ ନାସ୍ତିକ ହୋଇଯାଆନ୍ତି ।
ଆଧ୍ୟାତ୍ମିକ ସତ୍ୟ ପୃଥୁଗରେ ବିକୃତ ହୋଇ
ପ୍ରତିଭ୍ରାତ ହୁଏ । ଯାହା ହେବାର ହେଲାଣି ।
ଏଣିକି ପ୍ରଜାମାନଙ୍କ ସୁଖକୃତ୍ତି ଦିଗରେ କାମ
କର । ଭକ୍ତି ସଙ୍ଗେ ସଙ୍ଗେ ବିଜୟ ଭାବର
ଅଧିକାରୀ ହୁଅ ।”

ମଣିଧ୍ବଜ କହିଲେ, “ହେ ମହାତ୍ମା ! ମୁଁ
ଆଜି ଏଭଳି ଅପମାନିତ ହୋଇ ନ ଥିଲେ
ମୋର ଗର୍ବ ଖବ୍ବ ହୋଇ ନ ଥାନ୍ତା । ମୋର
ଆରାଧ୍ୟ ଦେବତା ଶିବ ପୈର୍ବ୍ୟ ଧରି ସୁଯୋଗ
ଦେଖି ମୋତେ ଉପଯୁକ୍ତ ଶିକ୍ଷା ଦେଲେ ।
ଗୋଟିଏ ମୁହୂର୍ତ୍ତରେ ମୋର ଜ୍ଞାନୋଦୟ ହୋଇ



ପୂଜାବଧି ଉପରେ ଆଉ କୌଣସି କଟକଣା ରହିଲା ନାହିଁ ।

ରାମଙ୍କ ଯଜ୍ଞଶାଳା ପରମ୍ପରା ଶେଷ କରି ଅଯୋଧ୍ୟା ପ୍ରତ୍ୟାବର୍ତ୍ତନ କଲା । ଏଥର ଯଜ୍ଞର ଆୟୋଜନ ହେଲା । କୃଷିକ୍ଷୀରୁ ସୁଗ୍ରୀବ ଦଳବଳ ସହ ଆସିଲେ; ଲଙ୍କାରୁ ଆସିଲେ ବିଭୀଷଣ; ମଣି-ପୁରରୁ ମଣିପୁଜଙ୍କ ସମେତ ବହୁ ରାଜ୍ୟର ବହୁ ରାଜା ଆସି ଉପସ୍ଥିତ ହେଲେ । ସେମାନେ ସାଥରେ ଆଣିଆନ୍ତି ବିପୁଳ ଧନରହ । ବିଭୀଷଣ ଆଣିଥିଲେ ଥଳି ଥଳି ମୁକ୍ତା । ସୁଗ୍ରୀବ ଆଣିଥିଲେ ପ୍ରଚୁର ସୁନା ସମେତ ବିବିଧ ରହ । ମଣିପୁଜ ଆଣିଥିଲେ ମରକତ, ମାଣିକ ଓ ରେଶମ ବସ୍ତ୍ର । ଆହୁରି କେତେ ରାଜା କେତେ ମୂଲ୍ୟବାନ ବସ୍ତୁମାନ ଆଣିଆ'ନ୍ତି । ଅଯୋଧ୍ୟାର ରାଜକୋଷ ଉଛୁଳି ଉଠିଲା ।

ସବୁଦେଶରୁ ଯଥୋଚିତ ସମ୍ବର୍ଦ୍ଧନା ଲାଭ କରି ଲକ୍ଷ୍ମଣ, ଭରତ ଓ ଶତ୍ରୁଘ୍ନ ସସୈନ୍ୟ ବିଜୟୀ ରୂପେ ଅଯୋଧ୍ୟାକୁ ଫେରି ଆସିଆ'ନ୍ତି । ପଛେ ପଛେ ଆସି ପହଞ୍ଚିଲେ ହନୁମାନ ଏବଂ

ରୁଷିବୃନ୍ଦ—ଭରଦ୍ବାଜ, ଗୌତମ, ଅସି, ଅଗସ୍ତ୍ୟ ଇତ୍ୟାଦି ।

ରାମଙ୍କ ଶାସ୍ତ୍ର-ଗୁରୁ ବିଶ୍ୱାମିତ୍ର ମଧ୍ୟ ଆସିଲେ ଓ ରାମ ତାଙ୍କୁ ଦ୍ୱାର୍ଦ୍ଦିକ ସମ୍ବର୍ଦ୍ଧନା ଜଣାଇଲେ ।

ବିରାଟ ସମାବେଦ ଓ ଉତ୍ସବ ଭିତରେ ଅଶ୍ୱ-ମେଧ ଯଜ୍ଞ ସମାହିତ ହେଲା । ପ୍ରତି ପରିବାରକୁ ରାମ ଧନଧାନ୍ୟ ଉପହାର ପଠାଇଲେ । ନାଶ୍ତ-ମାନଙ୍କ ଭିତରେ ବଣ୍ଟନ କରାଗଲା ନାନାବିଧ ଅଳଙ୍କାର ଓ ରହ । ପ୍ରଜାଙ୍କ ହିତକାଶୀ ନାଗରିକମାନଙ୍କୁ ଦିଆଗଲା ପୁରସ୍କାର ତଥା ସମ୍ମାନ ।

ସମବେତ ଅତିଥିମାନେ ତତ୍ପରେ ରାଜା ମଣିପୁଜଙ୍କ ନିମନ୍ତ୍ରଣ ରକ୍ଷା କରିବାକୁ ମଣିପୁର ଚାଲିଲେ । ସେଠାରେ ଶୁଭ୍ର ସହିତ କୁଶଙ୍କର ଏବଂ ଶୋଭା ସହିତ ଲବଙ୍କର ବିବାହ ଅନୁଷ୍ଠିତ ହେଲା । ସେହି ଅବସରରେ ନିଜ ରାଜ୍ୟ ମଣିପୁଜ ଲବକୁଶଙ୍କୁ ସମର୍ପଣ କରିବାର ସିଦ୍ଧାନ୍ତ ଜଣାଇଲେ । କିଛିଦିନ ଅନ୍ତେ ସେ ତପସ୍ୟା ପାଇଁ ଅରଣ୍ୟ ଅଭ୍ୟନ୍ତରକୁ ଚାଲିଗଲେ ।





ରାଜା ଓ ତପସ୍ବୀ

ରାଜା ବଡ଼ ନା ତପସ୍ବୀ ବଡ଼ । ହଜାର ହଜାର ବର୍ଷ ତଳେ ଥିଲେ ଏହି ପ୍ରାଣୀ ଉପରେ ବସାଦ ଉଠୁଥିଲା । ସେଥିରୁ, ଏକ ଅପ୍ରଶସ୍ତ ପଥରେ ଯାଇଥିଲେ ରାଜା ସୌଦାମ୍ୟ । ବିପତ୍ତିରୁ ଦୂରକୁ ଆସୁଥିଲେ ଜଣେ ତରୁଣ ତପସ୍ବୀ, ଶକ୍ତି ।

“ମୁଁ ରାଜା । ମୋତେ ବାଟ ଦିଅ ।” କହିଲେ ସୌଦାମ୍ୟ । “ଜଣେ ତପସ୍ବୀକୁ ବାଟ ଛାଡ଼ିବା ଉପର କର୍ତ୍ତବ୍ୟ ନୁହେଁ କି?” ହୁକ୍ କଣ୍ଠରେ ପଚାରିଲେ ଶକ୍ତି । ରାଜା ରାଗିଯାଇ ତପସ୍ବୀଙ୍କୁ ଚଢ଼ାଇଲେ ମାଡ଼ ।



“ତମେ ରାଜା ହେବା ତ ଦୂରର କଥା, ମଣିଷ ପଦବୀ ହେବାର ବି ଯୋଗ୍ୟ ନୁହଁ । ତମର ଆସୁଥିବା ଫୋପ ତମକୁ ଆସୁଥିବା ପରିଣତ କରୁ ।” ତରୁଣ ତପସ୍ବୀ ଏହି ଅଭିଶାପ ଦେଇ ଚାଲିଗଲେ ।



ଗଛ ଉପରେ ବସି ସବୁ ଶୁଣୁଥିଲା ଗୋଟିଏ
ପିଣ୍ଡାତ । ଋଷିଙ୍କ ଅଭିଶାପ ତାକୁ
ସାହାଯ୍ୟ କରିବ ଜାଣି ସେ ଭବିଷ୍ୟାତ୍
ରାଜାଙ୍କ ଉପରେ ସବାର୍ ହେଲା । ରାଜା
ଯେତେ ଚାହୁଁଲେ ବି ତା' କବଳରୁ ମୁକ୍ତ
ରହୁ ପାରିଲେ ନାହିଁ ।

ରାଜା ଦୌଡ଼ିବାକୁ ଲାଗିଲେ । ତାଙ୍କ
ଚେହେରା ବଦଳି ଯିବାକୁ ଲାଗିଲା । ସେ
ଦୃଶିଲେ ଭୟଞ୍ଜର । ସେ ଯେତେବେଳେ
ବଣର କେନ୍ଦ୍ର ଭାଗରେ ପହଞ୍ଚିଲେ, ସେ
ସେତେବେଳକୁ ପୁରୀ ଦାନବ ବନ୍ଦି-
ଗଲେଣି ।



ସେଠାରେ ଥିଲା ଶକ୍ତ ଋଷିଙ୍କ କୁଟୀର ।
ସେ ଶବ୍ଦ ଶୁଣି ବାହାର ଆସିବା ମାତ୍ରେ
ଭୀଷଣ ଦାନବରୂପୀ ରାଜା ତାଙ୍କୁ ଧରି-
ନେଲେ ଓ ଅନ୍ଧରେ ତାଙ୍କୁ ଉଦରସାତ୍
କଲେ ।

ସେତକରେ ଦାନବରୂପୀ ରାଜାଙ୍କ ହୋଧ
ପ୍ରଶମିତ ହେଲା ନାହିଁ । ବଣ ଭିତରେ
ଅନ୍ୟତ୍ର ରହୁଥିଲେ ଶକ୍ତିଙ୍କର ଶହେ
ଭାଇ । ସେ ସମସ୍ତଙ୍କୁ ଧରି ସେ ଆହ୍ୱାର
କଲେ । କେହି ଯାହୁ ପାଇଲେ ନାହିଁ ।



ଶକ୍ତି ଓ ତାଙ୍କ ଶତଭାଇ ରୁପି ବଣିଷ୍ଠଙ୍କ
ସୁଖ ଥିଲେ । ବଣିଷ୍ଠ ଦାନବ କବଳରେ
ସେମାନଙ୍କ ମୁଖ ସମ୍ଭାବ ପାଇ ପ୍ରାଣ
ବିସର୍ଜନ ଦେବାକୁ ସ୍ଥିର କଲେ ।

ବଣିଷ୍ଠ ଗୋଟିଏ ନଦୀ ଖରରେ ପହଞ୍ଚିଲେ
ଓ ପ୍ରାଣ ହାରବା ପାଇଁ ନଦୀ ଗର୍ଭକୁ
ଡେଇ ପଡ଼ିଲେ । କିନ୍ତୁ ନଦୀ ତତ୍କ୍ଷଣାତ୍
ଶତଧା ବିଭକ୍ତ ହୋଇଗଲା । ଫଳରେ
ପାଣିର ଗଭୀରତା ରହୁଲା ନାହିଁ । ବଣିଷ୍ଠ
ବୁଡ଼ି ପାରିଲେ ନାହିଁ । ଶତଧା ବିଭକ୍ତ
ହେବାରୁ ନଦୀର ନାମ ହେଲା ଶତଦ୍ରୁ ।





ବଶିଷ୍ଠ ଅନ୍ୟ ଏକ ନଦୀ କୂଳରେ ପହଞ୍ଚି
ପାଣିକୁ ଚେଇଁଲେ । ପହଞ୍ଚି ପାରିବେ
ନାହିଁ ଯେମିତି, ସେଥିପାଇଁ ସେ ନିଜର
ଦୁଇ ହାତ ବାନ୍ଧି ରଖିଥିଲେ । କିନ୍ତୁ
ନଦୀ-ମାତା ସ୍ୱୟଂ ବନ୍ଦନ ଖୋଲି ଦେଇ
ତାଙ୍କୁ କୂଳକୁ ନେଇଗଲେ । ବଶିଷ୍ଠଙ୍କୁ
ପାଣି-ମୁକ୍ତ କରିଥିବାରୁ ଏ ନଦୀର ନାମ
ହେଲା ବିପାଶା ।

ଫେରିବା ପଥରେ ବଶିଷ୍ଠ ହଠାତ୍
ପଛରୁ ବେଦଧ୍ୱଜ ଶୁଣି ଚାହିଁ ଦେଖନ୍ତି ତ
ତାଙ୍କ ପୁତ୍ରବଧୂ ଶକ୍ତିଙ୍କ ସ୍ତ୍ରୀ ତାଙ୍କୁ
ଅନୁସରଣ କରୁଛନ୍ତି । ବଧୂଙ୍କ ଗର୍ଭରେ
ଥିବା ଶକ୍ତିଙ୍କ ପୁତ୍ର ବେଦ ପାଠ କରୁ-
ଛନ୍ତି । ତାଙ୍କ ବଣ ଇତି ହୋଇ ନାହିଁ
ଜାଣି ବଶିଷ୍ଠ ଆଶ୍ଚର୍ଯ୍ୟ ହେଲେ ।



ଦାନବରୂପୀ ସୌଦାମ୍ୟ ଅବଶେଷରେ
ବଶିଷ୍ଠଙ୍କୁ ଖାଇବା ପାଇଁ ପହଞ୍ଚିଲେ ।
ବଶିଷ୍ଠ ତପଃଶକ୍ତି ଦ୍ୱାରା ତାକୁ ଧ୍ୱଂସ
କରିଦେଇ ପାରିଥାନ୍ତେ । କିନ୍ତୁ ତାହା
ନକରି ସେ ତପଃଶକ୍ତି ଦ୍ୱାରା ତାଙ୍କୁ ଶାପ
ମୁକ୍ତ କଲେ । ସୌଦାମ୍ୟ ନିଜ ମାନବ-
ରୂପ ଫେରି ପାଇଲେ । ବଶିଷ୍ଠ ନିଜ କ୍ଷମା
ଗୁଣ ଓ ଶକ୍ତି ଦ୍ୱାରା ପ୍ରମାଣ କଲେ ଯେ
ରାଜା ନୁହେଁ, ତପସ୍ୱୀ ହିଁ ବଡ଼ ।

କାହାଣୀ-ଶିଶୁବିଜ୍ଞାନ-ପ୍ରତିଯୋଗିତା

ଏକ ଉପଯୁକ୍ତ ଶିଶୁବିଜ୍ଞାନ ଦେଇ ୨୫ ଟଙ୍କା ପୁରସ୍କାର-ବିଜୟୀ ହୁଅନ୍ତୁ

name ? is *Chandamama*

ହୋଇ ହୋଇ ଆସୁଥାଏ । କିନ୍ତୁ ସେଯାଏ ଲୋକଙ୍କ ଚଳପ୍ରଚଳ ଆରମ୍ଭ ହୋଇ ନ ଥାଏ ।

ସହର ଉପାନ୍ତରେ ପଥ ପ୍ରାନ୍ତରେ ଜଣେ ସନ୍ନ୍ୟାସୀ ସମାଧିଷ୍ଠ ହୋଇ ବସିଥା'ନ୍ତି । ଜଣେ ବୃଦ୍ଧ ଘରକୁ ଖେରବା ବାଟରେ ତାଙ୍କୁ ଦେଖି କଣ୍ଠସ୍ଵର ଧୀର କରି କହିଲେ, “ଆରେ ବୁଢ଼ୁ ! ରାତି-ଯାକ ଚୋରି କଲୁ ତ କଲୁ । ଏବେ ଏଠାରେ କାହାକୁ ଅପେକ୍ଷା କରିଛୁ ? ପଳା, ଘରେ ଯାଇ ଶୋଇପଡ଼ ।” ଏହା କହି ସେ ଚାଲିଗଲା ।

କିନ୍ତୁ ସମୟ ପରେ ଜଣେ ମାତାଲୁ ସେଠାରେ ପହଞ୍ଚି ସନ୍ନ୍ୟାସୀଙ୍କୁ ଲକ୍ଷ୍ୟ କରି କହିଲେ, “ପିଇଲୁ ତ ପିଇଲୁ, ଏକେବାରେ ଚଳନ୍ତୁଗୁଡ଼ିଏନ ହୋଇ ପଡ଼ିଲୁ !” ଏହା କହି ସେ ଚାଲିଗଲା ।

କିନ୍ତୁ ସମୟ ପରେ ଜଣେ ସାଧୁ ଶିଷ୍ୟବର୍ଗଙ୍କ ସହ ସେ ବାଟରେ ଯାଉ ଯାଉ ସନ୍ନ୍ୟାସୀଙ୍କୁ ଦେଖି ବୁଝିଲେ ସେ ଜଣେ ସମାଧିଷ୍ଠ ଯୋଗୀ । ସେ ସେଇଠାରେ ଶିଷ୍ୟବର୍ଗଙ୍କୁ ଧରି ରହିଲେ—ଯେମିତି ସନ୍ନ୍ୟାସୀଙ୍କର କେହି କୌଣସି ଅନିଷ୍ଟ କରି ପାରିବେ ନାହିଁ ।



ଉପରେ କାହାଣୀ ପାଇଁ ଉଚିତ ଶିଶୁବିଜ୍ଞାନଟିଏ ଠିକ୍ କରି ପୋଷ୍ଟକାର୍ଡରେ ଲେଖି “ଶିଶୁବିଜ୍ଞାନ ପ୍ରତିଯୋଗିତା”, କଲ୍ଚୁମାମୁଁ, Chandamama Buildings, 2 & 3 Arcot Road, Madras-600026 ଠିକଣାରେ ଜୁଲାଇ ୨୦ ତାରିଖ ପୂଜା ପଠାନ୍ତୁ । ତେବେ, ଫଟୋ ପରିଚୟ ଗ୍ରହଣୋପାୟ ପାଇଁ ଲେଖା ଏକା କାର୍ଡରେ ପଠାଇବେ ନାହିଁ ।

ପ୍ରତିଯୋଗିତାର ଫଳ ସେପ୍ଟେମ୍ବର '୭୮ ସଂଖ୍ୟାରେ ପ୍ରକାଶ ପାଇବ ।

ମୋ ପ୍ରତିଯୋଗିତାର ନିର୍ବାଚିତ ଶିଶୁବିଜ୍ଞାନ : “ତା’ କହୁନ !”

ପୁରସ୍କାର ବିଜୟୀ : ବିନାୟକ ଦାଶ

ବିଜୟୀଙ୍କୁ ଅଭିନନ୍ଦନ; ସମସ୍ତ ପ୍ରତିଯୋଗୀଙ୍କୁ ଧନ୍ୟବାଦ ।

ବିଶ୍ୱ-ପରିଚୟ-ପ୍ରତିଯୋଗିତା: ପୁରସ୍କାର ଟ ୨୫
ପୁରସ୍କାର ପରିଚୟୋକ୍ତ ସେପ୍ଟେମ୍ବର ୧୯୭୮ ସଂଖ୍ୟାରେ ପ୍ରକାଶ ପାଇବ



C. K. Satyaraaj



Ram Chandra Patra, L. Syed

- ★ ଉଭୟ ବିଶ୍ୱ ପାଇଁ ଉପସ୍ଥାପନା ପରିଚୟୋକ୍ତ ଦୁଇ ଗୁଡ଼ିକ ଧାଡ଼ିରେ ଲେଖା ହୋଇଥିବ ଏବଂ ପରିଷ୍ଟର ସମ୍ବନ୍ଧିତ ହୋଇଥିବ ।
- ★ କଲକା ୧୫ ମୁଦ୍ରା ପରିଚୟୋକ୍ତ ପଦ୍ମସିଦ୍ଧା ଦତ୍ତକାର ।
- ★ ସର୍ବାଧିକ ଉପସ୍ଥାପନା କରୁଥିବା ପରିଚୟୋକ୍ତ ପାଇଁ ଟ ୨୫.୦୦ ପୁରସ୍କାର ପ୍ରଦାନ ।
- ★ ପରିଚୟୋକ୍ତ ସହ ପ୍ରେସ୍‌କର ନାମ ଓ ଠିକଣା ପୋଷ୍ଟାଫିକ୍ସରେ ଲେଖା ହୋଇ (ସେଥିରେ ଅନ୍ୟ କଥା ରହିବା ଅନୁଚିତ) ଜଳ୍ପମାସୁଁ ଫଟୋ ପରିଚୟ ପ୍ରତିଯୋଗିତା, ଚନ୍ଦ୍ରାମାମା ଚଳଚ୍ଚିତ୍ର, ମାତ୍ରା-୭୦୦୦୨୭ ଠିକଣାରେ ଆସିବା ଆବଶ୍ୟକ ।

ମେ ପ୍ରତିଯୋଗିତାର ଫଳ

ପ୍ରଥମ ବିଶ୍ୱ : "ଫାଇର କିଙ୍ଗ ଓନ୍ ଟୁ ଏଇଟ — ହ୍ୟାଲୋ, ହ୍ୟାଲୋ ଲୁଗି !"

ଦ୍ୱିତୀୟ ବିଶ୍ୱ : "ହଁ ଗଜା ଗଜା ଫାଶ୍ ହୋଇଛ, ଦାପା ହେବେ ଗଜା ଗୁଣୀ !"

ପୁରସ୍କାର ବିଜୟୀ : କୁମାରୀ ମୁକ୍ତା ମହାନ୍ତି, ଭୁବନେଶ୍ୱର ।

ବିଜୟୀଙ୍କୁ ଅଭିନନ୍ଦନ : ସମସ୍ତ ପ୍ରତିଯୋଗୀଙ୍କୁ ଧନ୍ୟବାଦ ।